



کتاب پیژندنه

د کتاب نوم:	احصائیه او احتمالات
ځانګه:	بانګداری، محاسبه او د تجارت اقتصاد
مولف:	نورالله ابراهیمی او میر محمد شاه رفیعی
ژباړن:	نورالله عماد
د څار کمېټه:	
	- محمد آصف ننګ د تخنیکي او مسلکي زده کړو معین - دیپلوم انجنیر عبدالله کوزایي د تعلیمي نصاب رییس - محمد اشرف وحدت په تعلیمي نصاب کې د معینیت د مقام سلاکار
د تصحیح کمېټه:	
	- محمد احسان - محیم نسیم پسرلی
د ګرافیک او ډیزاین څانګې مسئول:	محمد جان علیرضایی
ګرافیک او ډیزاین:	محمد سلیم خان
چاپ کال:	۱۳۹۲ لمریز کال
تیراژ:	۳۰۰۰
چاپ ځل:	لومړی
وېب پاڼه:	www.dmtvet.gov.af
برېښنالیک:	info@dmvtvet.gov.af
کد ISBN:	۹۷۸۹۹۳۶۳۰۰۶۴۴

Ketabton.com

د چاپ حق د تخنیکي او مسلکي زده کړو له معینیت سره خوندي دی



ملي سرود

دا وطن افغانستان دی	دا عزت د هر افغان دی
کور د سولې کور د تورې	هر بچی یې قهرمان دی
دا وطن د ټولو کور دی	د بلوڅو د ازبکو
د پښتون او هزاره وو	د ترکمنو د تاجکو
ور سره عرب، گوجر دي	پامیریان، نورستانیان
براهوي دي، قزلباش دي	هم ایماق، هم پشه یان
دا هیواد به تل څلیږي	لکه لمر پر شنه آسمان
په سینه کې د آسیا به	لکه زړه وي جاوېدان
نوم د حق مو دی رهبر	وایو الله اکبر وایو الله اکبر



د پوهنې وزير پېغام

گرانو زده کوونکو، محصلانو او درنو ښوونکو!

د یوې ټولنې وده او پرمختګ کاملاً د همغې ټولنې د پیاوړو کاري کادرونو، بشري قوې او ماهر و فکرونو په کار او زیار پورې تړلي دي. همدا بشري قوه او کاري مټي دي چې د هیواد انکشافی اهدافو ته د رسیدو لارې چارې طي کوي او د یوه نیکمرغه، مرفه او ودان افغانستان راتلونکی تضمینوي. انسان په خپل وار سره د الله تعالی له جانبته او هم د خپل انساني فطرت له اړخه موظف او مکلف دی چې د ځمکې په عمران او د یوه سوکاله ژوند د اسبابو او ایجاباتو د تکمیل لپاره خپل اغیزمن نقش، همدارنګه ملي او اسلامي رسالت ادا کړي.

له همدې ځایه ده چې د یوه ژوندي او فعال انسان نقش، د خپل ژوند د چاپیریال او خپلې اړوندې ټولنې په اړه، تل مطلوب او په هیڅ حالت کې نه نفی کېږي او نه هم منقطع کېږي. په ټول کې د پوهنې نظام او په خاصه توګه د تخنیکي او مسلکي زده کړو معینیت مسوولیت او مکلفیت لري چې د اسلامي ارزښتونو، احکامو او همداراز معقولو او مشروع قوانینو ته په ژمنتیا سره، د افغانستان په انکشاف کې فعاله، چاپکه او موثره ونډه واخلي، ځکه دغه ستر او سپیڅلي هدف ته د رسیدو په خاطر د انساني ظرفیت وده، د حرفوي، مسلکي او تخنیکي کادرونو روزنه او پراختیا یو اړین مقصد دی. همدا په تخنیکي او مسلکي زده کړو مزین تنګي ځوانان کولی شي چې په خپلې حرفې او هنر سره په سیستماتیک ډول د هیواد انکشاف محقق او میسر کړي.

جوته ده چې په افغانستان کې د ژوند ټک لاره، دولتداري او ټولنیز نظام د اسلام له سپیڅلو احکامو څخه الهام اخیستی، نو لازمه ده چې زموږ د ټولنې لپاره هر ډول پرمختګ او ترقي باید په علمي معیارونو داسې اساس او بنا شي؛ چې زموږ د کارګر نسل مادي او معنوي ودې ته پکې لومړیتوب ورکړ شي. د حرفوي ظرفیت جوړونې تر څنګ د ځوانانو سالم تربیت او په سوچه اسلامي روحیه د هغوی پالنه نه یوازې پخپل ذات کې یوه اساسي وجیه ده، بلکې دا پالنه کولی شي چې زموږ وطن پخپلو پښو ودروي، له ضعف څخه یې وژغوري او د نورو له سیاسي او اقتصادي احتیاج څخه یې آزاد کړي.

زموږ گران زده کوونکي، محصلان، درانه استادان او مربیان باید په بشپړه توګه پوه شي، چې د ودان او نیکمرغه افغانستان ارمان، یوازې او یوازې د دوی په پیاوړو مټو، وینې احساس او نه ستړي کیدونکي جد او جهد کې نغښتی او د همدغو مسلکي او تخنیکي زده کړو له امله کیدای شي په ډیرو برخو کې د افغانستان انکشافی اهداف تر لاسه شي.

د دې نصاب له ټولو لیکوالانو، مولفینو، ژباړونکو، سمونکو او تدقیق کوونکو څخه د امتنان تر څنګ، په دې بهیر کې د ټولو کورنیو او بهرنیو همکارانو له مؤثرې ونډې او مرستو څخه د زړه له کومي مننه کوم. له درنو او پیاوړو استادانو څخه رجا مندانه هیله کوم چې د دې نصاب په ګټور تدریس او فعاله تدریب سره دې د زړه په ټول خلوص، صمیمي هڅو او وجداني پیکار خپل ملي او اسلامي نقش ادا کړي. د نیکمرغه، مرفه، پرمختللي او ویاړمن افغانستان په هیله

فاروق وردګ

د افغانستان د اسلامي جمهوریت د پوهنې وزیر

لړلیک

څپرکی	سرلیکونه	پاڼې
لومړی	د احصائيې عمومي تيوري	۸-۱
دویم	احصاييوي عمليې او تحقيقاتي پړاوونه	۲۲-۹
درېیم	د پېښېدو د تکرار توزیع (د فریکونسي توزیع)	۵۴-۲۳
څلورم	د خوړېدو (پراگندګۍ) مقیاسونه	۶۲-۵۵

دویم برخه		
	د احتمالاتو تيوري	۶۴-۶۳
لومړی	د احتمالاتو مفاهیم	۷۴-۶۵
دویم	د احتمالاتو د سنجش بنسټیز قواعد	۸۸-۷۵
درېیم	د ترکیباتو تيوري	۹۶-۸۸
	سرچینې او اخیستنې	۹۷
	د ښوونیز نصاب د پراختیا د ریاست پیغام	۹۹

سريزه

احصائيه له ټولو حياتي مسايلو سره سر او کار لري، نه يواځې د احصايې له علمي روشونو څخه استفاده کول دېلان جوړونې په تخنيکونو کې ډير زيات اهميت لري، بلکې اغيزناک اقدامات د ټولنيزو او اقتصادي سياستونو د طرح او تطبيق په اړوند او د اقتصادي مسايلو او مشخصاتو سنجش او ارزونه ټول په احصايوي موثقي معلوماتو او د شميرو(اعدادو) په علمي تحليل او ارزونې او راټولونې باندې متکي دي. احصايه د ناپيژندل شوو څيزونو لپاره يوه وسيله ده چې موږ به يې په لومړيو برخو کې ووينو چې هريو له دغو توضيحاتو څخه په درک او فهم کې هغه څه چې احصايه ده اتلاق کيدای شي.

احصايه له ډيرې زياتې پخوا مودې نه را په دې خوا د يو دسپلين په توگه د بيلابيلو هيوادونو د لوړو زدکړو موسساتو په زياتره دپارځمنتونو کې تدريس کيږي.

د دې کتاب محتوا په عمومي توگه دوه برخې لري د تشریحي احصايې اخيستنه چې د گرافيکي او عددي لنډو معلوماتو په برابرولو او پراختيا باندې چې يو شمير تجارتي پديدې تشریح کوي متمرکز ده. او دويم استنباطي احصايه چې دا خلاصه شوي عددي معلومات د ارزياوې لپاره د تجارتي تصميم نيونې په پروسه کې د استفادې وړ گرځوي. د مضمون عمده برخه استنباطي احصايه جوړوي او په دې ترتيب موږ غواړو تر څو وښيو چې څرنگه تاسې کولای شئ له احصايې څخه د ارقامو د تعبير او بدلون لپاره استفاده کوئ او هغوی په تصميم نيونه کې په کار واچوئ څرنگه چې د احصايې د علم بنسټ تصميم نيونه جوړوي او يوه منطقي او علمي تصميم ته رسيدل د پيژندل شوو حقايقو د ځايونو په رڼا کې شايد چې مغلق شمير نه وي خو که چيرې دقيق او موثقي معلومات ميسر نه شي زموږ تصميم نيونکي وگړي به د تيرو وگړو تجربو او يا په موسسو تکيه وکړي البته په داسې ځايونو کې د هغو پايلو دقت او مؤثريت چې په لاس راځي په پوره اندازې سره د قناعت وړ نه ده، بلکې يواځې د يوې احتمالي ټاکلې فيصدۍ ډاډ يا اطمینان به پيدا شي. زياتره مشغوليتونه د دولت په دستگاه کې او مشغوليتونه په نورو ساحو کې له تاسو څخه غواړي تر څو د راټولو شوو اطلاعاتو پر پايه تصميم ونيسئ، ځکه په دغو ميتودونو پوهيدل (احصايوي ميتودونه) علمي مزايوې او د اهميت وړ په کار اچونه هغوی ته وړاندې کوئ.

په درناوي

نور الله ابراهيمي

د کتاب ټوليزه موخه:

د احصايې عمومي تيوري، عمليو، تحقيقاتي پړاوونو د پېښېدو د تکرار
توزیع او د خپریدو مقایسونو پیژندل، همدارنګه د احتمالاتو له تیورۍ،
مفاهیمو، قواعدو او د ترکیباتو له تیورۍ سره یې بلدتیا.

د احصائيې عمومي تيوري

ټوليزه موخه:

د کارکوونکو د علمي تحقيقاتو په غرض د کار وړ اطلاعاتو د مجموعې لاسته راوړل

د زده کړې موخې: د دې څپرکي په پای کې به محصلين وکولای شي چې:

- د احصايې د علم د بشپړتيا تاريخ توضيح کړي.
- د احصايې د علم بنسټيز مفاهيم توضيح کړي.
- د احصايې له علم څخه د استفادې ځايونه تشریح کړي.

د احصايې عمومي تيوري

احصايه او د هغه مفاهيم: احصايه يوه عربي کلمه ده، چې د هغې لغوي معنا په دري کې (آمار) او د حياتي مسايلو شمېرل، آمار نيول او کله هم (شمېرل) دي او په پښتو کې هغې ته (شمېر) او (شمېرل) وايي. په آلماني کې د (Statistik) کلمه او په انگليسي کې د (Statistics) کلمه د احصايې معنا افاده کوي.

د اقتصاد د پوهانو او د احصايې د صاحب نظرانو په عقیده د (Statistics) يا احصايې کلمه د (Status) له کلمې څخه مشتق شوې ده، چې له هغې څخه د قانوني موقف قانوني وضعيت استنتاج کېږي. سربيره پر دې له نوموړې کلمې څخه د حکومت لگښتونه او د وضعيت حالت هم راوځي. د (Status) د کلمې علمي تعبير د سياست والو او دولت د اړتيا وړ پر ټولو ارقامو او معلوماتو باندې پايلی ته رسېږي يانتيچې ته رسېږي. د احصايې د علم په اړه بېلابېل تعريفونه ورکړل شوي دي چې ځينې له هغوی څخه

محدود مفاهيم او ځينې نور پراخ مفاهيم لري. چې يوه يې د ارقامو علم او بل هغه يې د پرمختيا او پراختيا په لور د يوې ټولنې د خصوصياتو د ساخت او بافت د مطالعې وسيله ښودلې ده. د احصايې د علم د مفهوم په اړه بايد ووايو چې دا اصطلاح د مهارتونو کچه يا ميزان د نفوسو د سر شميرنې په چوکاټ کې د بېکارۍ ارقام يا د حقايقو عددي تعريفات (چې په احصايه کې پېښېږي) ذهن ته راگرځوي يا په ساده توګه د يوه مضمون يو مکلفيت دی چې تاسې بايد هغه بشپړ کړئ.

احصايه يو ګټور او موخه لرونکی علم دی چې له هغې څخه د ګټه اخيستلو پراخه حوزه د دولتي فعاليتونو په تجارت، پلان جوړونې او همدارنګه د هغې په کار اچونه په طبيعي او ټولنيزو علومو کې څه ناڅه نامحدوده ده. بايد يادونه وشي په هغه صورت کې چې احصايوي ارقام په غلطه توګه وکارول شي، کيدای شي دروغجنه يا کاذبه پايله ولري. په ۱۷ او ۱۸ مه ميلادي پيړۍ کې زياتره پوهانو او ليکوالانو احصايې ته يې د پيژندنې لومړني موضوعات او سياست له علم سره نږدې تړاو ورکړی دی يعنې هغه يې د هغه علم په توګه چې د موجوده زمانې لومړي اساسي نظم او ترتيبات زده کوي معرفي کړ. وروسته د احصايې په نړيوال کنفرانس کې چې يوه پيړۍ وړاندې د هالنډ په پلازمېنه کې جوړ شوی و، له آلمان څخه د انگل په نوم يو پوهاند چې د کانګرس له ګډون کوونکو څخه و په ډاګه کړ چې د احصايې د کلمې لپاره يوسل او اته ۱۰۸ بيل تعريفونه شتون لري. همدارنګه په ۱۸۸۰ ميلادي کال کې د لندن د احصايې د ټولنې رييس وړانديز وکړ، تر څو لاندینی تعريف د احصايې لپاره د منلو وړ وګرځي. احصايه له هغه علم څخه عبارت ده چې د بشري ټولنې جوړښت تر مطالعې لاندې نيسي. پورتنیو تشریحاتو ته په پام سره احصايه د هغه د پراخه او علمي مفهوم په توګه داسې تعريف کيږي.

احصايه له علم او د علمي لارو له مجموعې څخه عبارت ده، پدې غرض:

الف- د شمېرو(اعدادو) او معلوماتو راټولونه، لنډيز او ترتيبول.

ب- د معلوماتو او شمېرو(اعدادو) وړاندې کول.

ج- د شمېرو(اعدادو) او معلوماتو مطالعه او څيړنه(تحقيق).

د- د شمېرو(اعدادو) او معلوماتو نتيجه ګيري، تفسير او تعبير.

ه- د تحليل شوو شمېرو(اعدادو) او معلوماتو په نظر د تفاهيمو لاسته راوړنه.

په بل عبارت احصايه د علم يا د علمي ميتودونو له مجموعې څخه عبارت ده، چې د معلوماتو او شمېرو د انسجام، څرگندولو او تحليل په غرض، د استنتاج او تصميم نيونې په يوه يا څو ځايونو کې د تحليل شوو معلوماتو او شمېرو (اعدادو) د نظرياتو په اړه راټولېږي.

د احصايې سیر او تکامل ته لنډه کتنه

په لرغونو ټولنو کې احصايه د نفوسو د شميرلو په مقصد، د مکلفيت د تعميل او د مالياتو د ورکړې يا د وگړو د عسکري خدمتي دورې د سرته رسولو لپاره کارول شوې ده. داريوش د مالياتو د راټولونې او د کادستر د جوړونې لپاره يو شمېر وگړي وگمارل. يوناني اسکندر احصايه د اهميت وړ بلله. امپراتور اگوست د لومړي ځل لپاره د خپلې امپراتورۍ د شتمنۍ بيلانس جوړ کړ، وروسته يې له مخې خپل پوځيان او کښتۍ وشميرلې. همدارنگه مصريانو، روميانو او داسې نورو په بيلابيلو ځايونو کې له احصايې څخه استفاده کړې. د بيلگې په ډول د عدد سنجش د اوسط له قواعدو څخه په استفادې او د وسطي حد سنجش د لرغوني يونان د پيژندل شوي رياضي دان فيثاغورث په زمانه کې ترسره شوي دي. په ځينو آثارو کې د احصايوي سروې گانو له عملياتو څخه د بابليانو د مدنيت په زمانه کې يادونه شوې ده: کله چې د ټولنيز ژوند اوضاع کړکېچنه شوه، د هغوی د اقوالو، بيانونو او استنباط د پايلو د ثقه والي لپاره د يوه کل عدد او رقم د څرگندولو په بڼه زياتو غوښتنو پراختيا وموندله.

که څه هم د علم له پراختيا سره د احصايې علمي بڼه له اتلسمې ميلادي پيړۍ څخه پيل کېږي. خو ريښتيني انکشاف په هغه کې له شپاړسمې ميلادي پيړۍ څخه را په دېخوا پيل شو، او لگښتونه په ريښتيني انکشاف کې هغه مهال دي چې د لويديځو اروپايي هيوادونو بيلابيل حکومتونو د خپلو ښاريانو د وگړو په اړه د معلوماتو راټولولو ته لېوال شول. د احصايې ثبت او فيات په انگلستان کې په ۱۵۳۲ ميلادي کال کې ترسره شوي او په هغه پسې په فرانسه کې يې رواج پيدا کړی دی.

په سويډن کې د نفوس د احصايې نيونې نسبتاً عصري بڼه په کال ۱۷۸۴ ميلادي کې پيل شوه. د احصايې د علم د ودې او پراختيا په برخه کې ډيرو پوهانو او علماوو گټور کارونه کړي دي چې د هغوی له جملې ادلف کويت لت (۱۷۹۶-۱۸۷۴) يو تن بلژيکي عالم لومړنی احصايه پوه و، چې د شمېرو او ارقامو د راټولونې په اړه يې احصايوي نوي اصول په کار واچول. بايد يادونه وشي چې په ځينو شخصي آثارو کې يې کويت لت ته د نوې احصايې د

علم د پلار خطاب کړی دی هغه د یوه احصایوي مرکزي کمیسیون بنسټ کینود چې په تدریج سره د یوه نمونه یي سازمان په توګه د زیاترو هېوادونو د احصایوي تاسیساتو د منځ ته راتلو لپاره د استفادې وړ وګرځېد.

برنولي (۱۷۰۰ - ۱۷۸۲) میلادي او لاپلاس هم د احصایې د علمي قوانینو له موسسینو څخه ګڼل کېږي چې د احتمالاتو سنجش او ریاضي ګډون په احصایه کې د نیونې لارې او د اندازه نیونې دقیق روشونه یې را مخ ته کړي دي.

په وروستیو کلونو کې احصایه د یوه دسپلین په بڼه منځ ته راغله او په زیاتره نظري او علمي څانګو کې یې ډېر زیات ارزښت لاسته راوړی دی. د دې پیړۍ په نیمایي کې د احصایې کورسونه په ترتیب سره د روحیاتو، ښوونې او روزنې او اقتصاد په دیپارتمنتونو کې او اوس د بیلابیلو هېوادونو د پوهنتونونو په زیاتره دیپارتمنتونو کې د هغه تدریس د یو اساسي مضمون په توګه ترسره کېږي، او په وروستیو کلونو کې د وخت له غوښتنو سره سم او احصایوي پرسونل ته په اړتیا سره د احصایوي مضامینو او اقتصادي ریاضیاتو په شمېر کې زیاتوالی راغی او د ۱۳۵۴ هـ ش کال له پیل څخه را په دیخوا احصایوي رشتوي مضامین او د احصایې او اکنومټري دیپارتمنتونه کابل پوهنتون د اقتصاد پوهنځي په چوکاټ کې منځ ته راغلي دي.

له احصایې څخه ډګټې اخستنې موارد، په ټولنه اواقصادي پلان جوړونه کې دهغې اهمیت:

څرنګه چې مخکې یادونه وشوه د احصایې تاریخي لرغونوالی ډیرو پخوانیو زمانو ته رسیږي. پراختیا او له احصایې څخه د استفادې ځایونو هم بیلایل پړاونه وهلي دي او اوس هم د ودې په حال کې دي. په لرغونو ټولنو کې احصایه د نفوسو د شمېرلو او مالیاتو د ورکړې په مقصد د مکلفیتونو لپاره کارول کېده. په منځنیو پیړیو کې د احصایې له نظره د کرنیزو ملکیتونو د اندازې ثبت اهمیت درلود.

یو دا چې د ساري ناروغیو تلفات او د هغه څرګندیدل په سمه توګه سنجش او وپیژندل شي او بل دا چې نفوس ډېر مهم قدرت (د دولت لویوالی په خاصه توګه د هغه نظامي قدرت) پیژندل کېده.

د ۱۷ مې میلادي پیړۍ په شاو خوا کې هغه سروې ګانې چې له نوې سرشمېرنې سره نږدې ورته والی درلود تر اجرا لاندې راغلې وې.

هغه اقتصادي او سياسي بدلونونه او تحولات چې د فرانسې له ستر انقلاب څخه وروسته په اروپا کې منځ ته راغلل او له ځنډه پرته له ۱۸۷۱ میلادي کال څخه وروسته د احصایو په راتلونو کې د تحول او چټکۍ پراختیا لاملونه په زیاتره اقتصادي او ټولنیزو سکتورونو کې مخکې له مخکې څخه آماده او چمتو شوي دي.

په تدریج سره احصایوي معلومات چې غالباً د دولت اسرار پیژندل کېدل په ورځپاڼو او جرایدو کې خپاره شول او په ټولو ځایونو کې وویشل شول. د احصایوي معلوماتو د صحت او اعتبار په اړه لازمي څیړنې ترسره شوې او احصایوي روشونه د تیروتنو د کچې د تثبیت په مقصد تر مطالعې لاندې راغلل. په احصایه او اقتصاد کې د ریاضي او احتمالاتو شاملول عمده گامونه او د احصایې زیاته پراختیا وگڼل شوه. د احصایې اقتصادي څانگې (شعبات) د احصایې په ملي برخو کې په زیاتره هیوادونو کې تأسیس او د احصایې کانگرسونو او نړیوالو سازمانونو په کار پیل وکړ.

د کرنیزو ملکیتونو د دفترونو اسناد او د ځمکو د هستوگنو د مالکیت لیږدول، د وگړو د مال مکلفیت او د دولت د عوایدو مدرکونه یې وټاکل. له حیاتي احصایو او د نفوسو د احوالو له ثبت سره مینه او علاقه له دوو پلوو څخه زیاته شوه.

د احصایې نړیواله لومړنۍ جلسه په ۱۸۵۳ میلادي کال کې د احصایې د نړیوال کانگرس تر سرلیک لاندې جوړه شوه.

په ۱۸۵۵ میلادي کال کې د احصایې نړیوال انستیتوت په لندن کې تأسیس شو. له دویمې نړیوالې جگړې وروسته (۱۹۴۷) میلادي کال څخه را په دیکخوا د احصایوي فعالیتونو د ورځنیو پراختیا او انکشاف چې د علمي تحقیقاتو او د نویو احصایوي سیستمونو او روشونو په وړاندې په اقتصادي بیلابیلو هیوادونو کې په ملي او نړیواله سویه یو ځای و اختراع او له کمپیوټرونو او د حساب له ماشینونو څخه په استفادې د جدولونو په جوړولو او ترتیب او د شمېرو او ارقامو د سنجش اړوند مسایلو په حل کې یې سابقه بدلون یې په احصایه کې منځ ته راوړی دی.

د نړۍ په زیاتره هیوادونو کې احصایه د یوې اساسي او اړینې وسیلې په توگه د پلان جوړونې، کنټرول او نظارت، انسجام او د فعالیتونو او اجراتو د لارښونې په اړه پیژندل شوې او احصایوي ادارې او د پلان جوړونې سازمانونه هم مهاله او یو ځای پراخ شوي دي. زموږ په گران هېواد کې هم د احصایې مرکزي اداره د وخت د اعظمی صدارت تر مستقیم اثر

لاندې په ۱۳۵۲ لمریز کال کې جوړه شوې او اوس د یوې خپلواکې ادارې په توګه په ځانګړې ډول د لاندینيو موخو په برخه کې فعالیت کوي.

۱- د متمرکز احصایوي او علمي سیستم تأمین او پراختیا، د هېواد اوسنیو شرایطو ته په پام سره د بین المللي معیارونو سره سم د اړتیا وړ ارقامو دوامداره احصایې د راټولولو، تصنیف، تجزیې، تحلیل، نشر او توزیع کول اوله هغې څخه په انکشافی، اقتصادي اونورو ټولنیزو پروګرامونو د ترتیب او پلانونې په موخه ګټه اخستل.

۲- د ادارې، موسسو او زیاتره وګړو د احصایوي فعالیتونو علمي او مسلکي لارښوونې، بررسی او کتنې (نظارتونه) چې د احصایوي معلوماتو او ارقامو په راټولونه کې برخه اخلي یا کار کوي.

۳- په ملي کچه د کمپیوټري خدماتو او فعالیتونو تنظیم او تمرکز.

۴- په ملي کچه د میتودولوژۍ تثبیت د احصایې ثبت او راټولونه حیاتي وقایع (پېښې) او د هغې تدریجي عمومیتوب.

۵- د دولت په انکشافی پلانونو کې شامل پروګرامونه او د پروژو د کار پرمختګ او تطبیق پورې اړوند د احصایو او ارقامو راټولونه او د راپورونو د جوړولو او بررسی په منظور او په دې اړه لازم وړاندیزونه لوړ پوړو مقاماتو ته.

نن ورځ نه یواځې د احصایې له علمي روشونو څخه استفاده کول د پلان جوړونې په تخنیکونو کې زیات اهمیت لري، بلکې اغیزناک اقدامات د اقتصادي، مالي، بودجوي پولي، تجارتي او انکشافی سیاست ټاکل او طرحې پورې اړوند د دولت د عوایدو او لګښتونو اندازه نیونه او سنجش، د ژوند د سطحې او قیمتونو د شاخص تثبیتول او د تادیاتو د بیلانس تحلیل او ترتیب او داسې نور ټول د احصایوي معلوماتو او شمېرو (اعدادو) په راټولونه، په ترتیب سره وړاندې کول، تحلیل او په علمي ارزیاو متکي دي.

د لومړي څپرکي د مطالبو لنډیز

احصاییه عربي کلمه ده، چې لغوي معنا یې په دري ژبه کې د شمارش او یا امار اخیستنې په معنا ده. په پښتو ژبه کې د شمېر او یا شمیرلو په معنا راغلې او همدارنګه په آلماني ژبه کې د (Statistik) په نوم او په انګلیسي ژبه کې د (Statistice) کلمه د احصایې معنا افاده کوي.

احصايې د نن ورځې متداولې يا معمولې په معنا او مفهوم يعنې د روشونو مجموع د جدول بندۍ، تحليل او د متداولې معلوماتو او څرگندولو د راټولونې په مقصد پيژندل شوې او احصايوي تخنيکونه او توضيحي دستورالعملونه له شمېرو او ارقامو څخه د تصنيف او نتيجه گيرۍ په مقصد چې په زياته پيمانه شتون ولري، او همدارنگه بايد يادونه وشي چې په لرغونو ټولنو کې له احصايې څخه د نفوسو د شمېرلو په مقصد، د مکلفيتونو او مالياتو د ورکړې د ټاکلو او د وگړو د عسکرۍ خدمت د مکلفيت دورې سرته رسولو په غرض کار اخيستل کيده. د علومو له پراختيا سره د احصايې علمي بڼه له اتلسمې ميلادي پيړۍ څخه پيل کېږي خو په هغې کې ريښتيني انکشاف له شپاړسمې ميلادي پيړۍ څخه را په ديخوا پيل شوی او له هغه مهاله تر نن ورځې د نړۍ په بيلابيلو هيوادونو کې له هغې څخه استفاده کېږي. څرنگه چې د نمونې په ډول په ۱۵۳۲ ميلادي کال کې ثبت او فيات په انگلستان کې ترسره شو چې وروسته په فرانسه کې يې هم رواج پيدا کړ.

په همدې ترتيب سره په ځينو هيوادونو لکه سويډن، ناروې، دنمارک کې هم زيات کارونه د احصايې د علم د پوهانو لخوا ترسره شوي دي. همدارنگه زياتو علماوو او پوهانو هم د احصايې د علم په اړه نظريې او وړانديزونه وړاندې کړي دي چې د هغوی له جملې څخه بلژيکي ردیف کویت (۱۸۷۴-۱۷۸۶ ميلادي) کال کې لومړنی احصايه پوه و، چې د شمېرو او ارقامو د راټولونې په اړه يې احصايوي نوي اصول په کار واچول.

په ځينو شخصي آثارو کې يې کویت لت ته د نوې احصايې د علم د پلار خطاب کړی دی. همدارنگه له نورو علماوو څخه لکه برنولي (۱۷۸۲ - ۱۷۰۰ ميلادي) او لاپلاس (۱۹۴۹-۱۸۲۷ ميلادي) هم د احصايې د عملي قوانينو د موسسينو له جملې څخه شمېرل کېږي نوم اخيستی شو. د احصايې له علم څخه د استفادې په اړه بايد يادونه وشي چې د نننۍ نړۍ په زياتره هيوادونو کې له احصايې څخه د يوې اساسي او اړينې وسيلې په توگه د پلان جوړونې، کنترول، نظارت، انسجام او د فعاليتونو او اجراتو د لارښونې په اړه استفاده کېږي.

زمونږ په گران هيواد کې هم نن ورځ نه يواځې د احصايې له علمي روشونو څخه استفاده کول د پلان جوړونې په تخنيکونو کې زيات اهميت لري، بلکې اغيزناک اقدامات د اقتصادي، مالي، بودجوي پولي، تجارتي او انکشافی سياست ټاکل او طرحې پورې اړوند د دولت د عوايدو او لگښتونو اندازه نيونه او سنجش، د ژوند د سطحې او قيمتونو د شاخص تثبيتول او د تادياتو د بيلانس تحليل او ترتيب او داسې نور ټول د احصايوي معلوماتو او شمېرو (اعدادو) په راټولونه، او ترتيب سره وړاندې کول، تحليل او په علمي ارزياوو متکي دي.

د لومړي څپرکي پوښتنې

- ۱- آیا په دري او پښتو کې د احصایې په لغوي معنا پوهیږئ؟
- ۲- د احصایې کلمه د (Status) له کلمې څخه مشتق شوې ده هغه مفاهیم چې له دې کلمې څخه استنتاج کیږي، نومونه یې واخلئ؟
- ۳- د احصایې په محدوده کې عامیانه مفاهیم توضیح کړئ؟
- ۴- احصایه په پراخ مفهوم سره تعریف کړئ؟
- ۵- په لرغونو ټولنو کې احصایه د کومو مقصدونو لپاره کارول کېده؟
- ۶- د احصایې ریښتیني انکشاف له کوم وخت څخه پیل شوی او د هغه لامل څه و؟
- ۷- د هغو مشهور علماوو او پوهانو نومونه چې د احصایې په علمي پراختیا کې یې څرگنده ونډه درلوده واخلئ؟
- ۸- د احصایې اهمیت د ژوند په ټولو مسایلو کې په عمومي توګه او د پلان جوړونې په برخه کې په لنډه توګه توضیح کړئ؟
- ۹- د مرکزي احصایې د ادارې ځانګړې موخې او دندې څه دي؟

احصایوي عملیې او تحقیقاتي پړاوونه

ټولیزه موخه:

احصایوي عملیې او تحقیقاتي پړاوونه.

د زده کړې موخې: محصلین د دې څپرکي په پای کې وکولای شي چې:

- د احصایوي ارقامو د راټولونې پړاوونه عملي کړي.
- د احصایوي ارقامو د تحلیل او شننې لارې توضیح کړي.
- له احصایوي ارقامو او شمېرو څخه لازمي نتیجه گیری ترلاسه کړي.
- احصایوي بڼې (شکلونه) او ارقام څرگند کړي.
- احصایوي بیلایل گرافونه انځور کړي.

احصایوي عملیې او تحقیقاتي پړاوونه

لکه څرنګه چې په مخکني څپرکي کې وویل شول، احصایه له علمي لارو او روشونو سره سر او کار لري چې د هغې په اساس معلومات او شمېرې راټولې، ترتیب او په لنډه توګه وړاندې او تحلیل کيږي او نظر هغه ته نتیجه گیری او تصمیم نیونه تر سره کيږي. د دې عملیو او ترتیباتو د ترسره کولو لپاره باید لاندې پړاوونه ووهل شي:

الف- د موخې تثبیت او ټاکل.

ب- د تجربې طرح یا ټاکل.

ج- د شمېرو (اعدادو) او معلوماتو راټولونه.

د- د جدول بندۍ، تصنیف، د پایلو څرګندول تحلیل او توضیح.

ه- دیادوشویو پړاوونو تصمیم او نتیجه گیری چې هر یو په لنډه توګه توضیح کيږي.

الف- د موخې تثبیت یا ټاکل: احصایوي تحلیل په شمېرو او ارقامو پیل کېږي او د اړتیا وړ معلوماتو او شمېرو د راټولونې په غرض له ټولو څخه مخکې دولت باید واضح کړي چې په کومه موضوع کې تحقیقات یا څیړنې کوي. څیړونکي یواځې د ستونزو د سم تعریف او توضیح په صورت کې کولای شي تشخیص کړي چې څه ډول شمېرې او معلومات د اړتیا وړ دي.

په هغه صورت کې چې موضوع په پیل کې په وضاحت سره تشخیص او تثبیت شوې نه وي راټولې شوې شمېرې شاید بې ځایه وي یا د ښه څرگندولو په ځای موضوع نوره هم پېچلې کړي. باید ښه څرگنده شي چې دلته راغلو احصایوي پایلو کیفیت او څرنگوالی د راټولو شوو شمېرو په ثقه والي او مناسب والي باندې متکي دی. چې په خپل وار سره د مطرح موضوع په سم تشخیص او طرحې پورې اړه لري. په هغه صورت کې احصایوي تخنیکونه حتا په زیات دقت سره نه شي کولای نظر دې شمېروته گټورې پایلې د تصمیم نیونې په غرض د اړوندو ستونزو(موضوع) په اړه چمتو کړي.

ب- د تجربې طرح یا ټاکل: کله چې د پام وړ موضوع په دقیقه توګه طرح شوه څیړونکي باید تصمیم ونیسي، چې د اړوندو کتنو یا مشاهداتو مجموع په عمومي بڼه یا د هغې یوه برخه مطالعه یا تر کتنې لاندې راوړي. کله چې ټولې کتنې یا مشاهدات مطالعه کړي (ټولیز شمار) په نوم او که چیرې د هغې یوه برخه تر کتنو لاندې راوړي اړوند روش د (نمونه گیری) په نوم یادوي. ټولیز شمار په عمل کې اکثراً زیات وخت او لګښت غواړي یا حتا د هغه تطبیق ځینې وخت هم د امکان وړ نه وي. د هغه پر ځای ناچاره باید مطالعه د نمونه گیری (سمپل) له لارې ترسره شي.

په نمونه گیری کې هڅه کېږي تر څو د نمونوي شمېرو پر اساس چې له مشاهداتو څخه نمونه گیری شوې تصمیم پیل شي. نو په دې اساس نمونه باید له اړوندو کتنو یا مشاهداتو څخه سم استازیتوب وکړي. د داسې یوې نمونې اخیستنه د احصایې د تیوري احصایوي عمده برخه جوړه وي او یو شمېر پوښتنې رانغاړي لکه، نمونه باید تر کومې اندازې لویه وي په څه ډول شمېرې باید راټولې شي. دا شمېرې څه ډول راټولې شي. دا ډول پوښتنې د احصایې په هغې څانګې پورې تړاو لري چې د نمونې د طرحې یا(د تجربې طرح) په نوم یادېږي. د نمونې طرح باید په پوره دقت سره ترسره شي پرته له هغه نه شو کولای مطلوبې نتیجه گیری ته ورسېږو.

د غیرناڅاپي یا غیر تصادفي نمونه گیری، په خپل وار سره اتفاقي نمونه گیری په مختلفو بڼو ویشل کېږي. لکه ساده ناڅاپي یا اتفاقي نمونه گیری او مقیده ناڅاپي یا اتفاقي نمونې طرح کیدای شي په بېلابېلو بڼو ترسره شي. لکه ناڅاپي(یا تصادفي) نمونه گیری ونه

گیري، یواریخیزه، دوه اړخیزه او څو اړخیزه او مکرره نمونه گیری، همدارنگه غیر اتفاقي نمونه گیری د توپیر لرونکي یا تفاوتي نمونه گیری په بڼه په صحیح او ډاډ سره نیول کیږي چې هر یو د دغو نمونه گیری لارې د ځانګړو ښېګڼو یا مزایاوو او نیمګړتیاو لرونکې دي چې تر یوه حده پورې د کتنو یا مشاهداتو په ډول او د احصایوي سروې په موخې پورې اړه لري.

ج- د احصایوي شمېرو (اعدادو) او معلوماتو راټولونه: د احصایوي څیړنو درېیم پړاو له طرحې شوې تجربې سره سم د شمېرو او معلوماتو له راټولونې څخه عبارت دی. دا پړاو نظر بل هر یو احصایوي څیړنیز پړاو ته زیات وخت او زیات لګښت غواړي. په دوو مخکینیو پړاوونو کې ځینې د موخې په ټاکلو او تثبیت کې او د نمونې په طرح او شننه کې اړینه ده. د مطالعې اړوندې موضوع په اړه څیړونکي یا محقق باید د معلوماتو او پوره پوهې لرونکي وي او له خپل قضاوت څخه هم ګټه واخلي او د شمېرو او معلوماتو د راټولونې پر خلاف او حتا یوه ښه پایله لاسته راتلای شي، چې په دې برخه کې باید شخصي قضاوتونه د ښخ نه وي.

احصایوي شمېرې او معلومات په بیلابیلو لارو، بیلابیلو موخو ته په کتو سره راټولېږي. په عمومي توګه د معلوماتو لاسته راوړنه او د شمېرو راټولونه په دوو بڼو ترسره کیږي:

الف- مستقیم

ب- غیر مستقیم

په مستقیمه بڼه څیړونکي کولای شي شمېرې او معلومات د ملاقاتونو، مصاحبو یا نمونوي سروې ګانو یا کتنو (مشاهداتو) له لارو راټول کړي.

په غیرمستقیمه توګه څیړونکي کولای شي، معلومات د لیکنو، پوستنپاڼو (استعلامونو)، فورمو، د نشراتو له اخځ لیکونو، سرچینو او داسې نورو څخه په استفادې لاسته راوړي. دیادولو وړ ده، چې د شمېرو او معلوماتو په راټولونه کې بهتره ده، چې په هره برخه کې اصل زمان، سمولی او اقتصادي والی په پام کې ونیول شي.

که چیرې لومړنۍ راټولې شوې شمېرې اوږدې وي، باید هغوی د ترتیبولو په غرض لنډې (خلاصه) کړل شي. لکه اوږدې سمې شمېرې د ۱۰، ۱۰۰ یا ۱۰۰۰ او داسې نورو په واحدونو لنډې او خلاصه شي یا اوږدې اعشاري ځانې، له امکاناتو سره سم او په لاس کې د شته وسایلو په مرسته لومړۍ، دویمې او درېیمې نږدې ځانې ته نږدې کړل شي.

د- د احصایوي شمېرو (اعدادو) ترتیبول: له لنډیز وروسته شمېرې باید واضح او د ویلو وړ ولیکل شي، او د تحلیل او څرګندولو د آسانولو لپاره دې ترتیب شي، که چیرې شمېرې

نظر کمیت او شمېر (تعداد) ته ترتیب او تصنیف شي هغه لړۍ یا سلسله چې لاسته راځي د پېښې د بیا ویشنې یا د فریکونسي د ویشنې په نوم یادېږي. په وروستیو څپرکو کې به یې په پوره ډول مطالعه کړو. همدارنګه که شمېرې نظر زمان ته ترتیب شي اړونده لړۍ یا سلسله یوه زماني لړۍ نومېږي. سربیره پر دې شمېرې د جغرافیایي او محیطي شرایطو موقعیت، سن، کیفیت او نورو خصوصیاتو په نظر نیولو سره ترتیب، دسته بندي او څرګندېږي.

د شمېرو او معلوماتو څرګندول کیدای شي د احصایوي بیلابیلو بنو او په بیلابیلو لارو لکه جدولونو، گرافونو او نورو هندسي بنو په وسیله ترسره شي.

هـ- د احصایوي شمېرو (اعدادو) او معلوماتو تحلیل او څرګندونه: په دې برخه کې د احصایوي څیړنو د پړاو په اړه باید یادونه وشي چې د احصایوي شمېرو او معلوماتو څرګندونه کیدای شي له لازم تحلیل څخه مخکې او حتا له نتیجه گیری څخه وروسته هم تیار او آماده شي، نو نوموړې عملیې د احصایوي څیړنې ډېر عمده پړاو یعنې د شمېرو او معلوماتو تحلیل ترسره کوي.

د تحلیل د څرنګوالي ډول تر زیات حده پورې په ټاکل شوې موخې یا طرح شوې موضوع او د موجوده شمېرو او معلوماتو په ډول پورې تړلی دی او کولای شي په بیلابیلو لارو ترسره شي. د بیلګې په ډول ځینې مطروحه موضوعات داسې دي چې راټول شوي معلومات او شمېرې له ترتیب، توحید او څرګندولو وروسته د ځینو شمېرو د مقیاسونو یا مشخصاتو په کار اچولو لکه د اوسطونو، انحراف یا خورتیا (پراګندګي) یا فیصديو او نور سنجش غوښتنه کوي. دا مشخصات که په نمونوي شمېرو متکي وي د احصایوي مشخصو (Statistics) په نوم او که چیرې له کتنو یا مشاهداتو او د مشاهداتو د ټولې مجموعې له شمېرو څخه لاسته راغلي وي پارامتر نومول کېږي.

و- د نتیجه گیری او تصمیم پړاو: که چیرې د ټولو کتنو یا مشاهداتو نمونه یا تجربه په ځان کې راونغاړي او ځینې احصایوي تحقیقات په یوه سروې کې د کلي شمار په بڼه وي د پام وړ سروې وروستنی پړاو ته تشریحي احصایه یعنې څلورم پړاو چې پورته یې یادونه شوې جوړوي. په بل عبارت په څلورم پړاو کې د کتنو یا مشاهداتو د مجموعې خصوصیات او مشخصات توضیح او تشریح شوي او نظر هغه ته د طرح شوې موضوع په اړه تصمیم نیول کېږي. د دې پر خلاف که چیرې سروې نمونوي وي او یواځې د کتنو یا مشاهداتو له مجموع څخه یوه برخه په ځان کې راونغاړي، په دې حالت کې

تشریحي احصایه د څیړنې یا تحقیق وروستنی پړاو نه دی د احصایوي عملیو او مطالعو زیاته غوښتنه کوي، ځکه له مطالعې او د نمونې له تحلیل څخه موخه د نتیجه گیری د مشاهداتو یوه مجموعه او د تصمیم پیل د همغو مشاهداتو په اړه وي.

د احصایوي بڼو (شکلونو) په مرسته د شمېرو وړاندې کول: احصایوي شمېرې او معلومات له راټولونې څخه وروسته باید په ترتیب، توحید او تصنیف سره وړاندې شي. البته د شمېرو څرگندونه چې وروسته به هم وویل شي له تحلیل څخه مخکې یا وروسته تر سره شي. د شمېرو څرگندونه عموماً په دوو لارو ترسره کېږي.

۱- په شفاهي یا لفظي توګه.

۲- په لیکل شوې بڼه د احصایوي بڼو په وسیله.

احصایوي بڼې بیلایل ډولونه لري چې، په عمومي توګه په دوو ډلو ویشل کېږي:

الف- احصایوي جدولونه.

ب- احصایوي ګرافونه.

الف- احصایوي جدولونه او د شمېرو (اعدادو) جدول بندي: جدول بندي د تحلیل او پرتلې په غرض د معلوماتو او شمېرو سیستماتیک او منظم ترتیبول دي. احصایوي جدولونه که څه هم نظر لیکل شوو شمېرو او موخې یا طرح شوې موضوع ته زیات دي او په عمومي توګه پر دوو ډولونو باندې ویشل کېږي.

عمومي جدول او خصوصي جدول:

په عمومي جدول کې معمولاً لومړنۍ شمېرې یا اصلي شمېرې ترتیب او لیکل شوې دي او زیاتره د مآخذونو او سرچینو د ښودلو لپاره د عمومي مقصدونو په خاطر کار ترې اخیستل کېږي په داسې حال کې چې په خصوصي جدولونو کې شمېرې او معلومات ترتیب او لنډ (خلاصه) شوي دي او د مشخصو مقصدونو لپاره د استفادې وړ ګرځي.

د یوه احصایوي جدول د جوړولو لپاره باید لاندې ټکي په پام کې ونیول شي:

عنوان: هر احصایوي جدول باید یو عنوان ولري. د یوه جدول عنوان باید په لنډه او واضح توګه د هغه په پورتنۍ برخه کې ولیکل شي او باید درې څیزونه واضح کړي.

الف- په جدول کې د لیکل شویو اعدادو محتوا او د بحث موضوع.

ب- هغه محل یا ځای چې شمېرې (اعداد) په ځان کې رانغاړي.
ج- هغه مهال یا وخت چې د هغوی په وسیله یې لیکل شوې شمېرې په ځان کې رانغاړلې دي.

مأخذ یا سرچینه

کله چې لومړني یا اصلي اعداد د لومړي ځل لپاره د څیړونکي په مرسته راټول شوي وي کېدای شي پرته د اخځلیک یا سرچینو له یادولوڅخه په یوه جدول کې ولیکل شي، خو په هغه صورت کې چې لیکل شوې شمېرې لومړنۍ شمېرې نه وي. باید دهغوی سرچینې او مأخذ د جدول په ښکته برخه او له لمن لیکونو څخه مخکې په واضح توګه ولیکل شي.

یادښت یا لمن لیک (پاورقی): که په یوه جدول کې لیکل شوې شمېرې زیاتې تشریح او څرګندولونه د یادښتونو او لمن لیکونو په بڼه اړتیا پیدا کړي. دا یادښتونه باید په وضاحت سره د جدول په ښکته برخه کې راوړل شي او وروسته په اخځلیک یا سرچینې کې ځای پرځای شي.

د جدولونو خانې (ستون) او قطارونه: هر احصائیوي جدول خانې (ستونونه) او قطارونه لري، چې د هغوی شمېر په هماغه جدول کې دلیکل شوو شمېرو او معلوماتو په اندازې او د موضوع په څرنگوالي پورې اړه لري. د جدول خانې او قطارونه باید د زیات وضاحت لپاره د فرعي سرلیکونو لرونکې وي. کله چې د خانو او قطارونو شمېر زیات وي، ښه ده چې د فهرست، څرګندولو او پرتلنې لپاره تصنیف او نمره بندي شي.

د کچې (مقیاس) واحد: په جدول کې باید د مقیاس واحد یا واحدونه په څرګنده توګه د جدول تر اصلي عنوان لاندې او یا د هرې خانې تر فرعي عنوانونو لاندې ولیکل شي. د بیلګې په ډول که د یوه جدول لیکل شوې شمېرې په فیصدۍ سره سنجش شوې وي، په دې حالت کې یواځې د مقیاس یو واحد (فیصدي)، شتون لري او د جدول تر اصلي عنوان لاندې توضیح شوې دي.

مجموع: د یوه جدول خانې (ستونونه) او قطارونه په عمومي توګه په هغه جدول کې د لیکل شوو شمېرو د مجموعې لرونکي وي البته د شمېرو په مجموعه کولو کې د یوه جدول په خانو او قطارونو کې د یوه ګډ مقیاس واحد شتون شرط دی. ځکه نشو کولای چې بیلابیل او متفاوت مقیاس درلودونکي واحدونه مجموعه کړو.

د جدول نمونه: د پرمخ تللو هیوادونو د داخلي محصولاتو د مجموعي ودې د میتود وړاندوینه جدول ۱۹۶۰ تر ۱۹۷۹ کلونو کې شوې ده.

هغه هیوادونه چې ډیره لږه پراختیا یې موندلې	د مخ پر وده هیوادونه پرته د نفتو یا تیلو له صادراتو څخه	مخ پر وده هیوادونه					کلونه
		د آسیا ختیځ	د آسیا جنوب او لویدیځ	لاتینه امریکا	افریقا	په عمومي توګه	
3.1	5.2	8.7	4.7	5.5	4.6	5.5	۱۹۷۰-۱۹۶۰
3.1	5.4	9.0	5.4	5.9	5.3	6.2	۱۹۸۰-۱۹۷۰
3.3	5.3	3.2	6.8	4.6	4.8	5.2	۱۹۷۸
2.4	5.2	3.0	4.8	6.3	5.3	5.3	۱۹۷۹
2.6	5.7	7.0	5.3	5.8	6.1	5.9	۱۹۸۰
3.6	5.4	7.0	6.1	5.6	6.3	6.0	۱۹۸۱

سرچینه: د UNCTA د سکرتریت سنجشونه دې د ملي او نړیوالو رسمي سرچینو د شمېرو (اعدادو) په اساس ولیدل شي.

ب- احصایوي گرافونه: گرافونه د دوو یا زیاتو اوبستونکو (متحولو) تر منځ د اړیکې له جولیزي څرگندونې څخه عبارت ده. د گرافونو ډولونه او بڼې ډیرې زیاتې دي. د اوبستونکي یا متحول د پېښیدو په شمېر، د شمېرو په څرنگوالي او د موضوع په ډول پورې اړه لري، چې په بیلابیلو بڼو، نظر موخو ته په خاصه توګه رسم او څرگندیږي. ډوله احصایوي ساده گرافونه او معمولي چارټونه په وروستي څپرکي کې توضیح کیږي. خطي گرافونه: په دې ډول گرافونو کې لکه له نامه څخه یې چې څرگندیږي، د خطي اوبستونکو یا متحولو تر منځ اړیکې دي. د شمېرو بدلونونه او تحولات د مستقیمو کرښو په مرسته ښودل کیږي. د بېلګې په ډول که چیرې اړیکې د تابع او متحول y او خپلواک اوبستونکی او خطي X تابع کوونکی تر منځ وي دا ډول اړیکې معمولاً د مستقیمې کرښې د یوې معادلې په وسیله په لاندې بڼه څرگندیږي.

$$y = ax + b$$


په دې ځای کې a او b ثابت دي لومړنی د عمودي قاطع په نوم او دویم د x د ضریب په نوم یادېږي.

بیلګه: د $y = 2x - 5$ معادلې گراف رسم کړئ؟

د دې معادلې گراف څرنگه چې په شکل کې ښودل شوی، کولای شو په دوو طریقو انځور کړو لومړی د x د متفاوتو قیمتونو په وضع کولو سره د y ارزښتونه پیدا کوو. دا قیمتونه د x او y د وضعیه کمیاتو په محورونو کې د ټکو په مرسته په ښه (نقطه گذاري) کوو.

x	$-3, -2, -1, 0, 1, 2, 3, 4, 5$
y	$-11, -9, -7, -5, -3, -1, 1, 3, 5$

په دویمه طریقه کې څرنگه چې ورکړل شوې معادله د مستقیمې کرښې یوه معادله ده او د اړوندې مستقیمې کرښې د انځورلو لپاره کفایت کوي، ترڅو هغه دوه ټکي چې په هغوی کې مستقیمه کرښه د x او y د محورونو په توګه قطع کوي، وټاکو. یعنې که د $x=0$ په معامله کې وضع شي نو $y=-5$ وي او بر خلاف که $y=0$ وي $x=\frac{5}{2}$ کیږي. دا دوه ټکي $(0, -5)$ او $(2.5, 0)$ په گراف کې په ترتیب سره د A او B په تورو ښودل شوي دي. د دغو دوو ټکو له ښیښدو یا اتصال او د هغوی اوږدوالی یا امتداد دوو خواوو ته مطروحه مستقیمه کرښه انځور کیږي.



(۲-۱) ښه


هندسي مشخصې او د گرافونو ترسیم:

په یاد باید ولرو چې په احصاییوي گرافونو کې هم لکه الجبري توابع په عمومي توګه د تابع متحول په عمودي محور کې او خپلواک یا مستقل متحول یا تابع کوونکی په افقي محور کې ښودل کیږي.

د بیلګې په ډول: د یوه هیواد نفوس په تیرو ۶۰ کلونو کې په لاندې توګه ورکړل شوی دی، چې د هغه ارقام میلیون وګړي دي.


X کال	1300	1310	1320	1330	1340	1350	1360
Y نفوس (میلان)	12	15	18	22	28	33	37

پورتني معلومات کولای شو په بل گراف کې د ټکو ایښودو (نقطه گذاري) په بڼه انځور کړو.




بڼه (۲-۲)

او همدارنگه کولای شو د عمودي کرښو په ځای مستطیل شکله بڼې هم انځور کړو.



بڼه (۲-۳)


پورتنی معلومات کولای شو په بل گراف کې د عمودي او مستقیمو کرښو په بڼه انځور کړو.



بڼه (۲-۴)

په پورتنیو گرافونو سربیره له نورو بڼو او همدارنگه له نښو(علايمو) او سمبولونو څخه هم کولای شو گټه واخلو. یا په پورته گرافونو کې کولای شو زیاتره معلومات د بیلابیلو رنګونو په وسیله سره ځای په ځای کړو. د بیلګې په ډول کولای شو د هر کال د سن ترکیب او یا د نفوس جنس په یوه مستطیل کې په بیلابیلو رنګونو یا د متفاوتو خط کارونو په وسیله وښیو.

همدارنگه کولای شو احصایوي معلومات او شمېرې په یوه دایره کې څرګندې کړو. **د بیلګې په ډول:** فرض کړئ د یوه هېواد ۴۵٪ فیصده مجموعي شتمني مصرفي مواد ۳۵ فیصده یې اومه مواد او ۲۰ فیصده نور یې ماشین آلات جوړوي کولای شو دا شمېرې د یوې دایرې په وسیله څرګندې کړو



بڼه (۵-۲)

او یا کولای شو پورتنی معلومات په یوه مستطیل یا مربع کې څرګند کړو.

45%	مصرفي مواد
35%	اومه مواد
20%	ماشین آلات

یا په بل عبارت د دایروي گرافونو ترسیم کولای شو د هر ټولګي له فریکونسي او د فریکونسي له مجموعې څخه په استفادې سره ترسره کړو لکه:

$$\alpha = \frac{f}{n} \times 360$$

F- فریکونسي

n- د فریکونسي مجموع

د بیلګې په ډول: د 75 تنو محصلینو نمرې په لاندې ډول دي.

$$\begin{aligned}\frac{5}{75} \cdot 360 &= 24 \\ \frac{10}{75} \cdot 360 &= (48) \\ \frac{15}{75} \cdot 360 &= 72 \\ \frac{20}{75} \cdot 360 &= 96 \\ \frac{25}{75} \cdot 360 &= \frac{120}{360}\end{aligned}$$

تولګی	فریکونسي F
0 – 10	5
11 – 20	10
21 – 30	15
31 – 40	20
41 – 50	25
مجموع	75

د دویم څپرکي د مطالبو لنډيز

په دې څپرکي کې احصایوي عملیې او تحقیقاتي پړاوونه تر مطالعې او بررسی لاندې نیول شوي دي. چې په هغه کې علمي لارې(طریقې) او روشونه په واضح توګه تشریح شوي دي، چې د هغې په اساس راټول شوي معلومات او شمېرې ترتیب، خلاصه، تحلیل او څرګندې شوې دي، چې نظر هغه ته نتیجه ګیري او د تصمیم نیونه ترسره کیږي. د دې عملیو او ترتیباتو د ترسره کولو لپاره باید لاندې پړاوونه ووهل شي:

الف- د موخې تثبیت یا ټاکل

ب- د تجربې طرح یا ټاکل.

ج- د شمېرو(اعدادو) او معلوماتو راټولونه.

د- جدول بندي او تصنیف.

ه- تصمیم نیونه او نتیجه ګیري.

له دغو پړاوونو څخه هر یو ټول په مفصله توګه په دې څپرکي کې تر بررسی لاندې نیول شوي دي.

په احصایوي تحلیل کې شمېرې او ارقام له هغه څخه پیل کیږي او د اړتیا وړ شمېرو او معلوماتو د راټولونې په غرض لومړی له ټولو څخه مخکې څیړونکی باید واضح کړي چې څه ډول موضوع څیړي، نو په دې اساس لومړی باید پوښتنه یا موضوع ډیره واضح او په دقیقه توګه طرح او وټاکي. که چیرې موضوع په پیل کې واضح او روښانه نه وي او په سمه توګه تشخیص او تثبیت شوې نه وي راټولې شوې شمېرې شاید بې ځایه وي او موضوع نوره هم پیچلې شي.

د دویم څپرکي پوښتنې

- ۱- فرض کړئ د کابل په ښار کې د هر وگړي د عايد کچه معلومه وي. آیا په دې اړه ویلای شئ چې څه ډول عملیه باید د احصایوي تحقیقاتو په اصل کې ترسره کړئ؟
- ۲- احصایوي جدول څه دی او څه ځانگړنې باید ولري. کولای شئ دغه ځانگړنې په یوه فرضي جدول کې پرته له شمېرو څخه وړاندې کړئ؟
- ۳- په یوه گراف کې لاندې ټکي د لیک نښو په مرسته په نښه(نقطه گذاري) کړئ؟
 $(0, 0)$, $(-5, 10)$, $(3, -4)$, $(-2, -2)$, $(3, -5)$, $(5, 4)$
- ۴- لاندې معادله یوه تابع ده د هغه گراف رسم کړئ؟

$$y = 6 + 3x$$

- ۵- د غنمو تولیدات په شپږو کلونو ۱۳۵۰-۱۳۵۵ کې په لاندې توگه ورکړل شوي دي؟

کال	1350	1351	1352	1353	1354	1355
د غنمو تولید	5	10	15	20	25	30

- ۶- د بانک د چک ۲۵ فیصده مجموعي پور اوږد مهاله پورونه، د هغه ۱۵ فیصده د میلیون تنو پورونه منځ مهاله او ۶۰ فیصده د هغه بدلون مهاله پورونه جوړوي دغه معلومات په دوو وسیلو یعنې یوه دایره او یو مستطیل یا مربع کې څرگند کړئ؟
- ۷- تحقیقاتي پړاوونه توضیح کړئ او د هغوی له جملې څخه د موخې د ټاکلو او تثبیت په اړه معلومات وړاندې کړئ؟
- ۸- د ۱۰۰ تنو محصلینو نمرې په یو دایروي گراف کې وښیئ؟

فریکونسي F	ټولگی
10	0 - 20
15	21 - 40
25	41 - 60
20	61 - 80
30	81 - 100
100	مجموع

درېم څپرکی

د پېښېدو د تکرار توزیع (د فریکونسي توزیع)

عمومي موخه:

په احصائیه کې فریکونسي او له هغې څخه د استفادې ځایونه

د زده کړې موخې: محصلین د دې څپرکي په پای کې کولای شي:

- د فریکونسي مفهوم توضیح کړي.
- د شمېرو د راټولونې، توحید او تصنیف په اړه معلومات وړاندې کړي.
- احصایوي ټولګي او د هغه ځانګړنې توضیح کړي.
- د ټولګي د ګرافیکي څرګندونو په اړه توضیحات وړاندې کړي.
- د فریکونسيو د ګراف منحنی ترسیم کړي.
- نسبي فریکونسي او مجموعي فریکونسي توضیح کړي.

د پېښېدو د تکرار توزیع (د فریکونسي توزیع)

تصمیمونه: د فریکونسيو مفهوم او ډولونه

احصایوي نتیجه گیری او تصمیمونه د مطروحه موضوع په راټولو شوو شمېرو او ارقامو باندې متکي دي. د اړتیا وړ شمېرو ډول به په طرح شوي موضوع پورې اړوندېږي، او راټولې شوې شمېرې امکان لري یو یا دوه اوبستونکي یا متحوله راونغاړي لکه: شمېرې یا اعداد د یو شمېر وګړو د قد، وزن، عمر، د یو شمېر کارکوونکو تنخوا یا اجوره، د یو ګروپ مامورینو معاش، د یوه ټولګي د محصلینو په یوه مضمون کې د آزمویښې نومرې او داسې نورو په اړه ټولې شمېرې یا اعداد یو متحوله وي.

په دا ډول شمېرو کې زیاتره مسایل د هغوی د اوسط د هر واحد وېشنه او د هغوی د انحراف او د خورتیا یا پراگندګۍ د څرنگوالي په اړه نظر ووسط ته تر بحث لاندې راځي. یا شمېرې د وګړو د عاید او لګښت، د محصلینو قد او وزن او د یوې پلورل شوې متاع قیمت او شمېر، د یوه هیواد واردات او صادرات او داسې نورو په اړه د دوه متحوله شمېرو بیلګې دي. هغه شمېرې چې د بیلګې په ډول د غوښې قیمت، یا د یوې اندازې وریجو قیمت رانغاړي یا د یوه هیواد ملي محصولات، واردات او صادرات رانغاړي. دوه متحوله شمېرې ګڼل کېږي.

په احصایه کې د شمېرو توضیح او تشریح د درې ډوله عمده مقیاس او اندازه نیونې غوښتنه کوي دا مقیاسونه د فریکونسي وېشنه یا توزیع، اوسط ګیري او د شمېرو د خپرېدو یا پراگندګۍ څخه عبارت او د بحث وړ دي.

که چیرې شمېرې څرنگه چې مخکې هم وویل شول په دې منظور نظر د هغوی د کمیت اندازې ته ترتیب او توضیح شي. دغه عملیه د پېښیدلو د بیا ویشنې یا د فریکونسي ویشنې په نوم یادېږي، چې د فریکونسيو د ویشنې تحلیل په مفصله توګه او له عملي بیلګو سره د دې څپرکي په پاتې شوو برخو کې تر مطالعې لاندې راځي.

د شمېرو (اعدادو) راټولونه او توحید:

د شمېرو راټولونه په مستقیمه یا غیر مستقیمه توګه معمولاً په ناڅاپي او خوره (پراکنده) بڼه ترسره کېږي. لومړنۍ شمېرې له راټولولو څخه وروسته باید ترتیب، توحید او لنډې یا خلاصه کړل شي تر څو څرګندول، تحلیل او نتیجه ګیري آسانه کړي

د بیلګې په ډول یوه احصایوي موضوع داسې طرح شوې چې د ۵۰ تنو محصلینو د ریاضي مضمون د آزمویښ د پایلو د څرنگوالي په اړه ده، په دې منظور یوه نمونوي سروې طرح او تطبیقېږي نظر دې سروې ته د ۵۰ محصلینو د آزمویښ د پایلو په اړه معلومات د نمونې په توګه راټولېږي. فرض کړئ چې راټول شوي معلومات هغه شمېرې دي چې د هغې لومړۍ بڼه په لومړي جدول کې څرګندې شوې دي.

لومړۍ نمونوي جدول

23,65,51,52,74,72,63,60,21,31,36,80,79,82,41,69,29,28,30,40,42,57,54,58
59,64,63,70,7,74,83,82,32,36,37,43,40,38,51,54,59,60,58,61,72,90,85,84,
95,100

د ترتیب شوو شمېرو(اعدادو) دویم جدول

21,23,28,29,30,31,32,36,36,37,38,40,40,42,43,50,15,51,52,54,54,57,58,58,5
,9,60,60,61,62,63,63,64,64,70,71,71,72,74,74,74,79,80,82,83,84,85,90,91,95
100

باید یادونه وشي چې شمېرې کولای شو په متزایده (صعودي) توګه جوړې کړو یعنې له کوچني عدد څخه پیل او په ترتیب سره په لوی عدد پای ته ورسېږي. یا برعکس شمېرې کولای شو په نزولي توګه جوړې کړو داسې چې لوی عدد لومړی او په ترتیب سره شمېرې یا اعداد یو په بل پسې ولیکو تر څو کوچني عدد ته ورسېږو. د لومړي جدول شمېرې له خلاصیدو وروسته په متزایده یا صعودي بڼه ترتیب او په دویم جدول کې لیکل شوې دي. دویم جدول د لومړي جدول په پرتله ځینې ښیګڼې لري ځکه په هغه کې کولای شو د متحول ځینې ځانګړنې په ښه توګه اوډیر ژر تشخیص کړو. دغو ترتیب شوو شمېروته په کتو سره پوهېدی شو چې پراخوالی (وسعت) یعنې د لوی او کوچني عدد تر منځ توپیر (د لږي او زیاتي مېرې تر منځ توپیر) له ۷۹ څخه عبارت دی.

د شمېرو(اعدادو) تصنیف:

که چیرې د شمېرو تعداد لږ یا د نمونې اندازه کوچنۍ وي د شمېرو ترتیب د دویم جدول په بڼه او د هغه څرګندونه به نسبتاً آسانه او ګټوره وي او که چیرې د شمېرو تعداد ډېر زیات یا د لومړي نمونوي جدول نمونه چندانې مفهوم نه شي افاده کولای البته له څه دقت وروسته کولای شو کوچنی او لوی عدد په دې جدول کې تشخیص کړو یا حتا د شمېرو اوسط د مجموع په اخیستلو سره او د هغوی په تعداد باندې ویشل سنجش کړو له دې څخه زیات نشو کولای له نوموړي جدول څخه ګټه واخلو.

له ورکړل شوو شمېرو څخه د ښې او زیاتي استفادې لپاره په لومړي نمبر جدول کې باید هغوی په منظمه توګه ترتیب او لنډ یا خلاصه کړو د شمېرو د خلاصه کولو یوه لار د هغوی د افاده کولو اړوند د ۱۰۰۰ واحدونو دور دی.

د ۱۰۰۰ په واحدونو باندې د شمېرو د ترتیبولو او خلاصه کولو څخه وروسته د زیات ګڼون یا شمولیت لپاره د شمېرو د اعشاري په تحلیل او څرګندولو کې درې ځانې په دوو ځانو اختصار پیدا کړی داسې چې د اعشاري درېیمه ځانه دویمې ځانې ته نږدېوالی یا تقرب ورکړل شوی دی. په دې تقرب ورکولو کې که چیرې د درېیمې ځانې شمیره یا رقم له ۵ څخه کوچنۍ وي له

هغه څخه تیرېږو او پر خلاف دهغه که دغه شمېره یا رقم له ۵ څخه لوی وي وروستۍ شمېره یا رقم یعنې د اعشاري دویمې خانې شمېرې ته د یوه په زیاتیدو سره ارتقاء ورکړل شوې ده. د بیلګې په ډول د 66,029 عدد په 66,03 او د 69,242 عدد په 69,24 لنډ یا مختصر شوي دي. د لومړي جدول شمېرې له لنډیز یا خلاصه کیدو او ترتیبولو وروسته کولای شو په دویم جدول کې په لاندې بڼه وښیو.

د شمېرو(اعدادو) نمونوي دویم جدول

21 - 30	31 - 40	41 - 50	51 - 60	61 - 70	71 - 80	81 - 90	91 - 100
21	31	40	51	61	71	82	91
23	32	42	51	62	71	83	95
28	36	43	52	63	72	84	100
29	36	50	53	63	74	90	3
30	37	4	54	64	74	4	
5	38		57	64	79		
	40		58	69	80		
	7		58	70	7		
			59	8			
			59				
			60				
			60				
			12				

د شمېرو د ثبت جدول د زیاتو ښیګڼو لرونکې وي لکه:

الف- په آسانۍ سره کولای شو هغه شمېرې چې معمولاً ثبتې شوې وي اصلاح یا اړوندې خانې یا ستون ته ولیږدوو.

ب- که لومړني ټولګي د ډاډ وړ نه وي کولای شو هغوی په آسانۍ سره د دویم ځل لپاره تصنیف کړو.

ج- کولای شو هغه عدد چې د ټولګي په وسط کې ځای په ځای شوی د هماغه ټولګي له اوسط سره پرتله کړو.

که د شمېرو تعداد نسبتاً لوی وي، د شمېرو ترتیب د نوموړي جدول په بڼه ستومانه کار دی او د زیات وخت غوښتنه هم کوي، سربېره پر دې له نسبتاً محدودې استفادې څخه پرته نشو کولای له هغه څخه بل کار واخلو. نو په دې اساس اړینه ده چې شمېرې په لنډه توګه سره داسې ترتیب شي تر څو د هغه څرګندول آسانه شي او وتوانېږي زیات او ژور

تحليل ترسره شي تر څو د شمېرو د پېچلو اړيکو خصوصيات کشف او توضيح شي. دشمېرو د څرگندولو لندول او په عين حال کې ساده کول د هغوی د خاصيت او څرنگوالي له لاسه ورکولو پرته اساسي موضوع د پېښيدلو بيا وېشنه(د فريکونسي وېشنه) ده. يعنې شمېرې د ټولگيو په بڼه (چې ځينې يې د ټولگي، پور، گروپ او ډلې په نوم هم ياديږي) سمبال شوي. په هر ټولگي پورې اړوند د مشاهداتو يا واقعاتو د پېښيدلو(وقوع يا فريکونسي) تکرار يا زياتوالی تثبيت او وټاکل شي.

په هغه جدول کې چې شمېرې په دې بڼه ترتيب، تصنيف او څرگنديږي، د پېښيدلو(وقوع) د تکرار جدول (د فريکونسي جدول) نومېږي.

مخکې له دې چې شمېرې د صنف بندۍ په بڼه وليکو بايد د ثبت جدول د جوړولو طرز چې د درېيم جدول په مرسته ښودل شوی دی په پام کې ونيول شي. په دې عمليه کې ټولگي په افقي بڼه (د جدول د خانو يا ستونو له عنوان سره ورته يا مشابه) د جدول په پورته برخه کې ترتيب شوی او هغه شمېرې يا اقلام چې په هر ټولگي پورې اړه لري، تر هماغه ټولگي لاندې ثبت شوې دي. وروسته په هر ټولگي پورې اړوند د اقلامو شمېر شمېرل کيږي او د هغوی مجموع په هماغه ټولگي پورې اړوند د اقلامو په ښکتنۍ برخه کې د دوو لينديو(قوسونو) تر منځ ليکل کيږي چې دغې مجموعې ته د هر ټولگي فريکونسي وايي. د دويم جدول او د ثبت د جدول پايلې اوس کولای شو د فريکونسي په يوه جدول لکه څلورم جدول(د فريکونسي جدول) کې وښيو.

څلورم جدول: د رياضي په مضمون کې د ۵۰ تنو محصلينو د آزموني د نومرو د فريکونسي جدول

د وگړو د (فريکونسيو) شمېر	نمرې
5	21 – 30
7	40 31
4	41 – 50
12	51 – 60
8	61 – 70
7	71 – 80
4	81 – 90
3	91 – 100
50	مجموع

ځينې تخنيکي اصطلاحات او مفاهيم د فريکونسي د جدول په اړه شتون لري. دا مفاهيم لاندې توضيح کيږي او د زده کړې په باب يې له محصيلينو څخه جدي غوښتنه کيږي ترڅو په سمه توگه يې زده کړي.

ټولگي (صنف): د دوو شمېرو په وسيله هر ټاکل شوی واټن لکه 30 - 21 او يا 91 - 100 په احصائيه کې دټولگي يا صنف، پور يا گروپ په نوم ياديږي.

د ټولگي (صنف) حدود: هغه دوه شمېرې چې يو ټولگي رانغاړي د هماغه ټولگي حدود نومول کيږي. د ټولگي کوچنۍ عدد د ښکتنې حد په نوم او لوی عدد د هماغه ټولگي د پورتنۍ حد په نوم ياديږي. لکه په ټولگي کې 30 - 21 چې له 21 تر 30 لوستل کيږي ښکتنی حد يې 21 او پورتنی حد يې 30 دی.

د ټولگي درجه: د بحث وړ ټولگي د ښکتنې حد اوسط او د مخکنيو ټولگيو پورتنی حد د ښکتنې سرحد په نوم او همدارنگه د دې ټولگي د پورتنۍ حد اوسط او د وروستني ټولگي ښکتنی حد د اړوند ټولگي د پورتنۍ سرحد په نوم ياديږي. د بيلگې په ډول په ټولگي کې 60 - 51 لرو چې:

$$\text{ښکتنی سرحد} = \frac{60 + 41}{2} = 50.5$$

$$\text{پورتنی سرحد} = \frac{51 + 70}{2} = 60.5$$

په شمېرو کې اوږده يا متمادي ټولگي چې د مخکني ټولگي پورتنی حد او د وروستني ټولگي ښکتنی حد او همدارنگه د مخکني ټولگي پورتنی حد د وروستني ټولگي له ښکتنې حد سره يو شان دي، په يوه ټولگي پورې اړوند حد او سرحد هم له يوبل سره مساوي دي. په ځينو حالاتو کې د ډېر کوچني ټولگي ښکتنی حد (او ښکتنی سرحد) او يا د ډېر لوی ټولگي پورتنی حد (او پورتنی سرحد) خلاص او يا نا معین وي.

دټولگي (صنف) واټن: د يوه ټولگي واټن د هماغه ټولگي د ښکتنې حد توپير د مخکني ټولگي له ښکتنې حد څخه عبارت دی. د بيلگې په ډول په دوو مخکنيو ټولگيو کې د هر ټولگي واټن له 10 نهرو څخه عبارت دی. په بيلگه کې د دواړو ټولگيو د پورتنی حد تر منځ توپير هم 10 نهري دي. په اوږدو يا متمادي شمېرو کې د ټولگيو واټن ټول يو شانته دی او

د (ګډ واټن) په نوم ياديږي.

د ټولګيو واټن کولای شو د هغوی د اوسط تر منځ د توپير په پام کې نيولو سره هم
سنجش کړو.

د ټولګي (صنف) پراخوالی: د ټولګي پراخوالی د هماغه ټولګي د پورتنی سرحد او ښکتنی
سرحد ترمنځ له توپير څخه عبارت دی. دبيلګې په ډول په ټولګي کې $60 - 51$ لرو چې:

$$60,50 - 50,5 = 10,0$$

د ټولګي پراخوالی

په دې بيلګه کې د ټولګي واټن او د ټولګيو پراخوالی يوله بل سره مساوي دي خو
دا حالت به په ټولو ځايونو کې صدق ونه کړي. په ځانګړي توګه په هغه حالاتو کې چې
شمېرې او ټولګي سره غير متمادي وي يعنې اوږدې نه وي.

د ټولګي (صنف) فريکونسي: د يوه ټولګي فريکونسي د هغو پېښو (واقعاتو) او
کتنو (مشاهداتو) له زيات تکرار څخه عبارت ده، چې په هماغه ټولګي پورې اړه لري. لکه
په څلورم جدول کې د ټولګي (فريکونسي) $60 - 51$ عبارت له 12 تنو محصلينو څخه دي.
يعنې د 50 تنو محصلينو له جملې څخه 12 تنه يې له $60 - 51$ پورې د نمر لرونکي دي.
د ټولګي (صنف) منځ يا وسط: د يوه ټولګي وسط يا منځنی ټکی د هماغه ټولګي د
حدودو له اوسط څخه عبارت دی. دبيلګې په ډول د ټولګي اوسط يا وسط له $60 - 51$ څخه
عبارت دی يعنې: $\frac{51+60}{2} = 55,5$ (د ټولګي وسط)

د فريکونسي په عددي وېشنه کې ستونزې: کله چې وغواړو د فريکونسي يو جدول
جوړ کړو له څو عمده ستونزو سره مخامخ کېږو يو له دغو ستونزو څخه د ټولګيو د
مناسب شمېر يا تعداد ټاکل دي.

که څه هم په دې برخه کې کومه عمومي قاعده شتون نه لري. د امکان تر حده بايد
هڅه وشي تر څو له سم قضاوت څخه کار واخيستل شي. د ټولګيو شمېر نبايد هغومره ډېر
وي چې د ټولګيو فريکونسي ګانې و نه توانېږي سمبال شي. ځکه د شمېرو د تصنيف او
ترتيب اساسي موخه د هغوی د وېشنې د څرنگوالي او ښې تشخيص کول دي. همدارنګه د
ټولګيو شمېر نبايد هغومره لږ وي چې شمېرې له لازم حد څخه زياتې لنډې يا خلاصه کړو
چې ځينې ګټور معلومات له لاسه ورکړو.

په عمل کې بايد کوشښ وشي چې د ټولګيو شمېر له پنځو څخه لږ او له پنځلسو څخه

زیات نه وي.

د ټولګیو د ټاکلو لپاره کولای شو په ځینو ځایونو کې له لاندې فورمول څخه استفاده وکړو.

$$K = 1 + 3,3 \text{Log}n$$

چې په دې ځای کې په کار اچول شوې نښې یا علایم K د ټولګیو اټکل شوی شمېر n او د واقعياتو یا مشاهداتو مجموعي شمېر په نمونه کې (د فریکونسي مجموعه) اعشاري Log (معمولي لوگارتم د ۱۰ پر پایه یا قاعده باندې دی. کله چې د ټولګیو شمېر وټاکل شو، د ټولګي واټن هم کیدای شي وټاکو، د زیاتې آسانی او سهولت له پاره په وروستیو سنجشونو او عملیو کې باید د ټولګیو واټن پر یوه ښه عدد تبدیل شي. او د امکان په صورت کې د فریکونسي یو جدول باید د ټولګیو د ټولګي واټن (ګډ واټن) ترتیب شي ځکه د دغه واټن ګډوالی، داسې چې وروسته به یې وویږي د ټولګیو د فریکونسيو ګانو پرتله او همدارنګه د ځینو احصایوي مقیاسونو سنجش او تطبیق آسانوي.

د فریکونسي د ویشني گرافيکي څرګندونه: د فریکونسي وېشنه کولای شو د گرافونو په مرسته هم څرګنده کړو. د احصایوي شمېرو او معلوماتو گرافيکي څرګندونه (څرنګه چې په مخکني څپرکي کې مطالعه شوه) په بیلابیلو بڼو او ډولونو ترسره کېږي. د فریکونسي د ویشني څرګندونه په درې معمولي بڼو د هستوگرام یا مستطيلي گرافونو، بارچارت او د پالګن د فریکونسي د متن په مرسته وي.

هستوگرام: دیوه احصایوي گراف دفریکونسي یو هستوگرام یا هستوگرام له یو شمېر مستطیلونو څخه جوړ شوی دی. لکه:

الف- مستطیلونه په عمودي ډول پر افقي محور (محور x) باندې داسې ځای پرځای شوي دي، چې د هغوی عرض د ټولګیو (صنفونو) د واټن له اندازې سره مساوي او دهغوی وسط د ټولګیو د وسطي ټکي پر سر وي.

ب- د مستطیلونو شمېر د ټولګیو له شمېر سره سم د فریکونسي په یوه وېشنه کې وي.

د یو هستوگرام په ترسیم کې باید لاندې ټکي په پام کې ونیول شي:

الف- د ټولګیو فریکونسي د (y) په عمودي محور کې او ټولګي یا د ټولګیو واټن د (x) په وسطي محور کې وضع شي. د ویشني هستوگرام ۵-۳ جدول ۱۰-۳ په کار کې څرګند شوي دي.


د y د محور مقیاس بندي باید له صفر سره پیل او له انقطاع پرته دوام پیدا کړي.

ب- په افقي محور کې باید یو واټن د ټولګیو د نیم یا یوه بشپړ واټن په اندازه د مستطیل په دواړو خواوو کې کیښودل شي.

د بیلګې په ډول: د ۲۳ تنو محصلینو د ریاضي مضمون نمرې په لاندې جدول کې ترتیب

شوې دي، د هغه هستوگرامونه ترسیم کړئ.

فریکونسي	د ټولګيو وسط	ټولګي
2	3	1 - 5
5	8	6 - 10
8	13	11 - 15
5	18	16 - 20
3	23	21 - 25




د پالګن فریکونسيو ګانو منحني:

د فریکونسي وېشنه د پالګن د فریکونسي د منحني په وسیله هم کولای شو څرګند کړو. په هغه صورت کې چې د فریکونسي هستوګرام رسم شوی وي دا منحني په آسانۍ سره کولای شي د رسم د ټکو په نښلولو سره مستطیلونه لاسته راوړي.


زیاتره وختونه، د پالګن د فریکونسي منحني له مستطیل یا مستقیمو کرښو پرته څرګندېږي. البته اوس د هغه د رسمولو طریقه آسانه ده. د ټولګيو د وسطي ټکو او د هر ټولګي د اړوندې فریکونسي په نظر یو شمېر ټکي لاسته راځي، که چیرې دغه ټکي له یو بل سره ونښلوو د پالګن فریکونسي لاسته راځي.

څرنګه چې په شکل کې لیدل کېږي د پالګن د فریکونسي پای په دواړو لورو کې له افقي محور سره نښلول شوی دی. د دې منظور لپاره په فرضي ټولګيو کې وسطي ټکي په پام کې نیسو د افقي محور پر مخ یې په نښه کوو او د منحني انجام له مستقیمې کرښې

سره يې نښلوو.



د بار چارت گراف: د يوې فريکونسي د ویشنې د څرگندولو بله لار د بارچارت د گراف په وسيله ده. په دوو لاندې بڼو کې د مستطيلونو پر ځای عمودي کرښې انځورېږي. د هرې عمودي کرښې پایې د ټولگي پر وسطي ټکي باندې په افقي محور کې ځای په ځای شوي، او د هغې د اړوندې فريکونسي ارتفاع ښيي.



الف - نسبي او غونډې شوې يا متراکمې (مجموعي) فریکونسي: د يوه ټولګي نسبي فریکونسي د هماغه ټولګي د فریکونسي نسبت د ټولو ټولګيو د فریکونسي له مجموع څخه عبارت دی او معمولاً په فیصدۍ څرګندېږي، مثلاً د لومړي ټولګي نسبي فریکونسي زموږ مخکينۍ بیلګه عبارت ده له:

$$\text{نسبي فریکونسي} = \frac{\text{د لومړي ټولګي فریکونسي}}{\text{د فریکونسيو مجموع}} \times 100$$

$$\text{د لومړي ټولګي فریکونسي} = \frac{2}{33} \times 100 = 8.69\%$$

ب- غونډ شوي يا متراکمې (مجموعي) فریکونسي: د متراکمې يا مجموعي فریکونسيو وېشنه په دوو لارو ښودل کېږي، يعنې د متزايدې (زياتيدونکې) متراکمې فریکونسي وېشنه او د ښکته کيدونکې (متناقصې) متراکمې فریکونسي وېشنه ترسره کېږي. په متزايدو فریکونسيو ګانو کې له لومړنۍ فریکونسي يا د ټولګي له کوچنۍ فریکونسي څخه پيل شوې او په ترتيب سره د هر وروستي ټولګي له فریکونسي سره جمع او د اړوند ټولګي پر وړاندې ځای پرځای شوي دي. لکه:

د ۲۳ تنو محصلينو د نمرې د متزايدې متراکمې فریکونسي جدول

متزایده متراکمه فریکونسی	د فریکونسي (شمېر)	نومرې
2	2	1 - 5
7	5	6 - 10
15	8	11 - 15
20	5	16 - 20
23	3	21 - 25
	23	مجموع

په دویم حالت کې، یعنې د متناقصې یا متوالي متراکمې فریکونسي په ترتیبولو کې، ټولې فریکونسي گانو مجموع د لومړي ټولګي پر وړاندې ځای په ځای شوي دي او په ترتیب سره د هر ټولګي فریکونسي د پاتې شوو له مجموع څخه تفریق او د اړوند ټولګي په وړاندې لیکل شوي دي. لکه: د لومړي ټولګي نزولي متراکمه فریکونسي ۲۳ یعنې د فریکونسي مجموع منفي د لومړي ټولګي له فریکونسي څخه او په همدغه ترتیب سره د هغو فریکونسيو له حال څخه وروستي ټولګي هم تفریق کېږي او په همدغه ډول تر پنځم ټولګي پورې وړاندې ځي، چې له ۳ تنو محصلینو سره مساوي کېږي او په جدول کې په مفصله توګه ښودل شوي دي.

د ۲۳ تنو محصلینو د نومرو د نزولي متناقصې متراکمې فریکونسي جدول

متزایده متراکمه فریکونسي	د فریکونسي (شمېر)	د (ټولګي) نومرې
23	2	1 - 5
21	5	6 - 10
16	8	11 - 15
8	5	16 - 20
3	3	21 - 25
	23	مجموع

د درېیم څپرکي د مطالبو لنډيز

په درېیم څپرکي کې د شمېرو د بررسۍ او تحلیل اړوند ټول موضوعات د موضوع بیا ویشنې (د فریکونسي ویشنې) په مرسته وې. په نوموړي څپرکي کې د شمېرو تشریحي معیارونو او مقیاسونو په خپل وار سره د اړوندو شمېرو څرنګوالی او معلومات راټول کړي او د راټولو شوو شمېرو سربیره امکان لري یو، دوه یا زیات متحوله په ځان کې راوڅاري لکه شمېرې د یو شمېر وګړو د قد، وزن یا عمر، د یو شمېر کارګرانو تنخوا یا اجورې، د یوه ټولګي د ۵ تنو محصلینو د آزمویښې نومرې په یوه مضمون کې او داسې نورو په اړه ټولې شمېرې یا اعداد یو متحوله وي..

په زیاتره ځایونو کې د دوو یا زیاتو متحولونو تر منځ اړیکې په احصایه کې د بحث لپاره مطرح کېږي د یو متحوله شمېرو په توضیح او تشریح کې د زمان عامل ښودل نه وي د درې ډولونو عمده اندازه ګیرۍ د مقیاس غوښتنه کوي. دا مقیاس د فریکونسي وېشنه، اوسط نیونه او د بحث وړ شمېرو انحراف یا خورتیا (پراګندګي) څخه عبارت دي.

که چېرې شمېرې داسې وي چې مخکې هم وویل شول په دې منظور باید نظر د هغوی اندازې او کمیت ته ترتیب او توضیح شي. دغه عملیه د پېښیدلو (وقوع) بیا وېشنې یا د فریکونسي وېشنې په نوم یادېږي. که څه هم په مخکني څپرکي کې د احصایوي تحقیقاتو د پړاوونو په اړه په مختصره توګه بحث وشو او د فریکونسي د راټولونې په اړه اساسي عمليې په مفصله توګه او په عملي بیلګو سره په پاتې برخو کې تر مطالعې لاندې راځي.

د درېم څپرکي پوښتنې

- ۱- د فریکونسي د ویشنې مفهوم په مختصره توګه تشریح کړئ؟
- ۲- دغه $۱۷,۹۵,۳۸,۲۷,۷ + (۴۸ + ۱۱,۵۷,۳۴,۲۲)$ شمېرې یا اعداد ترتیب کړئ او د شمېرو پراختیا(وسعت) یې تثبیت کړئ؟
- ۳- لاندې اصطلاحات تعریف کړئ؟ د ټولګي حدود، د ټولګي ښکتنی سرحد، د ټولګي واټن، د ټولګي وسط، د ټولګي فریکونسي.
- ۴- د ۷۵ تنو محصلینو نومرې لاندې په جدول کې تصنیف شوې دي، د هغوی زیاتیدونکې (صعودي) فریکونسي پیدا کړئ؟

ټولګی	F	F صعودي
0 - 10	5	
11 - 20	10	
21 - 30	15	
31 - 40	20	
41 - 50	25	
	75	

- ۵- احصایوي جدول تعریف کړئ، په څو ډوله دي د هغه د مهمو ټکو نوم واخلئ؟
- ۶- د ۸۰ تنو محصلینو نومرې په لاندې ډول ورکړل شوي دي، د هغوی نزولي متناقصه فریکونسي پیدا کړئ؟

ټولګی	F	F فریکونسي
0 - 10	5	
11 - 20	10	
21 - 30	15	
31 - 40	20	
41 - 50	30	
	80	

د مرکزي گرځيدنې (گردش) مقیاسونه

عمومي موخه:

د شمېرو يا اعدادو د بيلابيلو اوسطونو لاسته راوړل او ټاکل

- د زده کړې موخې: د دې خپرکي په پای ته رسيدو او زده کيدو سره محصلين کولای شي:
- د اوسطونو ډولونه توضيح او معرفي کړي.
 - د شمېرو يا اعدادو حسابي اوسط لاسته راوړي او د حسابي اوسط خواص معرفي کړي.
 - د شمېرو يا اعدادو هندسي اوسط محاسبه کړي.
 - د شمېرو هارمونيکي اوسط محاسبه کړي.
 - ميديان يا د فريکونسي ووسط تعريف او محاسبه کړي.

د مرکزي گرځيدنې (گردش) مقیاسونه

اوسطونه: په مخکني خپرکي کې مو ولوستل چې په نمونې يا کتنو (مشاهداتو) پورې اړوندې شمېرې څرنگه راټولې، ترتيب او څرگنديدي شي، د فريکونسي وېشنه البته نه يواځې د شمېرو منسجم کول او د راټولولو لار ده، بلکې توضيحي او تشریحي مقیاس هم دی په زیاترو ځایونو کې يواځې يو مقیاس يا يوې مشخصې ته اړتيا لرو تر څو هغې ته په کتو سره د بلې لړۍ يا سلسلې شمېرې مطالعه کړو. دا عدد باید له هغو ټولو شمېرو څخه استازيتوب وکړي چې د هغې په وسيله تشریح کيږي، په دې منظور نوموړی عدد باید تمایل او همدارنگه د لړۍ يا سلسلې د شمېرو وېشنه د يو مرکزي يا وسطي ارزښت په شاو خوا کې وښيي. له دې پلوه استازی عدد د (مرکزي گرځيدنې مقیاس) په نوم يا معمولاً د اوسط په

نوم يادوي. په بل عبارت د يو سلسله شمېرو اوسط عبارت دی له:

يو ارزښت يا يو عدد دی چې له ټولو شمېرو څخه استازيتوب وکړي او څرنگه چې دا عدد د کميت يا څومره والي له پلوه د اړوندو شمېرو د لړۍ يا سلسلو په وسط يا مرکز کې ځای لري ځينې وختونه د مرکزي تمایل (گرايش) د مقياس په نوم هم ياديږي.

اوسطونه د هغوی د رياضي صبغې (رنگ) له پلوه په دوو عمده گروپونو ویشل کېږي: لومړی گروپ هغه چې د حساب او سنجش له مخې د شمېرو د اوسط په حيث راوځي او دويم گروپ چې منځنی موقعيت لري.

لومړی گروپ په: حسابي اوسط، هندسي اوسط، مربعي اوسط او هارمونيکي اوسطونو کې شامل دي.

او دويم گروپ ميديان (د فريکونسي وسط) مود (د فريکونسي زياتوالی) او داسې نور په ځان کې رانغاړي، چې په دې څپرکي کې له نوموړو اوسطونو څخه هر يو تر بحث لاندې راولو. خو مخکې له هغه بايد د Σ علامه چې په زياتره په عبارتو او احصايوي افادو کې په کارېږي توضيح شي. دغه علامه چې د سيمگا په نوم ياديږي، معمولاً د مجموع يا جمع کولو په مفهوم په کارېږي.

د بيلگې په ډول: که لس عدده ولرو او هر يو يې په $x_1, x_2, \dots, x_{10}$ افاده کړو او وغواړو د دغو اعدادو مجموع پيدا کړو. کولای شو وليکو $x_1 + x_2 + \dots + x_{10} = \sum_{i=1}^{10} x_i$

حسابي اوسط: حسابي اوسط د ډيرو ساده او معمولي اوسطونو له ډول څخه عبارت دی. د يوې لړۍ يا سلسلې د شمېرو حسابي اوسط د اړوندو شمېرو يا اعدادو له مجموع څخه د هغوی د شمېر يا تعداد له تقسيم څخه عبارت دی. که اندازه يا کچه په n او شمېرې يا اعداد په (x) او حسابي اوسط په $\bar{x}$ وښيو د شمېرو يا اعدادو حسابي اوسط عبارت دی له:

$$\bar{x} = \frac{\sum_{i=1}^n x_i}{n}$$

معمولاً که اته عدده 20, 5, 8, 13, 7, 2, 15, 10 ولرو نو حسابي اوسط به يې عبارت وي.

$$\bar{x} = \frac{10 + 15 + 2 + 7 + 13 + 8 + 5 + 20}{8} = \frac{80}{8} = 10 \text{ له:}$$

د حسابي اوسط خواص: د حسابي اوسط د سنجش کولو په دې ساده طرز کې بايد څو ټکي په نظر کې ولرو:

الف- حسابي اوسط له ټولو شمېرو يا اعدادو څخه استازيتوب کوي د ترتيب شوو شمېرو د لړۍ يا سلسلې وسطي عدد بايد د پرتلنې وړ وي.

ب- که چېرې د حسابي اوسط ارزښت د لړۍ له ټولو شمېرو سره بدل کړو د شمېرو يا اعدادو مجموع بدلون نه کوي، ځکه $\bar{x} = \frac{\sum x}{n}$ يا $\bar{x} = \frac{\sum x}{n}$.
ج- د حسابي اوسط بل عمده خصوصيت دا دی چې د انحراف يا د شمېرو د توپير مجموع پر هغه باندې صفر کيږي.

لکه: د مخکنيو اتو (۸) عددونو په اړه لرو چې:

$$\sum (x - \bar{x}) = (x_1 - \bar{x}) + (x_2 - \bar{x}) + \dots + (x_8 - \bar{x}) = 0$$

$$= (10 - 10) + (15 - 10) + (2 - 10) + \dots + (20 - 10) = 0$$

که څه هم د حسابي اوسط پورتنی فورمول ډېر ساده دی، خو زیاتره وخت د هغو شمېرو په اړه چې د هغوی شمېر يا تعداد لږ وي په آسانی سره تطبیقيږي، خو که چېرې د شمېرو تعداد ډېر زیات شي د مجموع کولو ساده عملیه ډېره ستونزمنه او تقریباً ناممکنه کيږي. که چېرې د شمېرو تعداد زیات وي د اړوندو شمېرو د فریکونسي د ویشنې یو ساده او اغیزمن روش تشکیل او له هغه وروسته د حسابي اوسط سنجش کوي.
د فریکونسي په یوه توزیع کې د حسابي اوسط دري عمده لارې شتون لري. یعنې:

۱- اساسي لاره يا طريقه

۲- د فرضي اوسط لار يا طريقه

۳- د کود بندۍ لاره يا طريقه

۱- اساسي لاره: دا لاره يا طريقه د مخکنۍ بیلگې په اړه یعنې د ریاضي په مضمون کې د ۵۰ تنو محصلینو د نومرو پایلې توضیح کوي. دا طريقه څلور ساده پړاوونه تر بحث لاندې نیسي.

الف- (x) يا د ټولگيو وسط تثبيت کړئ.

ب- د (x) د ټولگي وسط او (F) پورې د اړوندو فریکونسيو گانو حاصل ضرب یعنې (Fx) پیدا کړئ.

ج- د (Fx) مجموع یعنې $\sum Fx$ باید پیدا کړئ.

د- وروسته دغه مجموع د فریکونسيو گانو پر مجموع باندې تقسیم کړئ. چې په دې ځای کې $n = \sum F$ وي په پایله کې حسابي اوسط عبارت دی له:

$$\bar{x} = \frac{\sum Fx}{\sum F}$$

د ۱۳۷۷ نه تر ۱۳۷۸ پورې د ۵۰ تنو محصلينو د رياضي مضمون د نومرو د پايلو د حسابي اوسط سنجش (په اساسي طريقه)

د محصلينو نومرې	د فريکونسي گانو تعداد f	د ټولگي ووسط x	Fx
21 - 30	5	25,5	127,5
31 - 40	7	35,5	248,5
41 - 50	4	45,5	182
51 - 60	12	55,5	666,0
61 - 70	8	65,5	524
71 - 80	7	75,5	52,85
81 - 90	4	85,5	342
91 - 100	3	95,5	286,5
مجموع	50	-	2905

$$\bar{x} = \frac{\sum Fx}{F} = \frac{2905}{50} = 58,1$$

د فرضي اوسط لاره يا طريقه

د حسابي اوسط د موندنې لنډه لار يا د فرضي اوسط طريقه د هغه د رياضي په خصوصياتو باندې متکي ده. څرنگه چې په مخکيني فورمول کې وويل شول د شمېرو د توپير مجموع نظر د هغوی حسابي اوسط ته مساوي په صفر کېږي، نو په دې اساس کيدای شي ووايو چې د شمېرو د توپير او يوې لړۍ مجموع نظر بل هر عدد ته د هغوی له اوسط نه پرته به د صفر په خلاف وي.

لکه: د مخکينۍ بيلگې د ۸ عددونو په اړه مو وليدل چې $\bar{x} = 10$ ، $\sum (x_1 + \bar{x}) = 0$ و اوس يو بل عدد لکه: ۱۳ د يوه فرضي اوسط په توگه انتخاب کړئ، په (x) يې افاده کړئ د هر عدد توپير يا انحراف نظر دغه ته حسابي فرضي اوسط نوموو.

$$d = x_1 - A$$

$$\sum d = \sum (x_1 - A) = (x_1 - A) + (x_2 - A) + \dots + (x_8 - A)$$

$$\sum d = \sum (x_1 - A) = (10 - 13) + (15 - 13) + (2 - 13) + (7 + 13)$$

$$+ (13 - 13) + (8 - 13) + (5 - 13) + (20 - 13)$$

$$= -3 + 2 - 11 - 6 + 0 - 5 - 8 + 7$$

$$- 33 + 9 = -24$$

د توپير مجموع يا د مجموع انحراف له (-24) څخه عبارت دی او د هغې په اساس
وسطي توپير يا وسطي انحراف عبارت دی له:
که چيرې فرضي رابطه نظر دغه وسطي انحراف ته د هغه په فورمول کې وضع کړو
حسابي رابطه لاسته راځي:

$$\bar{d} = \frac{\sum d}{n} = \frac{-24}{8} = -3$$

$$\bar{x} = A + \frac{\sum d}{n}$$

$$\bar{x} = 13 + \frac{-24}{8} = 10$$

$$\bar{x} = 10$$

کولای شو نوموړی فورمول په لږ اندول يا تعديل سره د تصنيف شوو شمېرو په اړه پکار
واچوو په دغه صورت کې کولای شو وليکو.

$$\bar{x} = A + \frac{\sum Fd}{\sum F}, \quad d = x - A \quad \text{د ټولگي وسط انحراف}$$

په دې ځای کې نښې يا علايم عبارت دي له: A يو فرضي اوسط، F د ټولگي فريکونسي،
 d د ټولگيو وسط انحراف يا فرضي اوسط A او $\sum F$ د فريکونسي گانو مجموع.
پورتنی فورمول په مخکينۍ بيلگه کې يعنې د رياضي په مضمون کې د ۵۰ تنو محصيلينو
د آزمويڼې پايلې پيدا کوو.

په ۱۳۷۸ کال کې د ۵۰ تنو محصلینو د ریاضي مضمون د نومرو د پایلو د حسابي اوسط
سنجش په فرضي اوسطه طریقه

د ټولګیو د محصلینو نمرې	د فریکونسي تعداد F	د ټولګي وسط X	وسطي انحراف d	د فریکونسي او انحراف مجموعه Fd
21 – 30	5	25,5	- 30	- 150
31 – 40	7	35,5	- 20	- 140
41 – 50	4	45,5	- 10	- 40
51 – 60	12	55,5	0	0
61 – 70	8	65,5	+ 10	80
71 – 80	7	75,5	+20	140
81 – 90	4	85,5	+ 30	120
91 – 100	3	95,5	+ 40	120
مجموعه	50			+ 130

څرنګه چې په جدول کې لیدل کیږي لومړی د ټولګیو وسط تثبیتوو او د هغوی له جملې
څخه یو د A د فرضي اوسط په توګه انتخابوو. په دې ځای کې 5, A = 5 دی. له وسطې
انحراف څخه وروسته ټولګی نظر انتخاب شوي فرضي اوسط ته سنجش کوو.
بلاخره د هر ټولګي د فریکونسيو د حاصل ضرب مجموع له اړوند انحراف سره پیدا
کوو او په پایله کې لرو چې:

$$\bar{x} = A + \frac{\sum Fd}{\sum F}$$

$$\bar{x} = 55,5 + \frac{150}{50}$$

$$\bar{x} = 55,5 + 2,6 = 58,7$$

د کود بندۍ لاره یا طریقه:

که چیرې د ټولګي واټن د فریکونسي په یوه وېشنه کې ګډ وي کولای شو حسابي اوسط
ډېر ژر او آسانه سنجش کړو. کله چې د ټولګي واټن ګډ وي د وسط(انحراف) تر منځ
توپیر په یوه ټولګي کې د هغه له بل ټولګي سره ثابت او د ټولګي له پراخوالي یا وسعت
سره مساوي وي. د فریکونسي په وېشنه کې زموږ د بحث وړ بېلګه چې په مخکینۍ
بیلګه کې ښودل شوې د ګډ انحراف ۱۰ نومرې د ټولګیو د وسط ترمنځ او د ټولګیو له
پراخوالي(وسعت) سره مساوي دی.

له دې پلوه د يوه ټولګي انحراف نظر بل ټولګي ته کولای شو د ټولګيو د واټن په اساس افاده کړو.

د حسابي اوسط سنجش د کود بندۍ د طريقې په وسيله يا په لنډه توګه د لاندې عمليو په مرسته ترسره کېږي:

۱- لکه مخکينۍ طريقه د مرکزي ټولګي له وسط څخه يو د A فرضي اوسط په توګه انتخابوو.

۲- انحراف نظر انتخاب شوي فرضي اوسط ته د ټولګي د واټن پر واحدونو څرګندېږي.

۳- د هر ټولګي انحراف نظر فرضي اوسط ته يا د اړوند ټولګي ضرب شوې فريکونسي د Fd په ستون يا خانه کې څرګند شوی دی.

۴- د لړۍ يا سلسلې مجموع انحراف له فرضي اوسط څخه د ټولګي د واټن پر واحدونو باندې د هر ټولګي د انحراف له حاصل جمع څخه د هغه له فريکونسي سره يعنې ΣFd لاسته راټلای شي.

۵- که چېرې مجموعي انحراف (د فريکونسي) پر تعداد وويشو وسطي انحراف لاسته راځي. $\frac{\Sigma Fd}{\Sigma F}$ وسطي تعداد دی چې نظر هغه ته اړوند قيمتونه د ټولګي د واټن د واحدونو له فرضي اوسط څخه انحراف لري. بايد د دويم ځل لپاره د C ټولګي د ګډ واټن اندازه ضرب شي. تر څو وسطي انحراف په اصلي واحدونو تبديل شي يعنې:

$$\frac{\Sigma Fd}{\Sigma F} \cdot C$$

بالاخره د A د فرضي اوسط په زياتولو سره په پورتنۍ فورمول کې مطلوبه حسابي اوسط لاسته راځي په هغه صورت کې کولای شو نوموړې طريقه په لاندې توګه تر کتنې لاندې راولو.

$$\bar{x} = A + \frac{\Sigma Fd}{\Sigma F}$$

همدارنګه کولای شو نظر فرضي اوسط ته انحراف د لاندې فورمول په مرسته پيدا کړو.

$$d = \frac{\bar{x} - A}{C}$$

بيلګه: نوموړې طريقه په مخکينۍ بيلګه يعنې درياضي په مضمون کې د ۵۰ تنو محصلينو د آزمويڼې پايلې وګورو.

په ۱۳۸۷ کال کې د ۵۰ تنو محصلینو د ریاضي مضمون د آزمویني د پایلو حسابي اوسط سنجش

Fd	انحراف نظر فرضي اوسط ته	د ټولګي وسط X	فریکونسي F	د ټولګيو نمرې
- 15	- 3	25,5	5	21 – 30
- 14	- 2	35,5	7	31 – 40
- 4	- 1	45,5	4	41 – 50
0	0	55,5	12	51 – 60
8	1	65,5	8	61 – 70
14	2	75,5	7	71 – 80
12	3	85,5	4	81 – 90
12	4	95,5	3	91 – 100
+ 13			50	مجموعه

نو د ۵۰ تنو محصلینو د آزمویني د پایلو حسابي اوسط نظر د کودبندی طریقې ته عبارت دی له:

$$\bar{x} = A + \frac{\sum Fd}{\sum F} \cdot C$$

$$\bar{x} = 55,5 + \left(\frac{13}{15}\right) \cdot 10$$

$$\bar{x} = 55,5 + (0,26) \cdot 10$$

$$\bar{x} = 58,1$$

دروند یا ثقلت لرونکی حسابي اوسط: په ځینو ځایونو کې د مناسب اوسط پیدا کول اړین دي، تر څو هرې کتنې (مشاهدې) یا عدد ته ځانګړی وزن یا دروندوالی ورکړل شي. په دې حالت کې بهتره ده چې حسابي اوسط ته د (دروند یا ثقلت لرونکی حسابي اوسط) اصطلاح ورکړل شوې وي. د بیلګې په ډول فرض کړئ ۱۰ کورنۍ هره یوه په کال کې ۶۰۰۰ ۴ څلور کورنۍ هره یوه ۸۵۰۰ او یوه کورنۍ ۱۲۵۰۰ افغانۍ عاید لري په دې حالت کې د حسابي اوسط د سنجش لپاره بهتره ده د هرې کورنۍ د عاید نسبي اهمیت په پام کې ونیول شي. په دې منظور باید نوموړو عوایدو ته د اړوندو کورنیو له شمېر یا تعداد سره دروندوالی (ثقلت) او وزن ورکړل شي لکه لاندې فورمول:

$$\bar{x}_w = \frac{\sum wx}{\sum w}$$

په دې ځای کې x د هر عدد قیمت، یعنې د کورنیو عایدات، w وزن یا دروندوالی چې ښه عاید ورکول کېږي یعنې په هر عاید پورې اړوند د کورنیو شمېر او X_n دروند یا ثقلت لرونکی حسابي اوسط چې په پورتنۍ بیلگه کې عبارت دی له:

$$\bar{xw} = \frac{(60 \times 10) + (85 \times 4) + (12,5 \times 1)}{10 + 4 + 1} = \frac{1065}{15} = 71$$

هندسي اوسط: د یو سلسله شمېرو هندسي اوسط یعنې $x_1, x_2, \dots, x_n$ د نوموړو شمېرو د حاصل ضرب له جذر څخه عبارت دی. یعنې په تصنیف شوو شمېرو کې هندسي اوسط عبارت دی له:

$$G = \sqrt[n]{(x_1)(x_2) \dots (x_n)}$$

G له هندسي اوسط څخه عبارت دی، n په نمونه کې د کتنو (مشاهداتو) یا شمېرو تعداد، x د شمېرو قیمت د بیلگې په ډول د درې عددونو ۲، ۴ او ۸ هندسي اوسط عبارت دی له:

$$G = \sqrt[3]{(2)(4)(8)} = \sqrt[3]{64} = 4$$

په داسې حال کې چې د هغه حسابي اوسط: $\bar{x} = \frac{2+4+8}{3} = 4.7$ وي.

په عمومي توګه د مثبتو شمېرو د هرې سلسلې حسابي اوسط د هغه له هندسي اوسط څخه لوی وي. مګر دا چې د سلسلې ټولې شمېرې له یو بل سره مساوي وي. که چیرې د سلسلې شمېرې ټولې یو شان وي د نوموړې سلسلې حسابي اوسط او هندسي اوسط هم له یو بل سره مساوي وي.

$$\neq G \leq \bar{x}$$

هارمونيکي اوسط: که چیرې د یوې ورکړل شوې سلسلې شمېرې معکوسې کړو د هغوی حسابي اوسط سنجش کوو او د دویم ځل لپاره معکوس نیول کېږي. د هغه پایله د هارمونيک اوسط په نوم یادوي.

$$H = \frac{n}{\frac{1}{x_1} + \frac{1}{x_2} + \dots + \frac{1}{x_n}} = \frac{N}{\sum \frac{1}{x_i}}$$

د بیلګې په ډول د لاندې شمېرو ۲،۴،۸ هارمونيکي اوسط عبارت دی له:

$$H = \frac{n}{\frac{1}{2} + \frac{1}{4} + \frac{1}{8}} = \frac{3}{\frac{4+2+1}{8}} = \frac{3}{\frac{7}{8}} = \frac{3 \cdot 8}{7} = \frac{24}{7} = 3.4$$

مربعي اوسط: مربعي اوسط د کتنو (مشاهداتو) یا شمېرو مربع او یا د حسابي اوسط مربع له جذر څخه عبارت دی یعنې:

$$x^{-2} = \sqrt{\frac{x_1^2 + x_2^2 + x_3^2 + \dots + x_n^2}{n}} = \sqrt{\frac{\sum x^2}{n}}$$

د بیلګې په ډول د 1, 3, 4, 5, 7 شمېرو مربعي اوسط عبارت دی له:

$$x^{-2} = \sqrt{\frac{1^2 + 3^2 + 4^2 + 5^2 + 7^2}{5}} = \sqrt{\frac{100}{5}} = 4.27$$

میدیان (د فریکونسي اوسط): تر اوسه پورې مو چې کوم اوسطونه مطالعه کړل هغه سنجش شوي اوسطونه دي، چې نظرتولو شمېرو یا کتنو (مشاهداتو) ته د مشخص فورمولونو په مرسته یوه نښه یا نمونه محاسبه کېږي. پر خلاف د دې په ځینو ځایونو کې د سنجش شوو اوسطونو پر ځای د شمېرو یا کتنو (مشاهداتو) وسطي موقف لکه میډیان، د فریکونسي وسط یا مود (د فریکونسي زیاتوالی یا کثرت)، چې وروسته به مطالعه شي.

میدیان یوه لړۍ یا سلسله شمېرې چې نظر د هغوی کمیت ته سمبال شوي، یا د نوموړې لړۍ یا سلسلې له وسطي (منځنۍ) عدد څخه عبارت دی. په بل عبارت میډیان د هغه عدد له قیمت څخه عبارت دی، چې اړونده لړۍ یا سلسله داسې په دوو برخو ویشي، چې لږ تر لږه د لړۍ پنځوس فیصده اجزاء مساوي یا له هغه څخه لویه وي.

د بیلګې په ډول:

10, 2, 6, 4, 8, 7, 9, 6, 3

باید په یاد ولرو چې د میډیان په تثبیت کې لومړی باید له ټولو څخه شمېرې یا اعداد ترتیب کړو.

پورتنۍ شمېرې له ترتیب څخه وروسته عبارت دي له:

2, 3, 4, 6, 6, 7, 8, 9, 10

میدیان د تعریف له پلوه د هغه عدد له ارزښت څخه عبارت دی چې د لړۍ یا سلسلې په وسط کې ځای پر ځای شوی وي، یعنې ۶ دی.

همدارنگه په لاندې شمېرو کې: 9, 12, 7, 15, 5, 18, 5 چې شمېرې له ترتیب څخه وروسته عبارت دي له: 5, 5, 7, 9, 11, 12, 15, 18

په پورتنۍ بیلگه کې د شمېرو توکیز (اجزايي) شمېر ۸ عدده دي او د هغوی په وسط کې یو واحد عدد شتون نه لري بلکې دوه عدده ۹ او ۱۱ ځای پر ځای شوي دي په دې حالت کې د میډیان ارزښت د هغو دوو عددونو له وسط څخه عبارت دی چې د لړۍ یا سلسلې په وسط کې واقع شوې دي، یعنې:

$$Med = \frac{9+11}{2} = \frac{20}{2} = 10$$

د دوو پورتنیو بیلگو په پام کې نیولو سره کولای شو داسې نتیجه گیری وکړو:

په یوه سلسله ترتیب شوو شمېرو کې چې د هغوی توکیز (اجزايي) شمېر طاق وي. میډیان د هغه عدد له ارزښت څخه عبارت دی، چې په منځ کې ځای پر ځای کیږي. که چیرې د یوې لړۍ یا سلسلې توکیز (اجزايي) شمېر جفت وي د هغه میډیان د هغو دوو شمېرو له اوسط څخه عبارت دی چې د اړوندې سلسلې په وسط کې واقع شوی دی. د فریکونسي په یوه وېشنه کې، د تصنیف شوو شمېرو میډیان کولای شو په لاندې طریقه پیدا کړو. د تصنیف شوو شمېرو میډیان د لاندې فورمول په مرسته سنجش کیږي.

$$Med = L_i + \left(\frac{\frac{\sum f - \sum f_i}{2}}{F_m} \right) \cdot C$$

چې په دې ځای کې: L_i د میډیان د ټولګي ښکتنی سرحد (ښکتنی حد په هغه صورت کې چې شمېرې اوږدې یا متمادي وي)، n د فریکونسي مجموع یا $(\sum F)$ ، د میډیان په ټولګي کې د مخکې فریکونسي ګانو له مجموع څخه عبارت دی، F_m د میډیان د ټولګي له فریکونسي څخه عبارت دی او C د میډیان د ټولګي د واټن له اندازې څخه عبارت دی. **بیلگه:** میډیان د ریاضي په مضمون کې د ۵۰ تنو محصلینو د آزمویښي پایلې د حسابي اوسط په سنجش کې پیدا کړو. د فورمول په مرسته د میډیان د پیدا کولو لپاره باید لومړی لاندې پړاوونه ووهو.

۱- لومړی باید د $\frac{\sum F}{2}$ قیمت پیدا کړو، یعنې:

$$\frac{\sum F}{2} = \frac{(50)}{2} = 25$$

۲- زیاتیدونکې (صعودي) متراکمه فریکونسي باید ترتیب کړو او د جدول په درېیم ستون کې باید ولیکل شي.

۳- د میدان پړاوونه باید وټاکو چې د هغه د متراکمې فریکونسي لومړنی ټولگی له $\frac{\sum F}{2}$ څخه زیات وي. په بل عبارت لومړنی ټولگی چې $\frac{\sum F}{2}$ د هغې په متراکمه فریکونسي کې شامله وي، داسې چې په جدول کې لیدل کیږي، د څلورم ټولگی متراکمه فریکونسي چې ۲۸ کسان دي له ۲۵ کسانو څخه زیات دي. نو څلورم ټولگی میدان یادېږي.

۴- د میدان د ټولگی ښکتنی سرحد باید تثبیت شي، یعنې:

$$Li = \frac{51 + 50}{2} = \frac{101}{2} = 50.5$$

۵- د میدان له ټولگی څخه مخکې د فریکونسي گانو مجموع (د مخکني ټولگی متراکمه فریکونسي) عبارت دي له:

$$\sum Fi = 5 + 7 + 4 = 16$$

۶- د میدان د ټولگی د واټن اندازه، یعنې $C = 31 - 21 = 10$

۷- د میدان د ټولگی فریکونسي دې وټاکل شي یعنې: $Fm = 12$

چې د هغه پورتنی پړاوونه کولای شو د لاندې جدول لپاره په لاندې توگه تشریح کړو.

په ۱۳۷۸ کال کې درياضي په مضمون کې د ۵۰ تنو محصلینو د آزمویني د پایلو د میدان سنجش

د ټولگیو نمرې	فریکونسي F	صعودي متراکمې فریکونسي گانې
21 - 30	5	5
31 - 40	7	12
41 - 50	4	16
51 - 60	12	28
61 - 70	8	36
71 - 80	7	43
81 - 90	4	47
91 - 100	3	50
مجموع	50	

اوس لاسته راغلي قيمتونه په فورمول کې وضع کوو:

$$Med = Li + \left(\frac{\sum F - \sum Fi}{Fm} \right) \cdot C$$

$$= 50.5 + \left(\frac{25 - 16}{12} \right) \cdot 10$$

$$= 50.5 + \left(\frac{9}{12} \right) \cdot 10$$

$$= 50.5 + 7.5$$

$$Med = 58.0$$

$$1. \quad \frac{\sum F}{2} = \frac{50}{2} = 25$$

۲. صعودي متراکمې فریکونسي گانې دې ترتيب شي:

۳. (60-51) يعنې د ميديان ټولگي دې تثبيت شي.

$$4. \quad Li = \frac{50 + 51}{2} = 50.5 \quad \text{د ټولگي ښکتنی سرحد}$$

$$5. \quad \sum Fi = 5 + 7 + 4 = 16$$

$$6. \quad C = 31 - 21 = 10$$

$$7. \quad Fm = 12$$

مود (د فریکونسي زیاتوالی یا کثرت)

مود په یوه سلسله شمېرو کې له هغه عدد یا قیمت څخه عبارت دی، چې له بل هر عدد یا قیمت څخه زیات څرگندیږي. په بل عبارت مود له هغه ارزښت څخه عبارت دی چې زیاتره معمول وي. په ځینو لړیو یا سلسلو کې امکان لري یو یا څو موده شتون ولري یا حتی پرته له مود څخه وي، لکه:

2 , 1 , 3 , 4 , 4 , 5 , 7 , 8

په پورته لړۍ کې مود د ۴ عدد دی، ځکه چې له نورو شمېرو څخه زیات څرگند شوی دی او په دې لړۍ کې یو مود شتون لري. په داسې حال کې چې د نورو شمېرو په لړۍ کې یعنې:

2 , 3 , 4 , 5 , 7 , 9 , 9 , 10 , 11 , 11 , 15

په پورته لړۍ کې دوه موده شتون لري او د ۹ او ۱۱ له عددونو څخه عبارت دي او د لاندې سلسلې پر خلاف:

3 , 5 , 4 , 6 , 7 , 9 , 10

مود شتون نه لري، ځکه چې هر عدد یواځې یو ځل څرگند شوی. په تصنیف شوو

شمېرو کې کولای شو موډ د الجبري فورمول په وسیله سنجش کړو.

د تصنیف شوو شمېرو موډ د لاندې فورمول په وسیله لاسته راټولای شي.

$$Med = L_i + \left(\frac{\Delta_1}{\Delta_1 + \Delta_2} \right) \cdot C$$

چې په دې ځای کې ورکړل شوې نښې یا علایم عبارت دي له:

L_i - د موډ د ټولګي ښکتنی سرحد.

Δ_1 - د موډ د ټولګي د فریکونسي توپیر د هغه د مخکني ټولګي له فریکونسي سره.

Δ_2 - د موډ د فریکونسي توپیر د هغه د وروستي ټولګي له فریکونسي سره.

C - د موډ د ټولګي د واټن له اندازه څخه عبارت دی.

د فورمول په مرسته د موډ د سنجش کولو لپاره لومړی باید د موډ ټولګی په اړونده وېشنه کې وټاکو. د موډ ټولګی په یوه وېشنه کې له هغه ټولګي څخه عبارت دی چې د زیاتې فریکونسي لرونکي وي او زموږ په مخکینۍ بیلګه کې د څلورم ټولګي د ریاضي په مضمون کې د ۵۰ تنو محصلینو د آزمویښ د نمرې سنجش ټاکل یعنې (۵۰.۵) نمرې دي.

د موډ د ټولګي د فریکونسي توپیر د هغه له مخکیني ټولګي سره، یعنې $(8 - 4 = 12)$

همدارنګه د موډ د ټولګي د فریکونسي توپیر د هغه له وروستي ټولګي سره، یعنې $(12 - 8 = 4)$

دی. د موډ د ټولګي د واټن اندازه $11 = 31 - 20$ دی.

د پورتنیو قیمتونو په وضع کولو سره په دغه فورمول کې لرو چې:

$$Med = L_i + \left(\frac{\Delta_1}{\Delta_1 + \Delta_2} \right) \cdot C$$

$$Med = 50.5 + \left(\frac{8}{8 + 4} \right) \cdot 10$$

$$= 50.5 + \left(\frac{8}{12} \right) \cdot 10$$

$$= 50.5 + \left(\frac{80}{12} \right)$$

$$= 50.5 + 6.66$$

$$Med = 57.16$$

کارتیل (څلور یو)، دسیل (لس یو) او پرسانیتل (سل یو)

که چېرې یوه سلسله شمېرې نظر کمیت ته ترتیب شوې وي، د اړوندې سلسلې وسطي

ارزښت يا ميديان په دوو مساوي برخو ويشي.

که چیرې د ورکړل شوې سلسلې نور ارزښتونه په څلورو مساوي برخو وویشي دا ارزښتونه معمولاً په Q_1 , Q_2 , Q_3 افاده شوي او د لومړي کارټیل، دویم کارټیل او درېیم کارټیل په نومونو یادېږي.

په تصنیف شوو شمېرو کې لومړی کارټیل د لاندې فورمول په وسیله سنجش کېږي.

$$Q = Li + \left(\frac{\frac{n - \sum Fi}{4}}{Fq_1} \right) \cdot C$$

پورتنی فورمول د میدیان د موندنې له فورمول سره زیات ورته والی لري. په دې ځای کې نښې یا علایم عبارت دي له Q_1 لومړی کارټیل، L_i د لومړي کارټیل د ټولګي ښکتنی سرحد، $\sum F_1$ د ټولګیو د فریکونسي مجموع د لومړي کارټیل له ټولګي څخه مخکې (د مخکیني ټولګي متراکه فریکونسي)، Fq_1 د لومړي کارټیل د ټولګي فریکونسي او C د کارټیل د ټولګي د واټن اندازه.

بیلګه: په مخکینۍ بیلګه کې، یعنې د ۵۰ تنو محصلینو د نمر و سنجش د ریاضي په مضمون کې لومړی کارټیل عبارت دی له:

$$\frac{n}{4} = \frac{\sum F}{4} = \frac{50}{4} = 12.5$$

لیدل کېږي چې د $\frac{n}{4}$ قیمت د درېیم ټولګي په متراکه فریکونسي کې ورګډه ده، نو په دې اساس د لومړي کارټیل ټولګی له (۵۰ - ۴۱) نمر و څخه عبارت دي.

$$Li = 40.5$$

$$\sum Fi = 5 + 7 = 12$$

$$\sum Fi = 4$$

$$C = 10$$

نو له همدغې لارې څخه کولای شو د دویم او درېیم کارټیل ارزښت هم سنجش کړو او درېیم کارټیل کولای شو د لاندې فورمول په مرسته پیدا کړو.

$$Q_3 = Li + \left(\frac{\frac{3n}{4} - \sum Fi}{Fq_3} \right) \cdot C$$

همدارنګه یو سلسله شمېرې او یا د یوې فریکونسي وېشنه کولای شو په ارزښتونو

یعنې په لسو مساوي برخو او لس یو یا (دسیلونو) یا په سلو مساوي برخو (سل یووم او یا پرسیانتیلونو) وویشو او د دسیلونو او پرسیانتیلونو د موندنې لار د کارتیلونو د میدیان د موندنې له طریقو سره ورته یا مشابه دي.

مثلاً: لس یو یا لومړی دسیل D_1 د لاندې فورمول په وسیله پیدا کیږي:

$$D_1 = Li + \left(\frac{\frac{n}{10} - \sum Fi}{FD_1} \right) \cdot C$$

فرضاً شپږم دسیل D_6 عبارت دی له:

$$D_6 = Li + \left(\frac{\frac{6n}{10} - \sum Fi}{FD_6} \right) \cdot C$$

او اووم پرسیانتیل D_7 عبارت دی له:

$$D_7 = Li + \left(\frac{\frac{7n}{100} - \sum Fi}{Fq_7} \right) \cdot C$$

باید پام وکړو چې د دسیلونو په سنجش کې د فریکونسي مجموع په ۱۰ او د پرسیانتیلونو په سنجش کې په ۱۰۰ وېشل کیږي.

د څلورم څپرکي د مطالبو لنډيز

په مخکيني څپرکي کې مو وليدل چې په نمونې يا کتنو(مشاهداتو) پورې اړوندې شمېرې څرنگه راټولې، ترتيب او څرگنديږي.

(د فريکونسي وېشنه) البته د فريکونسي وېشنه نه يواځې د شمېرو د منسجم کولو او راټولونې لار ده، بلکې تشرېحي او توضيحي مقياس هم دی. په زياتو ځايونو کې يواځې يو مقياس يا تشرېحي مشخصې ته اړتيا لرو او نظر هغې ته د بلې سلسلې شمېرې مطالعه کوو.

دا عدد بايد له هغو ټولو شمېرو څخه استازيتوب وکړي چې د هغې په وسيله تشرېح کېږي. په دې منظور نوموړی عدد بايد تمايل (گرايش) او همدارنگه د سلسلې د شمېرو وېشنه د وسطي يا مرکزي يوې برخې په شاو خواکې وېشي. له دغو دوو عددونو څخه استازي د مرکزي تمايل (گرايش) مقياس په نوم يا معمولاً د (اوسط) په نوم ياديږي. په بل عبارت د يو سلسله شمېرو اوسط له يوه قيمت يا يوه عدد څخه عبارت دی چې له ټولو شمېرو څخه استازيتوب وکړي.

اوسطونه د هغوی د رياضي اړخونو له پلوه په دوو عمده گروپونو باندې ویشل کېږي. د هغه په لومړي گروپ کې حسابي، هندسي، هارمونيکي او مربعي اوسطونه شامل دي چې په مفصله توگه مطالعه شوي او د هغه دويم گروپ ميديان(د فريکونسي وسط)، مود(د فريکونسي زياتوالی يا کثرت) او داسې نور رانغاړي، چې هغوی هم په دې څپرکي کې په مفصله توگه تر مطالعې او بررسۍ لاندې راغلي دي.

د څلورم څپرکي پوښتنې:

- ۱- اوسطونه څه مفهوم لري او په څو گروپونو وېشل شوي دي ؟
- ۲- د لاندې شمېرو حسابي اوسط او هندسي اوسط سنجش او پرتله کړئ؟
3 , 5 , 6 , 7 , 10 , 12
- ۳- د نوموړو شمېرو هارمونیکي او مربعي اوسط هم پیدا کړئ او د څلور ډولو اوسطونو پرتله څنگه نتیجه گیري کوي؟
- ۴- د ۱۰۰ تنو محصلینو د ریاضي مضمون د آزمویني پایلې په لاندې توگه ورکړل شوې دي.

د محصلینو شمېر	نمرې
7	31 – 40
11	41 – 50
35	51 – 60
37	61 – 70
17	71 – 80
8	81 – 90
5	91 – 100
100	مجموع

الف- د محصلینو حسابي اوسط سنجش کړئ.

۱- ه طریقه

ب- د نوموړو شمېرو میدیان او مود پیدا کړئ؟

د خوړېدو (پراگندګۍ) مقیاسونه

عمومي موخه:

د خوړېدو (پراگندګۍ) د مقیاسونو توضیح او تعریف

د زده کړې موخې: د دې څپرکي په پای کې محصلین کولای شي:

- انحراف یا خوړېدنه (پراگندګۍ) توضیح کړي.
- د شمېرو (اعدادو) وسعت یا پراخ والی لاسته راوړي.
- د انحرافاتو ډولونه توضیح او محاسبه کړي.

د انحراف یا خوړېدلو مقیاسونه

انحراف یا خوړېدل: په تیرو څپرکو کې د اوسطونو او فریکونسیو د ویشنې په اړه اړین توضیحات او تشریحات ورکړل شوي دي او له هغوی څخه مو هر یو په مفصله توګه مطالعه کړل. که څه هم د یوه اوسط عمده ځانګړنې دادي چې د یوې لړۍ یا سلسلې له ټولو کتنو (مشاهداتو) یا شمېرو څخه په ښه توګه استازیتوب وکړي خو د اړوندې سلسلې ټولې شمېرې په عمومي ډول د سنجش شوي اوسط په څیر ارزښت نه لري. دا شمېرې په متفاوتو اندازو سره د انحراف وسطي ارزښت یا مرکزي ارزښت لرونکي دي، چې د هغوی دغه توپیر د انحراف یا خوړېدا په نوم یادېږي. د انحراف یا خوړېدو اندازه په ځینو ویشنو کې کیدای شي زیاته یا لږه وي.

البته د شمېرو د خورېدو (پراگندګۍ) او متحول سنجش زیاتې طریقې شتون لري چې په دې څپرکي کې له هغوی څخه ځینې چې له پراخوالي (وسعت)، د کارټیلونو په نظر انحراف، وسطي انحراف، معیاري انحراف او د انحراف ضریب څخه عبارت دي. مطالعه کوو.

پراخوالی (وسعت): د انحراف یا خوږدوا ډېر ساده مقیاس د اړوندې سلسلې د کوچني او لوی عدد تر منځ له توپیر څخه عبارت دی، لکه:

پراخوالی یا وسعت په لاندې شمېرو کې 2, 3, 5, 7, 11, 29, 35 عبارت دي

$$\text{له } 35 - 2 = 33$$

په تصنیف شوو شمېرو کې پراخوالی یا وسعت د کوچني ټولګي د ښکتنی حد تر منځ او د لوی ټولګي د پورتنی حد تر منځ له توپیر څخه عبارت دی.

نظر کارټیلونو ته انحراف: نظر کارټیلونو ته انحراف په یوه وېشنه کې د کارټیلونو تر منځ پراخوالی (وسعت)، د هغه د درېیم کارټیل او لومړي کارټیل ترمنځ له توپیر څخه عبارت دی یعنې:

$$QD = Q_3 - Q_1$$

زیاتره وخت د پراختیا (وسعت) په ځای د کارټیلونو ترمنځ د دې پراختیا (وسعت) اوسط سنجش او د کارټیلونو د وسعت اوسط یا د کارټیلونو د انحراف په نوم یادېږي یعنې:

$$QD = \frac{Q_3 - Q_1}{2}$$

وسطي انحراف: وسطي انحراف یا انحراف نظر اوسط ته څرنگه چې له نامه څخه یې څرګندېږي، د انحراف له حسابي اوسط یا د یوې سلسلې د شمېرو مطلقه توپیر نظر یوه وسطي عدد ته لکه حسابي اوسط یا له میدیان څخه عبارت دی.

په تصنیف شوو شمېرو کې وسطي انحراف په هغه صورت کې چې $\bar{x}$ وسطي ارزښت وي د لاندې فورمول په وسیله سنجش کېږي.

$$MD = \frac{\sum (x - \bar{x})}{n} = \frac{\sum (x)}{n} = \frac{\sum (d)}{n}$$

چې په دې ځای کې MD وسطي انحراف، x د یوې لړۍ یا سلسلې شمېرې، $\bar{x}$ حسابي اوسط، n د شمېرو تعداد او d یا $x_i - x = x$

د بیلګې په ډول: د 2, 3, 6, 8, 11 شمېرو انحراف پیدا کړئ.

لومړی باید د شمېرو حسابي اوسط سنجش شي:

$$\bar{x} = \frac{\sum x}{n} = \frac{2+3+6+8+1}{5} = 6$$

وروسته د شمېرو مطلقه انحراف نظر اوسط ته محاسبه کوو.

$$MD = \frac{(2-6) + (3-6) + (6-6) + (11-6) + (8-6)}{5} = \frac{14}{5} = 2.8$$

یعنې ورکړل شوې شمېرې د ۸.۲ په اندازه له حسابي اوسط څخه انحراف لري.

کولای شو وسطي انحراف نظر میدیان ته هم سنجش کړو یعنې:

$$AD = D = \frac{\sum (y - med)}{n}$$

لکه: په پورتنیو شمېرو کې میدیان د ۶ عدد دی. څرنگه چې $\bar{x} = med$ دی په دې بیلګه کې دواړه ډوله وسطي ارزښتونه مساوي دي.

همدارنگه کولای شو وسطي انحراف په تصنیف شوو شمېرو کې د لاندې فورمولونو څخه د یوه فورمول په وسیله سنجش کړو.

$$MD = \frac{\sum F(x - \bar{x})}{\sum F} = \frac{\sum F(d)}{\sum F}$$

$$AD = \frac{\sum F(x - med)}{\sum F} = \frac{\sum F(d)}{\sum F}$$

په دوو پورتنیو فورمولونو کې F د ټولګیو فریکونسي، x د ټولګي وسط، $\bar{x}$ او med په ترتیب سره حسابي اوسط او د ویشني اړوند میدیان دي. د تمرین لپاره دوه نوموړي فورمولونه د مخکینۍ بیلګې په اړه، یعنې د ۵۰ تنو محصلینو د نمرې سنجش د ریاضي په مضمون کې تطبیق کړئ.

معیاري یا ستندرد انحراف: معیاري یا ستندرد انحراف د انحراف ډېر مهم مقیاس دی او نظر اوسط ته د انحراف یوه ځانګړې بڼه ده. د معیاري انحراف او وسطي انحراف ترمنځ توپیر دا دی چې په لومړني کې د انحراف مربع نظر حسابي اوسط ته سنجول کیږي، په داسې حال کې چې دویم یې له مطلقه انحراف څخه کار اخلي. معیاري انحراف په خپل وار سره د بل مهم مقیاس مربع جذر یعنې واریانس دی.

د واریانس معیاري انحراف په یوه سلسله شمېرو کې د لاندې فورمول په وسیله سنجش کیږي:

$$\delta^2 = \frac{\sum (x - \bar{x})^2}{n}$$

$$\delta = \sqrt{\frac{\sum (x - \bar{x})^2}{n}}$$

په دې ځای کې δ د گاما په نوم یوناني کوچنی توری معیاري انحراف او δ^2 واریانس افاده کوي. د بیلگې په ډول 2, 3, 6, 8, 11 شمېرو واریانس او معیاري انحراف په لاندې توګه لاسته راځي.

$$\bar{x} = \frac{\sum x}{n} = \frac{30}{5} = 6$$

$$\delta^2 = \frac{(2-6)^2 + (3-6)^2 + (6-6)^2 + (11-6)^2 + (8-6)^2}{5} = \frac{54}{5} = 10.8$$

$$\delta = \sqrt{\delta^2} = \sqrt{10.8} = 3.29$$

همدارنګه د لاندې فورمول په مرسته:

$$d^o = \sqrt{\frac{\sum (x - \bar{x})^2}{n}} = \sqrt{\sum x^2 - \frac{\sum (x)^2}{n}} = \sqrt{\frac{\sum x^2}{n} - \left(\frac{\sum x}{n}\right)^2}$$

$$d = \sqrt{\frac{234}{5} - \left(\frac{30}{5}\right)^2} = \sqrt{90.8} = 3.29$$

همدارنګه د معیاري انحراف ستون هم د لاندې فورمول په وسیله پیدا کوو.

$$\delta = \sqrt{\frac{\sum d^2}{n} - \left(\frac{\sum d}{n}\right)^2}$$

لکه: د ۵ مخکینو شمېرو په اړه لرو چې:

x	d	d^2	
2	-1	1	$d = x - A$
3	0	0	$A = 3$
6	3	9	
8	5	25	
11	8	64	
	15	99	

$$\delta = \sqrt{\frac{\sum d^2}{n} - \left(\frac{\sum d}{n}\right)^2}$$

$$\delta = \sqrt{\frac{93}{5} - \left(\frac{15}{5}\right)^2}$$

$$\delta = \sqrt{10.8} = 3.29$$

د تصنیف شوو شمېرو معیاري انحراف پورتنیو فورمولونو ته ورته (مشابه) هم کولای شو په څو لارو سنجش کړو. په هغه صورت کې چې د ټولګي وسط او اړوندې فریکونسي ګانې په کار واچوو کولای شو له لاندې فورمول څخه استفاده وکړو.

$$\delta = \sqrt{\frac{\sum F(x - \bar{x})^2}{\sum F}} = \sqrt{\frac{\sum Fd^2}{\sum F}}$$

په دې ځای کې د F فریکونسي، x د ټولګي وسط او $\bar{x}$ د اړوندې ویشنې حسابي اوسط دی او $d = x - \bar{x}$ وضع شوي دي دا فورمول څرنگه چې د مخکني فورمول په اړه ورکړل شوی دی کیدای شي داسې ولیکل شي:

$$\delta = \sqrt{\frac{\sum Fx^2}{\sum F} - \left(\frac{\sum Fx}{\sum F}\right)^2}$$

$$V_a = \frac{\text{وسطي انحراف}}{\text{حسابي اوسط}} = \frac{MD}{\bar{x}}$$

په مخکینۍ بیلګه کې مونږ په 2, 3, 6, 8, 11 شمېرو کې د هغه حسابي اوسط $\bar{x} = 6$ او د هغه وسطي انحراف $MD = 2.8$ پیدا کړی و، چې د هغوی په وضع کولو سره به وسطي انحراف عبارت وله، یعنې:

$$V_a = \frac{MD}{\bar{x}} = \frac{2.8}{6} = 0.0466 \quad , \quad 46.6\%$$

همدارنګه وسطي انحراف نظر میدیان ته د لاندې فورمول په مرسته پیدا کولای شو:

$$V_a = \frac{AD}{x}$$

همدارنګه کولای شو د انحراف ضریب نظر کارتیلونو ته هم سنجش کړو چې په V_q افاده کېږي او د درېیم کارتیل او لومړي کارتیل د نسبت توپیر د هغوی پر مجموع باندې وي یعنې:

$$V_q = \frac{Q_3 - Q_1}{Q_3 + Q_48}$$

او همدارنګه معیاري انحراف د ټولګیو د موقعیتونو په اساس، یعنې د ټولګیو د واټن په واحدونو باندې څرګندولای شو. په هغه صورت کې د ټولګیو ګډ واټن لیکو چې:

$$\delta = \sqrt{\frac{\sum Fd^2}{\sum F} - \left(\frac{\sum Fd}{\sum F}\right)^2} \cdot C$$

په دې ځای کې $\bar{d}$ د ټولګي د واټن واحد په نظر انحراف او C د ټولګیو ګډ واټن دی باید یادونه وشي چې د پورتنیو فورمولونو د واټن ځوابونه ورته یا مشابه وي.

نسبي انحراف (د انحراف ضريب): د نسبي انحراف له مقياسونو څخه چې په عمل کې ډېر زيات په کارېږي، يو هم د انحراف ضريب دی. دا ضريب معمولاً په V افاده شوی چې د معياري انحراف نسبت پر حسابي اوسط باندې عبارت دی، يعنې:

$$V = \frac{\text{معياري انحراف}}{\text{حسابي اوسط}} = \frac{\delta}{\bar{x}}$$

لکه: که د طب د ډاکټرانو د کلني عايد وېشنې معياري انحراف ۱۵۰۰ افغانۍ او د پوهنتون د استادانو ۱۰۰۰ افغانۍ وي او د لومړي گروپ د کلني عايد حسابي اوسط مثلاً ۷۵۰۰ او د دويم ۳۶۰۰ وي، وبه ليدل شي چې د استادانو په عايد کې نسبي انحراف نظر د طب د ډاکټرانو عايد ته زيات دی يعنې:

$$V_1 = \frac{1500}{7500} = 0.02 \quad , \quad 2\%$$

$$V_2 = \frac{1000}{3600} = 0.028 \quad , \quad 2.8\%$$

د خوږېدنې (پراگندگي) بل نسبي مقياس چې ډيری معمول دی، د وسطي انحراف د ضريب په نوم ياديږي. دا ضريب په لاندې V_a کې افاده شوی او د وسطي انحراف نسبت پر حسابي اوسط عبارت دی.

د پنځم څپرکي د مطالبو لنډيز

په څلورم څپرکي کې مو د فريکونسي د وېشنې توضيح او تشرېح د اوسطونو په مطالعې سره مطالعه او بررسي کړه اوسط يو گټور او مهم مقياس دی او د اړوندو شمېرو د لړۍ د مرکزي تمایل د څرنگوالي په اړه د پام وړ نقش لري.

که څه هم د يوه وسط عمده خصوصيت دا دی، چې ترڅو د يوې لړۍ له ټولو کتنو (مشاهداتو) يا شمېرو څخه په ښه توگه استازيتوب وکړي. خو د لړۍ ټولې شمېرې په عمومي توگه د سنجول شوي اوسط د عين ارزښت لرونکې نه دي. دا شمېرې په متفاوتو اندازو سره له وسطي ارزښت يا مرکزي ارزښت څخه انحراف کوي، البته د انحراف او خوږېدنې (پراگندگي) اندازه او څرنگوالی نظر د وېشنې ډول او اړوندې سلسلې ته فرق کوي. په دې اساس د يوې فريکونسي د وېشنې د خصوصياتو يا د دوو يا څو وېشنو د پرتلنې

د زیاتې تشریح له پاره د انحراف د درجې مقیاس او اندازه گیری یا د ویشنو خوږېدنې ته اړتیا لرو.

په حقیقت کې د فریکونسي د ویشنې بیلابیلې بڼې د انحراف د متفاوتو درجو او اندازو زیږنده ده، سربیره پر دې د احصایې زیاتره میتودونه او تحلیلي وسایل د انحراف له مقیاسونو او خوږېدنې (پراگندګي) څخه په خپل وار سره بناء شوي دي. د وسطي ارزښت موندنه د شمېرو د اندازې یا خوږېدو له پوهیدو پرته نظر هغه ته د لږ علمي مفهوم لرونکي وي.

غوره داده، چې سربیره په اوسطونو د تحول او خوږېدنې درجه او اندازه ګیري نظر هغوی ته مطالعه شي.

په دې څپرکي کې لومړي د انحراف یا مطلقې خوږېدنه څلور ډوله مقیاسونه معرفي کېږي.

د انحراف پراخوالی (وسعت) نظر کارټیلونو، وسطي انحراف او معیاري انحراف ته د انحراف یا نسبي خوږېدل (پراگندګي) درې ډوله مقیاسونه مطالعه کېږي. د انحراف ضریب، د وسطي انحراف ضریب او د انحراف ضریب نظر کارټیلونو ته تر مطالعې لاندې راغلل.

وسعت: د انحراف یا خوږېدو ډېر ساده مقیاس له هغه پراخوالی (وسعت) څخه عبارت دی وسعت په یوه سلسله شمېرو کې د اړوندې سلسلې د کوچني او لوی عدد تر منځ له توپیر څخه عبارت دی. د پراخوالی (وسعت) د سنجش پیرودل (اخیستل) په یوه سلسله اړوندو شمېرو کې د هغه په ساده والي پورې تړلي دي په ځینو ځایونو کې په خاصه توګه اعظمي او اصغري حد، د قیمتونو تحول په مارکیټ کې یا د اورښت د حرارت درجه، د تولید د کیفیت یا جنسیت کنټرول، یا حتا د اوسط په اټکل یا تخمین کې په کارېږي.

لکه: 2, 8, 9, 10, 12, 12 - 2 = 10 د وسطي انحراف یا انحراف نظر اوسط ته څرنگه چې له نوم څخه یې څرګندېږي د انحراف حسابي اوسط یا د یو سلسله شمېرو مطلقه توپیر نظر یوه وسطي ارزښت ته لکه حسابي اوسط یا میدیان دی، چې د لاندې فورمول په مرسته سنجش کېږي:

$$MD = \frac{\sum (x - \bar{x})}{n} = \frac{\sum (x)}{n} = \frac{\sum (d)}{n}$$

معیاري انحراف یا ستندرد انحراف د انحراف ډېر اړین مقیاس دی او د انحراف یوه ځانګړې بڼه نظر اوسط ته ده. معیاري انحراف په خپل وار سره د بل مهم مقیاس مربع جذر یعنې واریانس دی او د لاندې فورمولونو په مرسته څرګندېږي.

$$\delta = \sqrt{\frac{\sum (x - \bar{x})^2}{n}} \quad , \quad \delta^2 = \frac{\sum (x - \bar{x})^2}{n}$$

د پنځم څپرکي پوښتنې:

- ۱- انحراف يا خورېدل په يو سلسله شمېرو (اعدادو) کې څه مفهوم لري؟
- ۲- انحراف يا مطلقه او نسبي خورېدل څه شی دی، او په څو ډوله سنجش کېدای شي؟
- ۳- پراخوالی (وسعت) او هغه شمېرې چې نه وي تصنيف شوې، د فريکونسي په يوه وېشنه کې څرنگه سنجش کېږي؟
- ۴- انحراف نظر کارټيلونو ته څه شی دی او څه مفهوم لري؟
- ۵- وسطي انحراف نظر ميديان ته سنجش کړئ؟
- ۶- معياري انحراف تعريف کړئ او په څو ډوله کيدای شي چې سنجش شي؟
- ۷- د لاندې شمېرو معياري انحراف پيدا کړئ؟ 6, 8, 11, 9
- ۸- د فورمول په اساس د ۷۵ تنو محصيلينو د نمر و معياري انحراف چې د شمېرو په جدول کې تصنيف شوي، پيدا کړئ؟

تولگی	فريکونسي F
0 - 10	5
11 - 20	10
21 - 30	25
41 - 50	20
ميزان	$F = 60 \Sigma$

$$\delta = \sqrt{\frac{\sum d^2}{\sum F} - \left(\frac{\sum Fd}{\sum F}\right)^2}$$

- ۹- د ۷۵ تنو محصيلينو د نمر و معياري انحراف په تصنيف شوي جدول کې د هغوی د ټولگيو د موقعيتونو په اساس پيدا کړئ؟

$$\delta = \sqrt{\frac{\sum d^2}{\sum F} - \left(\frac{\sum Fd}{\sum F}\right)^2} \cdot C$$

تولگی	F
0 - 10	5
11 - 20	10
41 - 50	20
	$F = 45 \Sigma$

دويمه برخه

د احتمالاتو تيوري

مقدمه

د احصايې او احتمالاتو تيوري د يوې جدي اړتيا په توگه د اقتصادي او صنعتي مسايلو د حل لپاره له يوې ورځې، بلې ورځې ته شهرت لاسته راوړي او د تعليمي برنامو تطبيقول په ښوونځيو او پوهنتونو کې د احصايې او احتمالاتو له تدريس او زده کړې سره سمې تر سره کيږي.

همدا اوس په ټول افغانستان کې د رياضياتو، اقتصاد، کمپيوټر، کرنيزو علومو زدکړه د احصايې او احتمالاتو د تيوري له زدکړې سره يو ځای وړاندې ځي ځکه چې په دې ټولو تخصصي، اقتصادي، صنعتي او د رياضياتو په څانگو کې له بحثونو څخه بيلې زدکړې لکه تصادفي کميتونه، د پېښو(حوادثو) ترتيب او ترکيب او د پېښېدو احتمال نشي کيدای.

د احصايې د علم د ټولو علمي څانگو له جملې څخه زياتره د احتمالاتو له تيوري څخه مرسته اخلي ځکه چې د احصايې د علم بنسټ د راټولو شوو موادو په رڼا کې منطقي او عملي تصميم نيونه او مسلم حقايق جوړوي که چيرې مسلم او موثق حقايق ميسر نه شي تصميم نيوونکي وگړي به مجبور او مکلف وي تر څو د تيرو وگړو په تجربو او يا اټکلونو(حدسياتو) باندې تکیه وکړي، چې د داسې دقت او مؤثريت په ځايونو کې به لاسته راغلې پايلې په کافي اندازه د قناعت وړ نه وي، بلکې په يوې ټاکلې اندازې سره به د پېښو(حوادثو) د پېښېدو احتمال ممکن وي. هغه پايلې چې په داسې حالاتو کې لاسته راځي د دوو ډولونو تيروتو تر تاثير لاندې به وي.

يو له مخکې څخه قضاوت او ذهني قضاوتونه او له علمي تحليل او شنې څخه مخکې د تصميم نيوونکو وگړو د شخصي تمايلاتو دخپلول چې په دې حالت کې تصميم نيوونکی وگړی غواړي پېښې (حوادث) او اتفاقات د هغه له گټو او غوښتنو سره سم ترسره شي.

او بل په دقیقه او اصولي توګه د احتمالاتو د فن په کار نه اچونه ځکه چې احتمالات د یوه علم په اندازه چې د ریاضیاتو له جز څخه دی، د اساساتو او اصولو لرونکي دي، چې باید د علم په اندازه تر استفادې لاندې راشي او د اړتیا وړ پدیدې د علمي اوزارو او وسایلو په مرسته چې هماغه علمي قواعد او فورمولونه دي تحلیل او تجزیه شي.

په دې اساس د اقتصادي ډګر کارکوونکي د بانکدارۍ او تجارت په څانګه کې او هغه محاسبین چې د جاري حسابونو او پروژو بیلانس سنجش کوي مکلف دي تر څو د پېښو(حوادثو) او بدلونونو په هکله د احصایې او احتمالاتو د علم په اساس وړاندوینه وکړي. او تطبیقي او مطروحه پلانونه د دې علم په رڼا کې طرح کړي.

د احصایې او احتمالاتو علم پراخه ساحه او زیاتې برخې تر مطالعې لاندې راوړي. دا روښانه ده چې په یوه لنډه تعلیمي دوره کې د ادارې او حسابدارۍ په انستیتوتونو کې د دې ټولو برخو ښوونه غیرممکن او د عملي کیدو وړ نه ده، خو هغه څه چې په منظور شوي مفرداتو او د تعلیمي پلان په چوکاټ کې په نظر کې نیول شوي دي په عمومي ځایونو کې د ادارې او حسابدارۍ د انستیتوتونو فارغان کولای شي د اقتصاد د څانګو د متخصصینو او چارواکو تر نظر لاندې دندې ترسره کړي چې له لاسته راغلو پایلو څخه ډاډمن او باخبره وي.

میر محمد شاه رفیعي

د دویمې برخې عمومي موخه:

په اقتصادي امورو (چارو) کې د احتمالي بدلونونو وړاندوینه او لاسته راوړنه.

د احتمالاتو مفاهيم

عمومي موخه:

له احتمالاتو څخه مفهوم او مطلب څه دی ؟

د زده کړې موخې: محصلین د دې څپرکي په پای کې کولای شي:

- احتمالات تعریف کړي.
- د احتمالاتو د علم مفهوم توضیح کړي.
- د احتمالاتو کلاسیک، احصایوي او هندسي مفاهيم توضیح او تشریح کړي.
- د هغو پدیدو ډولونه چې په احتمالاتو کې تر استفادې لاندې راځي، توضیح کړي.

د احتمالاتو مفاهيم:

څرنګه چې د هندسې په علم کې تعریف، ټکی، کرښه او ټولې هندسي بڼې ډیرې پیچلي دي. په هماغه ډول د احتمالاتو د تیوري تعریف هم په واضح توګه آسانه او ساده کار نه دی. سربیره پردې ستونزې، تجربو راښودلې چې د انسان په ذهن او خیالونو کې د احتمال کلمه تر یوه ځایه اشنایي لري او د پېښو(حوادثو) د پېښېدنې احتمال له بیلګو څخه د وګړو او د وګړو د ګروپونو تر منځ د مباحثو په ترڅ کې یادېږي.

د بیلګې په ډول: ویل کېږي چې د A فوټبال ټیم په نړیوالو سیالیو کې د بریالیتوب چانس نه لري.

نن ورځ د بایبلو امکان شته یا احمد په پارلماني ټاکنو کې ۸۰ فیصده د بریالیتوب چانس لري.... له دې پلوه د احتمال د ټاکلو او تثبیت لپاره له موجوده تجربو او توپیرونو

څخه استفاده کېږي خو هغه توپيرونه او تجربې چې د وگړو لخوا په کار اچول کېږي، په تېرو تجربو او يا لاسته راغلو موادو او امکاناتو باندې متکي دي، چې په تجربوي احتمالاتو (Experimental Probability) پورې اړه لري، او هم يو شمېر توپيرونه او اجرات د ارقامو او موثقي معلوماتو له کتنې څخه پرته ترسره کېږي، چې له ذهني احتمالاتو (Theoretical Probability) څخه چې په موجوده پروگرام کې شامل نه دي عبارت دي. له دې امله چې د هر علم پېژندنه او د استعمال ځايونه په يو شمېر مفاهيمو، پيژندگلو (متعارفاتو) او موضوعه اصولو متکي دي. نو په دې اساس په دې ځای کې هم د ځينو مفاهيمو درک او پوهېدنه حتمي او ضروري ده.

د رياضياتو له پلوه د احتمالاتو مفهوم:

د احتمال کلمه په عاميانه ژبه کې د ممکن او ځينې وخت د گمان او اټکل په مفهوم کارول شوې ده، او نظري اړخ لري خو په علمي ژبه کې د احتمال يا نه څرگندېدنې (عدم ظهور) کلمه يوه مشخصه پايله او يوه ناڅاپي يا اتفاقي تجربه ده او دغه مفهوم د عاميانه مفهوم پر خلاف يو کميتي مفهوم دی، چې د شمېرو او ارقامو په مرسته افاده کېږي. د معاصرو رياضياتو له ميتودونو څخه په استفادې سره د تشخيص او ارزياوې (ارزوني) وړ دی. د ناڅاپي يا اتفاقي تجربو د پايلو د څرگندونې او يا نه څرگندونې درجه (ظهور يا عدم ظهور) معمولاً د فيصديو په ارقامو، پر عام کسر او يا اعشاري کسر بنودل کېږي، چې د دوو لاندې مشخصو لرونکي دي.

- ۱- د يوې ناڅاپي تجربې يو له ممکنه پايلو څخه د څرگندېدو يا نه څرگندېدو (ظهور يا عدم ظهور) احتمال بايد له صفر څخه لوی او له يوه څخه کوچنی وي.
- ۲- د ناڅاپي تجربې لپاره يوه له ممکنه پايلو څخه د څرگندېدو احتمال او د نه څرگندېدو احتمال بايد له يوه سره مساوي وي.

که چيرې :

A- د يوې ناڅاپي (اتفاقي) تجربې يو له ممکنه پايلو څخه.

$P(A)$ - د A د پايلې د څرگندېدو احتمال.

$P(\bar{A})$ - د A د پايلې د نه څرگندېدو احتمال وي.

نو:

$$1 - 0 \leq P(A) \leq 1$$

$$2 - P(A) + P(\bar{A}) = 1$$

او که چيرې A د پايلې د څرگندېدو يا نه څرگندېدو چانس له يو بل سره مساوي وي،

نو کولای شو د A پایلې د څرگندېدو یا نه څرگندېدو احتمال په کمیتي توګه په لاندې ډول افاده کړو:

$$P(A) = P(\bar{A}) = \frac{1}{2} = 0.5 \Rightarrow 50\%$$

د پورتنیو مطالبو د توضیح لپاره لاندنیو تعریفونو ته پاملرنه وکړئ:

a- **قطعي پدیدې (Sample):** هغو پدیدو یا پېښو ته قطعي پدېدې وايي چې پایله یې په بشپړه توګه معلومه، مشخصه او ټاکل شوې وي، داسې چې دا پایله د هغې له پېښېدو څخه مخکې په قطعي توګه مشخصه کړای شو. لکه دا چې یوه منډه د باد له امله له ونې څخه راشکېږي، حتماً د ځمکې پر مخ رالویږي او یا که د اوبو د تودوخې درجه د سانتي ګرید سلو درجو ته ورسېږي نو حتماً په بخار بدلیږي.

b- **تصادفي پدیدې:** هغو ناڅاپي پدیدو او یا پېښو ته ویل کېږي چې د آزمایشت پایله د هغه له پېښېدو څخه مخکې په قطعي توګه مشخصه نشو کړای او په دې ډول پایلو کې د ($\emptyset$) سیټ غیرممکن دی، د ناڅاپي تجربو مطالعه د احتمالاتو د تیوري اساس او بنسټ جوړوي او د مطلب د ساده کیدو لپاره فرض کېږي چې د ناڅاپي تجربو پایلو شمېر محدود (متناهي) وي.

د بیلګې په ډول: که په یوه کڅوړه کې دوه سرې مری، درې سپینې مری او څلور شنې مری وي او وغواړو له کڅوړې څخه یوه مری بهر کړو هیڅ کله نشو کولای ووايو چې دغه مری به کوم رنګ ولري.

c- **د نمونې فضاء:** د S ست ته د یوې تجربې د نمونې فضاء ویل کېږي په هغه صورت کې چې د تجربې ممکنه هر حالت د S ست له یوه عنصر سره سمون ولري او بالعکس د دې سیټ له عناصرو څخه هر یو له یوې تجربې سره مطابقت وکړي یعنې دا چې:

که چیرې $a_1, a_2, \dots, a_n$ ټولې د یوې ناڅاپي تجربې ممکنه پایلې وي.
مجموعه: $S = \{a_1, a_2, a_3, \dots, a_n\}$

د نمونې د فضاء په نوم لوستل کېږي. د S هر غړی یو ټکي له نمونه یي فضاء څخه نومول کېږي په بل عبارت د نمونې فضاء د یوې ناڅاپي پدیدې له ټولو ممکنه پایلو څخه عبارت دی او د نمونې فضاء هر فرعي سیټ ته یوه پېښه یا یوه پدیده وایي او همدارنګه یونامتناهي Set د حقیقي شمېرو د انټروالونو په بڼه، د تړلې نمونې فضاء هندسي بڼې او یا حجمونه جوړوي.

پېښه او ناڅاپي پېښه:

د نمونې فضاء هر فرعي سیټ یوه پېښه او یا پدیده نوموي او د ټولنیزو علومو له پلوه پدیده په بیلایلو بڼو د ماهیت او واقعیتونو انعکاس او تبارز وي او د ناڅاپي تجربو مطالعه د احتمالاتو د تیوري اصول او بنسټ جوړوي.

که چیرې S د یوې ناڅاپي (تصادفي) تجربې د نمونې فضاء وي A یوه ناڅاپي پېښه لوستل کېږي، یواځې $A \subset S$ دهغه پر اساس ویلی شو چې:

که A د یوې ټاکلې ناڅاپي تجربې څخه یوه پېښه وي، د دې تجربې په هرځل سرته رسولو کې ویل کېږي، د A پېښه منځ ته راغلې ده، که چیرې لاسته راغلې پایله د S غړی وي. **بیلگه:** کله چې یوه سکه پورته واچوو د ښکته راتلو په وخت یا د سکې مخ (R) او یا د سکې شا (P) راځي، نو په دې تجربه کې د نمونې فضاء چې دوه عنصره Set دی، په لاندې توګه ښودل کېږي.

$$S = \{P, R\} \Rightarrow n(S) = 2 = 2$$

بیلگه: که چیرې یوه سکه دوه ځله پورته واچوو (یا دوه سکې یوځل واچوو) د هغې د نمونې فضاء هغه سیټ دی چې له څلورو عنصرو څخه جوړ شوی وي داسې چې:

$$S = \{(R, P), (R, R), (P, R), (P, P)\} = n(S) = 2^2 = 4$$

بیلگه: کورنۍ درې بچیان غواړي، د نوموړو بچیانو د نمونې فضاء عبارت ده له: که زوی په P او جنۍ په D وښو مونږ به ولرو:

$$S = \{(P, P, P), (P, P, D), (P, D, P), (P, D, D), (D, P, P), (D, P, D), (D, D, P), (D, D, D)\}$$

$$\Rightarrow n(S) = 2^3 = 8$$

Note: که S یو سیټ وي او n عنصر لرونکی وي د هغه د فرعي ستونو شمېر د 2^n له فورمول څخه لاسته راځي، یعنې:

$$n(S) = 2^n$$

بیلگه: په یوه کڅوړه کې ۳ سرې مری او دوه شنې مری دي، دوه مری په ناڅاپي توګه پورته کوو د نمونې فضاء څرنګه ده.

$$n(S) = (5.2) = C_3^5 \Rightarrow$$

$$= \frac{5!}{(5-2)!2!} = \frac{5!}{3!2!} = \frac{1 \cdot 2 \cdot 3 \cdot 4 \cdot 5}{1 \cdot 2 \cdot 3 \cdot 1 \cdot 2} = 10$$

$$\Rightarrow \{R_1 R_2, R_1 R_3, R_2 R_3, R_1 g_1, R_1 g_2, R_2 g_2, R_3 g_2, g_1 g_2\}$$

احتمال (Probability):

که چیرې د یوې پیښې د پېښېدنې لپاره، د مساعدو امکاناتو شمېر S او نا مساعدو حالات F وي.

د مساعدو او نا مساعدو د پېښېدلو احتمال عبارت دی له: $P(F) = \frac{F}{F+S}, P(S) = \frac{S}{S+F}$

که یوه پېښه نامساعد حالت ولري، د هغه د مساعد والي احتمال (۱) دی او که چیرې پېښه مساعد حالت ونه لري، د حادثې د مساعد والي احتمال صفر دی په دې اساس $0 \leq P(S) \leq 1$ او همدارنګه:

$$P(S) + P(F) = \frac{S}{S+F} + \frac{F}{S+F} = 1$$

د احتمال کلاسیک مفهوم: د لرغونو علماوو په نظر د یوې ناڅاپي پیښې د څرګندېدو احتمال د مساعدو پایلو نسبت د نوموړې پیښې د مساوي پېښېدو (وقوع) پر ممکنه پایلو څخه عبارت دی. که چیرې د یوې A د ناڅاپي پیښې د څرګندېدو احتمال په $P(A)$ ، د A د ناڅاپي پیښې د مساعدو پایلو شمېر په $N(A)$ او د A د ناڅاپي پیښې د ممکنه پایلو شمېر په $N(S)$ وښو نو کولای شو د احتمالاتو لرغونی (کلاسیک) مفهوم د یوه عمومي فورمول په اساس په لاندې توګه افاده کړو.

$$P(A) = \frac{N(A)}{N(S)}$$

بیلګه: د ادارې او حسابدارۍ انستیتوت د محاسبې په څانګه کې ۱۰۰ تنه دي ۶۰ تنه نجونې او پاتې نورې هلکان دي. که چیرې د یوه هیواد یو تحصیلي بورس دې څانګې ته ورکړل شوی وي او له محصلینو څخه یو تن په ناڅاپي توګه وټاکل شي، څومره احتمال لري چې:

الف- یوه نجلۍ په دې بورس کې کانډیده شي.

ب- یوه نجلۍ دې بورس ته کانډیده نه شي.

ج- د ټولګي اول څلورمه دې بورس ته کانډید شي.

حل

$$N(S) = 100$$

$$N(A) = 60$$

$$N(B) = 40$$

$$N(\bar{A}) = 1$$

الف-

$$P(B) = \frac{N(B)}{N(S)}$$

$$P(B) = \frac{60}{100} = 0.6 = 60\%$$

ب-

$$P(\bar{B}) = 1 - P(B) = 1 - 0.6 = 0.4 = 40\%$$

ج-

$$P(A_1) = \frac{N(A)}{N(S)} = \frac{1}{100} = 0.01 = 1\%$$

د احتمال احصايوي مفهوم: د يوې ناڅاپي تجربې د څرگندېدو يا نه څرگندېدو احتمال د هغه په لرغوني مفهوم په دوو لاندنيو فرضيو متکي دی.

۱- د هغه ټولگي يا جمعيت د عناصرو شمېر چې تر احصايوي مطالعې لاندې راځي بايد محدود وي.

۲- د ناڅاپي تجربې له پايلو څخه هر يو بايد د مساوي څرگندېدو چانس ولري. زياتره وخت په عمل کې هغه ټولگي يا جمعيتونه چې تر احصايوي مطالعې لاندې راځي د هغوی د عناصرو شمېر غير محدود او بې شميره زيات وي او د ټولگي د څرگندېدو قواعد او جوړ شوي عناصر ټاکل شوي نه وي (غيرمعین) وي او د هغوی د څرگندېدو يا نه څرگندېدو په اړه بشپړ معلومات په واک کې نه وي.

په داسې ځايونو کې نشو کولای د يوې ناڅاپي پېښې د څرگندېدو يا نه څرگندېدو احتمال د هغه پر لرغوني مفهوم مشخص کړو.

دا ايجابوي تر څو د A د ناڅاپي (اتفاقي) پېښې د څرگندېدو يا نه څرگندېدو احتمال د نسبي فریکونسي په مرسته مشخص شي.

که د A د ناڅاپي پېښې مطلقه فریکونسي په F(A) او د A د ناڅاپي پېښې نسبي فریکونسي په f(A) په نښه کړو، نو د رياضي له مخې د A د ناڅاپي پېښې نسبي فریکونسي په لاندې توگه افاده کولای شو.

$$f(A) = \frac{F(A)}{n}$$

د احصايې د علماوو په عقیده که چېرې د n نمونه ورو، ورو لويه شي او بالاخره لايتناهي ته نږدې شي،

د A د ناڅاپي پېښې نسبي فریکونسي ورو، ورو يوه سرحدي ارزښت ته نږدې کېږي چې هغه کولای شو د A د ناڅاپي پېښې د څرگندېدو يو اټکلي ارزښت ومانو چې په لاندې توگه افاده کېږي:

$$\lim_{n \rightarrow \infty} \frac{F(A)}{n} \approx P(A)$$

$$n \rightarrow \infty$$

بیلگه: یوه تصدي د موټر پرزې تولیدوي. د تصدی د تولیداتو د کنترول شعبه دنده لري تر څو د تصدی ورځني تولیدات مخکې له دې چې بازار ته وړاندې شي د تخنیکي کیفیت له پلوه تر احصایوي آزماینېت لاندې راوړي. د تصدی د کنترول آمر د ۱۰۰۰ واحدو په ساینز(اندازه) یوه نمونه د تصدی له ورځنیو تولیداتو څخه اخلي او تر بررسی لاندې یې راوړي. له اخیستل شوي نمونې څخه د هغه ۹۵۰ واحد له نورم سره سم او ۵۰ واحد نورې د نورم پر خلاف ټاکل شوي وي. که چیرې یو پیریدونکی تصدی ته مراجعه وکړي او د تصدی له ورځنیو تولیداتو څخه د نمونې په توګه یو واحد غوره کړي او د هغه تخنیکي کیفیت تر مطالعې لاندې ونیسي څومره احتمال لري چې:

الف- اخیستل شوی واحد د نورم پر خلاف په تولیداتو پورې اړوند وي.

ب- هغه واحد چې انتخاب شوی د نورم سره سم د تولیداتو له جملې څخه وي.

$$F(A) = 950$$

$$F(\bar{A}) = 50$$

حل

الف-

$$f(A) = \frac{F(A)}{n} = \frac{950}{1000} = 0.95$$

$$P(A) \approx f(A) = 0.95 = 95\%$$

ب-


$$P(\bar{A}) = 1 - P(A)$$

$$P(\bar{A}) = 1 - 0.95 = 0.05 = 5\%$$

$$P(\bar{A}) = \frac{F(\bar{A})}{n} = P(\bar{A}) \approx f(\bar{A}) = \frac{50}{1000} = 0.05 = 5\%$$

د احتمالاتو هندسي مفهوم: یوه ناڅاپي تجربه په نظر کې نیسو چې د هغې ممکنه پایلې د S یوه هندسي بڼه جوړوي. فرض کوو چې A یوه ناڅاپي پیښه ده چې په یوې یا څو ناڅاپي تجربو پورې تړلې ده او د S د ساحې یوه برخه رانغاړي. په دې صورت کې د A د ناڅاپي پیښې د څرګندېدو احتمال د هغې د هندسي مفهوم عبارت دی له:

$$P(A) = \frac{m(A)}{m(S)}$$



په پورتنی فورمول کې $m(A)$ د A او $m(S)$ د S د ساحې اندازه جوړوي. د احتمالاتو هندسي مفهوم د نمونې فضاء او پېښې تر منځ د رابطې مشخص کوونکې ده. بیلګه: که یو کروندګر ۳۰۰۰۰ متر مربع ځمکه پیاوړ کړي او له ټول حاصل څخه د ځمکې ۱۰ متر مربع د یوې بېلې موافقې له مخې، د حاصلاتو له لاسته راوړنې څخه مخکې تر ارزښت لاندې راولي تر څو د پیازو د وزن او اندازې له معلومولو وروسته د هغه د پلورلو او یا اجارې په اړه تصمیم ونیسي. نوموړی کروندګر ۶۰۰۰ متره مربع ځمکه له کیمیاوي سرې (ګود) څخه په استفادې، ۱۰۰۰۰ متر مربع ځمکه له حیواني سرې (ګود) څخه په استفادې او پاتې ۱۴۰۰۰ متر مربع ځمکه یې پرته له کومې سرې څخه کرلې ده. کروندګر به هغه وخت ګټه ترلاسه کړي چې نمونه د ځمکې له یوې برخې سره تصادف کوي چې په هغه کې کیمیاوي سره یا حیواني سره استفاده شوې وي څومره احتمال لري :

الف- نمونه د ځمکې له هغې برخې سره تصادف کوي چې په هغې کې له کیمیاوي سرې استفاده شوې ده.

ب- نمونه د ځمکې له هغې برخې سره تصادف کوي چې په هغې کې له حیواني سرې استفاده شوې ده.

ج- نمونه د ځمکې له هغې برخې سره تصادف کوي چې له سرې پرته کرل شوې ده.

د ټولې ځمکې مساحت $m(S) = 30000m^2$

هغه ځمکه چې له کیمیاوي سرې سره کرل شوې ده $m(A) = 6000m^2$

هغه ځمکه چې له حیواني کود سره کرل شوې ده $m(B) = 10000m^2$

پرته له سرې څخه کرل شوې ځمکه $m(C) = 14000m^2$

حل

الف-

$$P(A) = \frac{m(A)}{m(S)} = \frac{6000}{30000} = 0.2 = 20\%$$

ب-

$$P(B) = \frac{m(B)}{m(S)} = \frac{10000}{30000} = \frac{1}{3} = 0.333 = 33.3\%$$

ج-

$$P(C) = \frac{14000}{30000} = 0.4666 = 46.66\%$$

د لومړي څپرکي د مطالبو لنډيز

د پېښود ټاکلو او تثبیت او د پېښو(حوادثو) د څرگندیدلو لپاره له هغو تجربو او توپيرونو څخه چې د وگړو لخوا په کار اچول کېږي گټه اخیستل کېږي چې له ټولو څخه زیات په تیرو تجربو او په لاسته راغلو موادو او امکاناتو متکي وي. یاد شوي مراتب په تجربوي احتمالاتو پورې اړه لري.

احتمال د نالوستي یا عامیانه له پلوه د ممکن، گمان او اټکل(حدس) په معنا کارول کېږي خو په علمي ژبه کې د ریاضي په خاصه معنا کارول کېږي چې معنا یې د یوې ناڅاپي(اتفاقي) مشخصې پایلې او یوې تجربې د څرگندېدو یا نه څرگندېدو (ظهور یا عدم ظهور) د ډاډ درجه ده.

د احتمال ریاضیکي مفهوم یو کمیتي مفهوم دی چې د شمېرو او ارقامو په مرسته افاده کېږي. - هغه پدیدې چې د هغوی پایلې په بشپړه توګه معلومې او مشخصې وي د قطعي پدیدو یا پېښو(حوادثو) په نوم یادېږي.

- که چیرې د یوې تجربې او یا پېښې له پېښېدو څخه مخکې د هغې پایله مشخصه کړای نه شي، د ناڅاپي(تصادفي) پدیدې په نوم یادېږي چې په دې ډول پایلو کې د خالي ست حصول غیرممکن وي.

- د یوې تجربې د ممکنه ټولو پایلو څخه لاسته راغلې مجموعه د هغې تجربې د نمونه یي فضاء په نوم یادېږي او له یوې تجربې څخه د لاسته راغلو پایلو څخه هره یوه د نمونه یي فضاء یو غړی دی. او له نمونه یي فضاء څخه هر فرعي ست د یوې ناڅاپي(تصادفي) پېښې په نوم یادېږي.

که چیرې د یوې پېښې پېښېدنه مساعد حالت ونه لري، د هغې د مساعدوالي احتمال ۱ دی او که چیرې پېښه مساعد حالت ونه لري د پېښې د مساعدوالي احتمال صفر دی.

خو د پخوانیو علماوو په نظر د یوې ناڅاپي پېښې د څرگندېدو احتمال د مساعدو پایلو نسبت د نوموړې پېښې د مساوي پېښېدو (وقوع) پر ممکنه پایلو څخه عبارت دی. احتمال د احصایې له پلوه د فریکونسی په مرسته مشخص کېږي او هغه هم عبارت دی

له، مطلقه فریکونسی د دفعاتو پر شمېر باندې یعنې:

$$F(A) = \frac{F(A)}{n}$$

د لومړي څپرکي پوښتنې

۱- یو عدد په ناڅاپي (تصادفي) توګه د $S = \{1, 2, 3, \dots, 9\}$ نمونې له فضاء څخه غوره کېږي که چیرې د غړو احتمال مساوي وي، احتمال دی چې غوره کړل شوی عدد له ۴ څخه لږ یا طاق وي څه شی دی؟

۲- له a, b, c, I, z تورو څخه هر یو د یوه کارت پرمخ لیکو او د هغوی له ګډولو وروسته یو کارت د قرعې په ډول پورته کړو، مطلوب دی ټاکل.
الف- احتمال د دې چې د کارت پرمخ ټکی لرونکی توری وي.
ب- احتمال د دې چې د کارت پرمخ ټکی لرونکی توری نه وي.

۳- په یوه قطي کې ۵ سرې مری، درې تورې مری او دوه سپینې مری دي، یوه مری په ناڅاپي توګه له قطي څخه پورته کوو.
الف- د دې تجربې د نمونې فضاء ولیکئ؟
ب- پیدا کړئ چې دغه مری به سره وي.

۴- له صفر څخه د ۳ شمېرو له منځ څخه په ناڅاپي توګه یو عدد انتخابیږي، مطلوبه ده د هغې احتمال محاسبه چې دغه عدد د ۱ او ۲ تر منځ غوره کړل شوی وي.

۵- دوه متحدالمرکز دایرې چې د 5Cm او 10Cm شعاوو لرونکې دي په نظر کې نیسو که چیرې غشی د هدف (کوچینۍ دایرې) په لوري ګوزار شي او سل په سله کې د لویې دایرې پر مخ د لګیدلو وړ وي، احتمال د دې چې غشی په کوچنۍ دایرې ولګي څو دی.

۶- د قطعه بازی له یوه درجن څخه یوه پاڼه (پر) په ناڅاپي توګه انتخابیږي څومره احتمال لري چې :

- الف- نوموړې پاڼه به یو غلام وي.
- ب- نوموړې پاڼه به یو طوس وي.
- ج- نوموړې پاڼه به د خښتې یوه پاڼه وي.
- د- نوموړې پاڼه به لال نه وي.
- ه- د پشې یوه پاڼه به نه وي.
- و- د خښتې لس تايي به نه وي.

دویم څپرکی

د احتمالاتو د سنجش بنسټیز قواعد

عمومي موخه:

د احتمالي پېښو(حوادثو) او اتفاقاتو محاسبه او سنجش

د زده کړې موخې: د دې څپرکي په پای کې محصلین کولای شي چې:

- د ناڅاپي پېښو(اتفاقي حادثو) مفهوم توضیح کړي.
- په احتمالاتو کې د قاعدې جمع توضیح او خپلواکې(مستقلې) ناڅاپي پېښې د قاعدې په اساس سنجش کړي.
- په احتمالاتو کې د ضرب قاعده توضیح او له یو بل څخه د خپلواکه ناڅاپي څو پېښو پېښېدنه د دغې قاعدې په مرسته سنجش کړي.
- د څو پېښو(حادثو) څرگندېدنه د جمع له قاعدې څخه په استفادې سنجش کړي.
- تړلې ناڅاپي پېښې توضیح او دا ډول پېښې د جمع او ضرب له قاعدې څخه په استفادې سنجش کړي.
- مجموعي احتمالات سنجش کړي.

په احصایوي تحقیقاتو کې د ناڅاپي پېښو د اړوندو مسایلو د څرگندولو یا نه څرگندولو احتمال یواځې یوه ناڅاپي پېښه د بحث وړ نه ده، بلکې په زیاتره ځایونو کې د دوو یا څو ناڅاپي پېښو د څرگندېدو یا نه څرگندېدو احتمال هم د علاقې وړ دي. هغه قواعد چې د هغې په مرسته د دوو یا څو ناڅاپي پېښو څخه د یوې د څرگندېدو احتمال سنجش کېږي، د جمع د قواعدو په نوم او هغه قواعد چې د هغې په مرسته د دوو یا څو ناڅاپي پېښو

د یو ځای څرگندېدو احتمال سنجش کېږي د احتمال د ضرب د قواعدو (د تقاطع قواعد) په نوم یادېږي چې دواړه قاعدې د نوې ریاضي د یو سلسله نښو او سمبولونو په مرسته فورمول بندي کېږي.

که چیرې د A او B د دوو پېښو له څرگندېدو څخه د دغو دوو ناڅاپي پېښو څخه د یوې د څرگندېدو احتمال تر بحث لاندې وي د پېښو د جمع له قاعدې څخه استفاده کېږي چې په لاندې توګه افاده کېږي:

$$P(A \vee B) \leq P(A \cup B)$$

برعکس که چیرې د دواړو ناڅاپي پېښو د هم مهاله څرگندېدو احتمال مطلوب وي، د ناڅاپي پېښو د تقاطع له قاعدې څخه استفاده کېږي، چې د لاندې فورمول په مرسته افاده کېږي:

$$P(A \cap B) \leq P(A \wedge B)$$

د احتمالاتو د قواعدو سنجش د ناڅاپي پېښو د ډول په پام کې لرلو سره په دوو عمده ګروپونو ویشل کېږي:

- د خپلواکه (مستقله) ناڅاپي پېښو د احتمالاتو د سنجش قواعد.
- د تړلو (غیر مستقله) ناڅاپي پېښو د احتمالاتو د سنجش قواعد.

د خپلواکه (مستقله) پېښو د احتمالاتو د سنجش قواعد

۱- د خپلواکه (مستقله) ناڅاپي پېښو مفهوم:

خپلواکه ناڅاپي پېښې هغه پېښې دي چې د یوې ناڅاپي پېښې څرګندیدنه د بلې ناڅاپي پېښې په څرګندیدو پورې تړلې نه وي. په بل عبارت د یوې پېښې د څرګندېدو احتمال د بلې پېښې د څرګندېدو احتمال متاثره نه کړي. لکه: فرض کوو، په یوه لوبښي کې لس دانې مرمۍ په بشپړه توګه ورته یا مشابه چې له یوه څخه تر لس پورې د نمر لرونکي دي شتون لري. که چیرې دوه مرمۍ په ناڅاپي توګه یو په بل پسې پورته شي او لومړۍ مرمۍ له کتو وروسته بیرته کیښودل شي د دې احتمال چې د لومړي ځل لپاره دویم نمر مرمۍ او د دویم ځل لپاره پنځم نمر مرمۍ څرګنده شي په دواړو صورتونو کې مساوي وي، که د دویم نمر مرمۍ څرګندیدنه د A د ناڅاپي پېښې په توګه او د پنځم نمر مرمۍ څرګندیدنه د B د ناڅاپي پېښې په توګه ومنو، نو د A د ناڅاپي پېښې او د B د ناڅاپي پېښې احتمال د ریاضي له پلوه تر پورته شرایطو لاندې داسې څرګندولی شو:

$$P(A) = \frac{N(A)}{N(S)} = \frac{1}{10}$$

$$P(B) = \frac{N(B)}{N(S)} = \frac{1}{10}$$

په خپلواکه (مستقله) ناڅاپي پېښو کې د جمع قاعده: په هغو حالاتو کې چې د دوو يا زياتو پېښو يوځای پېښېدنه لکه A او B متحمل وي په هغه صورت کې د A د پېښېدو احتمال له B سره عبارت دی له:

$$P(A \cup B) = P(A) + P(B) - P(A \cap B)$$

پورتني رابطه هغه مهال ممکنه ده چې A او B نښتې (متصلې) مجموعې وي يعنې گډ توکي (عناصر) ولري او د لنډ يا مختصر فورمول $P(A \cup B) = -P(A \cap B)$ لرونکې وي.

خصوصي حالت: که د A او B د پېښو پېښېدنه له يو بل څخه بيل او جدا ترسره شي يعنې A او B منفصل ستونونه وي چې په غبرگه توگه پېښېدنه يوځای امکان ولري، يعنې که A پېښه شي B رامنځ ته نه شي او يا برعکس په هغه صورت کې د A د پېښېدو يا د B د پېښېدو احتمال عبارت دی له:

$$(A \cup B) \Leftrightarrow P(A \cup \bar{B}) \quad P(A \cup B) = P(A \cup \bar{B}) = P(A) + P(B)$$

که چيرې خپلواکې ناڅاپي پېښې له دوو پېښو څخه زياتې وي، په دې صورت کې د نوموړو پېښو اتحاد په لاندې توگه افاده کيږي:

$$P = (A_1 \cup A_2 \cup A_3 \dots \dots A_n) \Leftrightarrow P(A_1 \cup A_2 \cup A_3 \dots \dots A_n) = P(A_1) + P(A_2) + P(A_3) + \dots \dots + P(A_n)$$

بيلگه: که $S = \{1, 2, 3, 4, 5, 6\}$ و $A = \{2, 3, 4\}$ و $B = \{4, 5, 6\}$ وي.

محاسبه مطلوبه ده $P(A \cup B) = ?$

حل:

$$A \cup B = \{2, 3, 4, 5, 6\} \Rightarrow n(A \cup B) = 5$$

$$P(A \cup B) = \frac{n(A \cup B)}{n(S)} = \frac{5}{6}$$

بيلگه: که $P(A) = \frac{1}{3}$, $P(B) = \frac{1}{5}$, $P(A \cap B) = \frac{1}{8}$ وي.

معلوم کړئ چې:

$$a - P(\bar{A}) = ?$$

$$b - P(\bar{B}) = ?$$

$$c - P(\bar{A} \cup \bar{B}) = ?$$

$$d - P(\bar{A} \cap \bar{B}) = ?$$

حل:

$$a - P(\bar{A}) = 1 - P(A) = 1 - \frac{1}{3} = \frac{2}{3}$$

$$b - P(\bar{B}) = 1 - P(B) = 1 - \frac{1}{5} = \frac{4}{5}$$

$$c - P(\bar{A} \cup \bar{B}) = P(\bar{A} \cap \bar{B}) = 1 - P(A \cap B) = 1 - \frac{1}{8} = \frac{7}{8}$$

$$d - P(\bar{A} \cap \bar{B}) = P(\bar{A} \cup \bar{B}) = 1 - P(A \cup B) = 1 - [P(A) + P(B) - P(A \cap B)]$$

$$= 1 - \left[\frac{1}{3} + \frac{1}{5} - \frac{1}{8} \right] = \frac{7}{120}$$

بیلگه: په یوه لوبښي کې د بلیارد ۱۰ دانې سره توپونه، ۳۰ دانې سپین توپونه، ۲۰ دانې آسماني رنگه توپونه او ۴۰ دانې نارنجي رنگه توپونه شتون لري، یو توپ په ناڅاپي (اتفاقي) توګه انتخابیږي څومره احتمال لري چې:

الف- نوموړی توپ سور یا نارنجي وي.

ب- عدد سپین وي یا آسماني وي.

ج - توپ سور یا سپین یا آسماني وي.

د- آسماني نه وي.

ه- سور یا آسماني نه وي.

و- سور، آسماني او سپین نه وي.

$$N(R) = 10 \quad P(R) = \frac{10}{100} = \frac{1}{10}$$

$$N(W) = 30 \quad P(W) = \frac{30}{100} = \frac{3}{10}$$

$$N(B) = 20 \quad P(B) = \frac{20}{100} = \frac{1}{5}$$

$$N(O) = 40$$

$$N(S) = 100 \quad P(O) = \frac{40}{100} = \frac{2}{5}$$

الف-

$$P(O \vee R) \Leftrightarrow P(O \cup R) = P(O) + P(R)$$

$$P(O \vee R) = 0.4 + 0.1 = 0.5 = 50\%$$

ب-

$$P(W \vee R) \Leftrightarrow P(W \cup B) = P(W) + P(B)$$

$$P(W \vee B) = 0.3 + 0.2 = 0.5 = 50\%$$

ج-

$$P(R \vee W \vee B) = P(R \cup W \cup B) = P(R) + P(W) + P(B) \\ = 0.1 + 0.3 + 0.2 = 0.6 = 60\%$$

د-

$$P(\overline{B}) = 1 - P(B) \Rightarrow 1 - 0.2 = 0.8 = 80\%$$

ه-

$$P(R \vee B) = 1 - P(R \vee B) = 1 - [P(R) + P(B)] = \\ = 1 - (0.1 + 0.2) \Rightarrow 1 - 0.3 = 0.7 = 70\% \\ P(R \vee B) = P(W \vee 0) \Rightarrow P(W) + P(0) \\ = 0.3 + 0.4 = 0.7 = 70\%$$

و-

$$P(R \vee B \vee W) = P(0) = \frac{40}{100} = 0.4 = 40\%$$

$$\text{او يا} \\ P(R \vee B \vee W) = 1 - P(R \vee B \vee W) = 1 - [P(R) + P(B) + P(W)] = \\ = 1 - (0.1 + 0.2 + 0.3) = 1 - 0.6 = 0.4 = 40\%$$

د خپلواکه (مستقله) ناڅاپي پېښو د تقاطع قاعده (د ضرب قاعده)

که A او B دوه خپلواکه ناڅاپي پېښې له یو بل څخه وي، د دواړو ناڅاپي پېښو د یو ځای څرګندیدنې احتمال له هغوی څخه د هرې یوې د څرګندېدو احتمال له حاصل ضرب څخه عبارت دی چې د ریاضي له پلوه کولای شو هغه په لاندې توګه افاده کړو:

$$P(A \wedge B) \Leftrightarrow P(A \cap B) \Rightarrow P(A) \times P(B)$$

که چېرې د خپلواکه (مستقله) ناڅاپي پېښو شمېر له دوو پېښو څخه زیات وي پورتنی فورمول په لاندې بڼه پراختیا پیدا کوي:

$$P(A_1 \wedge A_2 \wedge A_3 \wedge \dots \wedge A_n) \Leftrightarrow P(A_1 \cap A_2 \cap A_3 \dots \cap A_n) \\ = P(A_1) \times P(A_2) \times P(A_3) \dots P(A_n)$$

خو د شرطي احتمال په صورت کې (که د A احتمال پرځای د B پېښه شوې وي) په لاندې توګه تعریف شوی دی:

$$P\left(\frac{A}{B}\right) = \frac{P(A \cap B)}{P(B)}, P(B) \neq 0$$

د طرفین او وسطین کولو په صورت کې لاسته راځي چې:

$$P(A \cap B) = P(B)P\left(\frac{A}{B}\right)$$

یعنې دا چې: د دوو پېښو A او B د پېښېدو احتمال له یو بل سره برابر دی یو له هغوی څخه د پېښې د احتمال د ضرب له حاصل سره ضرب په احتمال کې هغه چې د یوه له پېښېدو څخه وروسته، بله هم پېښه شي.

نوټ: که چیرې درې ناخپلواکه (غیرمستقلې) ناڅاپي پېښې د پام وړ وي د احتمال د جمع د قاعدې عمومي فورمول په لاندې ډول سره خپله بڼه بدلوي.

$$P(A \vee B \vee C) \Leftrightarrow P(A \cup B \cup C) \Rightarrow$$

$$P(A) + P(B) + P(C) - P(A \cap C) - P(C \cap B) - P(A \cap B) + P(A \cap B \cap C)$$

$$P(A \vee B \vee C) = 1 - P(\bar{A} \cap \bar{B} \cap \bar{C})$$

بیلگه: په یوې تصدۍ کې دوه پایې تولیدي ماشینونه M_1 او M_2 په کار اچول شوي، چې هر یو یې په یواځې یا منفرد ډول د بریښنا ساکتونه تولیدوي. د تیرو کلونو تجربې ښيي چې ۵٪ د M_1 د ماشین تولیدات او ۶٪ د M_2 د ماشین تولیدات له ټاکلي نورم سره سمون نه لري، که چیرې یو پیریدونکی د تصدۍ له ورځنیو تولیداتو څخه دوه واحد د نمونې په توګه انتخاب کړي او تر احصایوي آزمایښت لاندې یې راوړي څومره احتمال لري چې لږ تر لږه د نمونې یو واحد د نورم له شرایطو سره خلاف وي.

حل:

$$\begin{aligned} P(M_1 \vee M_2) &\Rightarrow P(M_1) + P(M_2) - P(M_1) \times P(M_2) \\ &= 0.05 + 0.06 - 0.05 \times 0.06 = 0.11 - 0.003 = 0.107 = 10.7\% \end{aligned}$$

او یا

$$\begin{aligned} P(M_1 \vee M_2) &= 1 - P(\bar{M}_1 \cap \bar{M}_2) = 1 - P(\bar{M}_1) \cdot P(\bar{M}_2) \\ &= 1 - 0.95 \times 0.94 = 1 - 0.893 = 0.107 = 10.7\% \end{aligned}$$

د تړلو ناڅاپي پېښو د احتمالاتو د سنجش قواعد

۱- د تړلو ناڅاپي پېښو مفهوم: ناڅاپي پېښې تل له یو بل سره په خپلواکه توګه عمل نه کوي بلکې ځینې وخت د یوې ناڅاپي پېښې څرګندیدنه د یوې بلې ناڅاپي پېښې په څرګندېدو پورې تړلې وي. د پېښو مقیدوالی په دې معنا دی چې: د یوې ناڅاپي پېښې څرګندیدنه د وروستۍ ناڅاپي پېښې د څرګندېدو چانس تر تأثیر لاندې راوړي. لکه: په یوه لوبښي کې درې سپینې مرمۍ او څلور تورې مرمۍ شتون لري. دوه مرمۍ پرله پسې له لوبښي

څخه را ایستل کیږي. په دې صورت کې احتمال لري چې لومړۍ انتخاب تورې مرمۍ او دویم انتخاب سپینې مرمۍ وي په یواځې یا منفرد بڼه عبارت ده له:

$$P(W) = \frac{3}{6}, P(B) = \frac{4}{7}$$

۲- په تړلو ناڅاپي پېښو کې د ضرب قواعد: فرض کوو چې A یو احصایوي جمعیت $A_1, A_2, A_3, \dots, A_n$ د هغه جمعیت جوړ شوي توکي یا عناصر وي. که چیرې د جمعیت له جوړو شوو توکو یا عناصرو څخه دوه واحد په نظر کې ولرو.

ناڅاپي یا تصادفي ترکیبونه داسې انتخاب شي چې انتخاب شوي توکي یا عناصر له کتنو یا مشاهدې وروسته بیرته جمعیت ته پاتې نه شي، په دې صورت کې احتمال لري چې د A_1 او A_2 توکي یا عناصر تر انتخاب لاندې راوستل شي، عبارت دي له:

$$P(A_1 \wedge A_2) \Leftrightarrow P(A_1 \cap A_2) = P(A_1) \times P(A_2 / A_1)$$

بیلگه: په یوه ټولګي کې درې هلکان او دوې نجونې یوه تحصیلي بورس ته کاندید شوي دي. که چیرې پوهنځي دوه بورسونه نوموړو محصلینو ته اختصاص ورکړي وي. څومره احتمال لري چې د لومړي ځل لپاره یو هلک او د دویم ځل لپاره یوه نجلی انتخاب شي.

$$N(S) = 5 \quad P(B \wedge G) = P(B) \times P\left(\frac{G}{B}\right)$$

$$N(B) = 3 \quad P(B \wedge G) = \frac{3}{5} \times \frac{2}{4}$$

$$N(G) = 2 \quad P(B \wedge G) = \frac{6}{20}$$

۳- په متصلو ناڅاپي پېښو کې د جمع قواعد: فرض کوو چې A او B دوه ناڅاپي پېښې دي چې د دواړو ناڅاپي پېښو یوځای څرګندیدنه د امکان وړ وي. همدارنګه فرض کوو چې انتخاب شوي توکي یا عناصر د دویم ځل لپاره جمعیت ته نه پاتې کیږي، د پورتنیو فرضیو په پام کې لرلو سره احتمال لري چې لږ تر لږه د A او B له دوو پېښو څخه یوه پېښه څرګنده شي عبارت دی له:

$$P(A \vee B) = 1 - P(\bar{A} \cap \bar{B}) = 1 - P(\bar{A}) \times P\left(\frac{\bar{B}}{\bar{A}}\right)$$

که چیرې درې پېښې وي پورتنی فورمول لاندې بڼه ځانته غوره کوي:

$$P(A \vee B \vee C) = 1 - P(\bar{A} \cap \bar{B} \cap \bar{C})$$

$$= 1 - P(\bar{A}) \cdot P\left(\frac{\bar{B}}{\bar{A}}\right) \cdot P\left(\frac{\bar{C}}{\bar{A} \wedge \bar{B}}\right)$$

شرطیه احتمالات

لکه مخکې مو چې مطالعه کړل، ناڅاپي پیښې تل په خپلواکه توګه عمل نه کوي بلکې ځینې یا زیاتره وخت د یوې ناڅاپي پیښې څرګندیدنه د بلې ناڅاپي پیښې په څرګندېدو پورې تړلې وي. مثلاً فرض کوو چې A او B دوه مقیدې پیښې دي. چې د A ناڅاپي پیښې څرګندیدنه د B د ناڅاپي پیښې په څرګندیدنې پورې تړلې یا مقیده ده یا برعکس د B د ناڅاپي پیښې څرګندیدنه د A د ناڅاپي پیښې په څرګندېدو پورې تړلې وي. د دا ډول تړلو یا مقیدو ناڅاپي پیښو د څرګندیدنې احتمال د شرطیه احتمالاتو په نوم یاد شوي چې کولای شو هغه د تړلو ناڅاپي پیښو د تقاطع په فورمول کې په لاندې توګه پیدا کړو.

$$P(A \wedge B) = P(A) \times P\left(\frac{B}{A}\right)$$

$$P\left(\frac{B}{A}\right) = \frac{P(A \wedge B)}{P(A)}$$

بیلګه: له ۱ څخه تر ۱۰ شمېرو پورې د لسو کارتونو پر مخ لیکل شوي دي یو کارت په ناڅاپي(اتفاقي) توګه پورته کیږي.

الف- نومړی عدد پر 4 د تقسیم وړ وي.

ب- نومړی عدد پر 3 د تقسیم وړ وي.

$$N(S) = 10$$

$$N(A_1, A_2, A_3, \dots, A_{10}) = \frac{1}{10}$$

$$P(A) = \frac{5}{10}$$

$$P(A \wedge B) = \frac{2}{10}$$

حل:

الف-

$$P\left(\frac{B}{A}\right) = \frac{P(A \wedge B)}{P(A)} = \frac{10}{10} = \frac{2}{5} = 0.4 = 40\%$$

ب-

$$P\left(\frac{B}{A}\right) = \frac{10}{10} = \frac{1}{5} = 0.2 = 20\%$$

مجموعي احتمالات

ناڅاپي پېښې تل په خپلواکه توګه نه څرګندېږي، بلکې زیاتره وخت د یوې ناڅاپي پېښې څرګندیدنه د بلې ناڅاپي پېښې په څرګندېدو پورې تړلې وي. په اقتصادي او ټولنیزو بیلابیلو برخو کې داسې پېښې منځ ته راځي چې د هغوی څرګندیدنه په یوې ناڅاپي پېښې پورې تړلې نه وي بلکې د $A_1, A_2, A_3, \dots, A_n$ د بشپړو ناڅاپي پېښو په یوه سیستم پورې تړلې وي، که چېرې بشپړ معلومات له نوموړو پېښو څخه د هریوه د څرګندېدو د احتمال په اړه او د B د ناڅاپي پېښې د څرګندېدو احتمال چې د A_i د ناڅاپي پېښې په سیستم پورې تړلی یا مقید دی، شتون ولري کولای شو د B د ناڅاپي پېښې د څرګندېدو احتمال په لاندې توګه سنجش کړو.

$$P(B) = \sum_{i=1}^n P(A_i) \times P\left(\frac{B}{A_i}\right)$$

بیلګه: له څلورو ټولګیو څخه دوسوه تنه محصلین د لومړي سمسټر وروستۍ آزمویڼه په یوه تالار کې تیروي. د نوموړو محصلینو له جملې څخه ۱۰۰ تنه محصلین د لومړي ټولګي، ۵۰ تنه محصلین د دویم ټولګي، ۲۰ تنه محصلین د درېیم ټولګي او ۳۰ تنه محصلین د څلورم ټولګي څخه دي. د تیرو کلونو د تجربو په اساس د ناکامۍ احتمال په لومړي ټولګي کې ۸۰٪، په دویم ټولګي کې ۵۰٪، په درېیم ټولګي کې ۳۰٪ او په څلورم ټولګي کې ۱۰٪ دي. یو تن ممیز د زده کوونکو یوه پارچه د آزمویڼې له پای ته رسیدو څخه وروسته تر کتنې لاندې نیسي، څومره احتمال لري چې:

الف- نوموړی محصل به ناکام وي.

ب- نوموړی محصل به کامیاب وي.

$$N(S) = 200$$

$$N(A_1) = 100$$

$$P(A_1) = \frac{100}{200}$$

$$P\left(\frac{B}{A_1}\right) = 0.5$$

$$N(A_2) = 50$$

$$P(A_2) = \frac{50}{200}$$

$$P\left(\frac{B}{A_2}\right) = 0.5$$

$$N(A_3) = 100$$

$$P(A_3) = \frac{20}{200}$$

$$P\left(\frac{B}{A_3}\right) = 0.3$$

$$N(A_4) = 30$$

$$P(A_4) = \frac{30}{200}$$

$$P\left(\frac{B}{A_4}\right) = 0.1$$

حل:

الف-

$$\begin{aligned}
 P(B) &= P(A_1) \times P\left(\frac{B}{A_1}\right) + P(A_2) \times P\left(\frac{B}{A_2}\right) + P(A_3) \times P\left(\frac{B}{A_3}\right) + P(A_4) \times P\left(\frac{B}{A_4}\right) \\
 &= \frac{1}{2} \times 0.8 + \frac{5}{20} \times 0.5 + \frac{1}{10} \times 0.3 + \frac{3}{20} \times 0.1 \\
 &= 0.4 + 0.195 + 0.03 + 0.015 = 0.57 = 57\%
 \end{aligned}$$

ب-

$$P(\bar{B}) = 1 - P(B) = 1 - 0.57 = 0.43 = 43\%$$

د بايز قضيه: توماس بايز د ۱۸ پيړۍ په نيمايي کې يوه قضيه تشرېح کړه چې په مستقيمه توگه له شرطيه احتمالاتو سره مرتب کيده. د دې قضیې د تشرېح لپاره فرض کوو چې: $A_1, A_2, A_3, \dots, A_n$ له ناڅاپي پېښو څخه يو بشپړ سیستم دی.

چې د هغې د دوو پېښو څرگندیدنه غیر ممکنه وي. په دې صورت کې د دې سیستم له پېښو څخه د هرې یوې د څرگندیدنې احتمال د B په یوې ناڅاپي پېښې پورې تړلی یا مقید وي او کولای شو هغه د بايز له فورمول څخه په استفادې سنجش کړو:

$$P\left(\frac{A_1}{B}\right) = \frac{P(A_1) \times P\left(\frac{B}{A_1}\right)}{\sum_{i=1}^n P(A_i) \times P\left(\frac{B}{A_i}\right)} = \frac{P(A_1) \times P\left(\frac{B}{A_1}\right)}{P(B)}$$

بیلگه: د مجموعي احتمالاتو په بحث کې د ورکړل شوې بیلگې په پام کې لرلو سره که چیرې فرض کړل شي چې: د آزمويڼې د یوې پارچې په انتخابولو سره نوموړی محصل ناکام دی. هغه پوښتنه چې د بايز د فورمول په اړه مطرح کیږي دا ده، څومره احتمال لري چې: الف- نوموړی محصل به په دویم ټولگي کې وي.

ب- دغه محصل به په درېیم ټولگي کې وي.

ج- نوموړی محصل به په لومړي یا څلورم ټولگي کې وي.

حل:

الف-

$$\begin{aligned}
 P\left(\frac{A_2}{B}\right) &= \frac{P(A_2) \times P\left(\frac{B}{A_2}\right)}{P(B)} \\
 &= \frac{0.25 \times 0.5}{0.57} = \frac{0.125}{0.57} = 0.21 = 21\%
 \end{aligned}$$

$$\begin{aligned}P\left(\frac{A_3}{B}\right) &= 1 - P\left(\frac{A_3}{B}\right) = 1 - \frac{P(A_3) \times P\left(\frac{B}{A_3}\right)}{P(B)} \\&= 1 - \frac{0.1 \times 0.3}{0.57} = 1 - \frac{0.03}{0.57} = 1 - 0.052 = 0.948 = 94.8\%\end{aligned}$$

$$\begin{aligned}P\left(\frac{A_1}{B}\right) \vee P\left(\frac{A_4}{B}\right) &= \frac{P(A_1) \times P\left(\frac{B}{A_1}\right)}{P(B)} + \frac{P(A_4) \times P\left(\frac{B}{A_4}\right)}{P(B)} \\&= \frac{0.5 \times 0.8}{0.57} + \frac{0.15 \times 0.1}{0.57} = \frac{0.4}{0.57} + \frac{0.015}{0.15} \\&= 0.7 + 0.02 = 0.72 = 72\%\end{aligned}$$

۳

د دویم څپرکي د مطالبو لنډيز

هغه قواعد چې د هغې په مرسته د دوو يا څو اتفاقي حادثو د ښکارېدو احتمال سنجش کېږي د جمع د قواعدو په نوم او هغه قواعد چې د هغې په مرسته د يو ځای د ښکارېدو د دوو يا څو اتفاقي حادثو احتمال سنجش کېږي د احتمالي ضرب د قواعدو په نوم ياديږي چې، دواړه قاعدې د نوې رياضي د نښو او سمبولونو (د ست د تيوري) په اساس فورمول بندي کېږي، يعنې که چيرې يوه پېښېدنه له بلې پېښېدنې سره په يوه وخت ترسره نه شي، د لاندې فورمول په مرسته ښودل کېږي:

$$n(A \cup B) = n(A) + n(B)$$

که چيرې د A او B دوه عمليات يو په بل پسې سرته ورسو په دې صورت کې د A او B دوه عمليات (هم A او هم B) کولای شو د $n \cdot k$ په لاره (طريقه) ترسره کړو يعنې:

$$n(A \times B) = n(A) \cdot n(B)$$

ناڅاپي پېښې په خپلواکه ناڅاپي پېښو او تړلو ناڅاپي پېښو باندې بېلې شوې دي. که چيرې د يوې پېښې څرگندېدنه د بلې پېښې په ناڅاپي څرگندېدنې پورې تړلې (مقيده) نه وي دا ډول پېښې د خپلواکه ناڅاپي پېښو په نوم ياديږي. خو ناڅاپي پېښې تل خپلواکه ياديږي او همدارنگه ناڅاپي پېښې تل له يو بل څخه په خپلواکه توگه عمل نه کوي بلکې ځينې وخت د يوې ناڅاپي پېښې څرگندېدنه د بلې ناڅاپي پېښې په څرگندېدنې پورې تړلې وي. يعنې د يوې ناڅاپي پېښې څرگندېدنه د وروستۍ ناڅاپي پېښې د څرگندېدو چانس تر تاثير لاندې راوړي. که چيرې د يوې ناڅاپي پېښې څرگندېدنه د بلې ناڅاپي پېښې په څرگندېدو پورې حتمي او ضروري تړلې وي د دا ډول پېښو څرگندېدنه د شرطيه احتمالاتو په نوم ياديږي.

همدارنگه په اقتصادي او ټولنيزو بيلابيلو برخو کې داسې پېښې رامنځ ته کېږي، چې د هغوی څرگندېدنه په يوې ناڅاپي پېښې پورې تړلې نه ده بلکې په اقتصادي او ټولنيزو بيلابيلو برخو کې داسې پېښې منځ ته راځي چې د هغوی څرگندېدنه په يوې ناڅاپي پېښې پورې تړلې نه وي بلکې د ناڅاپي پېښو په يوه بشپړ سيستم پورې تړلې وي، چې په دې حالت کې مونږ د اړيکو مجموعي احتمالات لرلای شو.

د دویم څپرکي پوښتنې

۱- د یوې کورنۍ درې ماشومان زموږ. مطلوب دی، احتمال لري چې لږ تر لږه د هغوی له ماشومانو څخه یوه انجلۍ وي ؟

۲- په یوه کڅوړه کې ۵ سپینې مری او ۷ تورې مری دي، له دغې کڅوړې څخه درې مری یو ځای پورته کوو احتمال لري چې :
الف- درې واړه مری سپینې وي.
ب- احتمال لري چې دوه مری سپینې وي.
ج- احتمال لري چې لږترلږه یوه مری سپینه وي.
د- احتمال لري چې لږ تر لږه دوه مری سپینې وي.

۳- $P(A) = \frac{1}{3}, P(B) = \frac{1}{5}, P(A \cap B) = \frac{1}{8}$ وي معلوم کړئ چې:

$$a - P(\bar{A}) = ?$$

$$b - P(\bar{B}) = ?$$

$$c - P(\bar{A} \cup \bar{B}) = ?$$

$$d - P(\bar{A} \cap \bar{B}) = ?$$

۴- که په یوکورکې د ۰،۴۱ تور او سپین ۰،۸۵ رنګه اوله دواړو څخه ۰،۲۳ تلویزیون دشته والي احتمال موجود وي ، نوڅومره احتمال لري چې پدې کور کې به لږترلږه یو له دغو دوو ډولونو څخه شتون ولري؟

۵- احتمال لري چې یو شخص د پښتورګو (ګردو) تکلیف ۰،۲۳ ولري او د زیره ناراحتي ۰،۲۴ ولري او یا لږ تر لږه یو له دغو دوو ناروغيو څخه ۰،۳۸ وي. نوڅومره احتمال لري چې دواړه ډوله ناروغۍ به ولري؟

۶- په یوه جعبه کې ۱۲ دانۍ مری دي چې دوه دانې یې تورې او پاتې نورې یې سپینې دي. له دغې جعبې څخه په ناڅاپي توګه یوه مری راپورته کوو، وروسته پرته له دې چې لومړۍ مری کیږدو په ناڅاپي توګه یوه بله مری را اخلو، څومره احتمال لري چې دواړه مری تورې وي؟

۷- د یوه ریاست د څوکۍ (پست) لپاره ۴ نوماندان شتون لري، د هغو وگړو د انتخاب پایلې چې متساوی الاحتمال دي په ۱، ۲، ۳ او ۴ بڼو، څرگنده کړئ چې د $A = \{1, 4\}$ ، $B = \{1, 3\}$ حوادث له یو بل څخه خپلواک (مستقل) دي؟

۸- د قطعه بازی له یوه درجن څخه یوه قطعه په ناڅاپي توګه انتخاب شوې او لیدل کیږي چې نوموړې پاڼه خشت ده څومره احتمال لري چې:
الف- نوموړې پاڼه به یو غلام وي.
ب- نوموړې پاڼه به یو طوس وي.

۹- د زده کوونکو په یو ۱۲ نفري ګروپ کې ۸ تنه ممتاز زده کوونکي دي د ۱۲ تنو له جملې څخه د هغوی درې تنه ټاکل کیږي. احتمال په هغه صورت کې پیدا کړئ چې د انتخاب شوو زده کوونکو په منځ کې د هغوی ۵ تنه به ممتاز وي؟

۱۰- پر هدف باندې د مرمۍ د لګیدو لپاره په یوه ځل دوه فیره کیږي. که د پېښې احتمال $0.7A$ او د پېښې احتمال $0.8B$ وي احتمال په داسې صورت کې پیدا کړئ چې لږ تر لږه یو له هغوی څخه په هدف ولګېږي؟

د ترکیباتو تیوري

عمومي موخه:


په احتمالاتو کې د ترکیبي انالیز د قواعدو تطبیق

- د زده کړې موخې: له محصلینو څخه تمه کېږي تر څو د دې څپرکي په پای کې:
- تبدیل تعریف او توضیح کړي او عناصر او پدیدې تبدیل او سمبال کړي.
 - په عناصرو کې اختلاف تعریف او توضیح کړي، غیرمشابه او بیلایل عناصر په یوه سټ کې سمبال کړای شي.
 - ترکیب تعریف او توضیح کړي.
 - د ساده ترکیب او بشپړ ترکیب توپیر وکړي.
 - د ترکیب او تبدیل ترمنځ مهم توپیر توضیح کړي.

تبدیل:

د توپیر لرونکي n عنصر د ترتیب ټول امکانات د S په یوه سټ کې په معینو ردیفونو کې د تبدیلولو په نوم یادوي چې د ریاضي په احصایه کې یو له مهمو او اهمیت وړ مبحثونو څخه دی. لاندې بیلگو ته پام وکړئ.

- ۱- غواړو دوه کتابونه چې د A او B په تورو ښودل شوي دي په یوې الماری کې د یوبل ترڅنګ کېږدو ددې کار لپاره ممکنه صورتونه عبارت دي له:



د AB او BA له صورتونو څخه هر یو د A او B د دوو تورو د تبدیل په نوم لوستل کیږي. **بیلگه:** د A, B, C درې عنصره د ټاکل شوو ردیفونو په پام کې لرلو سره کیدای شي په لاندې شپږو ډولونو باندې تبدیل او سمبال کړل شي:

$$(A, B, C) = ABC, ACB, BAC, BCA, CAB, CBA$$

څرنګه چې لیدل کیږي په تبدیل کې د ځای پر ځای کیدو ځای اړین دی، همدارنګه کولای شو تبدیل د S سټ اړوند جوړښت په پام کې لرلو سره په دوو عمده ګروپونو وویشو. **الف-** که د S سټ ټول عناصر منفرد او له یو بل څخه توپیر لرونکي وي، د هغوی تبدیلی عبارت ده له:

$$P_n = n!$$

له دې امله ویلی شو چې د سټ له عناصرو څخه هر منظم او محدود سټ ته تبدیلی وایي. **نوټ-** په دې حالت کې تبدیل د ترتیب (Arrangements) په نوم یادوي چې په حقیقت کې د n څیز راتلل په مرتبه توګه د یو بل په څنګ کې وي. **بیلگه:** د A, B, C او D توري په څو بیلابیلو بڼو د یو بل په څنګ کې ځای په ځای کیدای شي.

$$P_4 = 4! = 4 \times 3 \times 2 \times 1 = 24$$

ب- که د S تر سټ پورې اړوند ټول یا یو شمېر عناصر په ورته توکو (په مشابه اجزاو) کې مشتمل وي د n عنصر تبدیل د لاندې فورمول څخه په استفادې سنجش کوو.

$$P_n = \frac{n!}{n_1! \cdot n_2! \cdot n_3! \cdot \dots \cdot n_k!}$$

په دې فورمول کې $n_1, n_2, n_3, \dots, n_k$ د هغو توکو (اجزاو) له شمېر څخه عبارت دی چې له یو بل سره ورته یا مشابه وي او د هغوی د ټولو حاصل جمع په n سره مساوي کیږي یعنې:

$$n_1 + n_2 + n_3 + n_4 + \dots + n_k = n$$

بیلگه: د AABB توري په څو بڼو تنظیم یا سمبالیدای شي:

$$P_n = \frac{ni}{n_1 i \cdot n_2 i \dots n_k i}$$

$$P_n = \frac{4i}{2i \cdot 2i} = \frac{4 \cdot 3 \cdot 2 \cdot 1}{1 \cdot 2 \cdot 3 \cdot 4} = \frac{24}{4} = 6$$

بیلگه: AAABB په څو بڼو سمبالېدای شي:

$$P_5 = \frac{5i}{3i \cdot 2i} = \frac{120}{12} = 10$$

اختلاف: د S په یوه سټ کې د n عنصر غیر مشابه سمبال یا تنظیم د I په گروپونو کې یو عنصر د معینو ردیفونو په پام کې لرلو سره د S سټ د عناصرو د اختلاف په نوم نومول کیږي.

د بیلگې په ډول، کولای شو د S یو سټ A, B, C عناصر په شپږو دوو عنصري گروپونو باندې په لاندې ډول ترتیب او سمبال کړو.

$$(A, B, C) = \left\{ \begin{array}{l} AB \\ AC \\ BA \\ BC \\ CA \\ CB \end{array} \right\}$$

چانس ته د نظر په اختلاف د گروپونو په مکرره توگه څرگندیدل یا ظهور په دوو ډلو ویشل کیږي:

الف- له تکرار څخه پرته اختلاف: دا اختلاف د S یو سټ د ټولو عناصرو له ترتیب څخه د I عنصري په گروپونو کې چې په هغه کې د گروپونو د عناصرو ترتیب په معینو ردیفونو کې ممکن دی او هر عنصر یواځې یوځل په گروپ کې د څرگندېدو چانس ولري عبارت دی. که د S سټ د عناصرو شمېر په n او د اړوندو گروپونو د عناصرو شمېر په L وښیو نو د S سټ د n عنصر اختلاف د ریاضي له پلوه عبارت دی له:

$$V_{I(m)} = \frac{n_1}{(n-i)!}$$

بیلگه: د ABCD توري په څو درې توریزه گروپونو باندې ترتیب او سمبالیدای شي؟

$$V_{3(4)} = \frac{4i}{(4-3)i} = \frac{4i}{1i} = 24$$

بیلگه: یوه څوکی یواځې د ناستې څلور ځایونه لري، په څو بڼو کېدای شي ۱۰ تنه په نوموړې څوکی کښیني؟

$$V_{4(10)} = \frac{10i}{(10-4)i} = \frac{10 \cdot 9 \cdot 8 \cdot 7 \cdot 6i}{6i} = 5040$$

له تکرار سره اختلاف: له تکرار سره اختلاف د S یوست د n عنصر ترتیب د I عصري په گروپونو کې دی چې په هغه کې:

- ۱- د گروپونو د سټ عناصر د معینو ردیفونو په پام کې لرلو سره ترتیب شوي وي.
- ۲- د S سټ هر جوړ شوی یا متشکله عنصر د مکرره څرگندېدو چانس ولري. که N د S سټ د جوړو شوو عناصرو شمېر او I د یوه گروپ د عناصرو شمېر وي، نو د S سټ د عناصرو له تکرار سره اختلاف د ریاضي له پلوه عبارت دی له :

$$V_{i(m)} = n^i$$

بیلگه: د ABC توري په دوه توریزو گروپونو داسې ترتیب کړئ چې د S سټ هر عنصر د مکرره څرگندېدو چانس ولري.

$$V_{2(3)} = 3^2 = 9$$

ترکیبونه (Combinations): ترکیب د S یوه سټ د عناصرو سمبال د I عنصر په گروپونو کې دی چې په هغه کې د عناصرو ترتیب په معینو ردیفونو کې رعایت نه شي، ترکیب هم د اختلاف په څېر د گروپونو د مکرره څرگندېدو د چانس په نظر په دوو ډلو ویشل کېږي.

الف- ساده یا له تکرار څخه پرته ترکیب: د یوه سټ د عناصرو له ترکیب څخه په I عنصر گروپونو کې دی چې په هغه کې د گروپونو د عناصرو موقعیت په معین ردیف کې رعایت نه شي او د S سټ هر عنصر یواځې یوځل د څرگندېدو چانس ولري. د بیلگې په ډول د $ABCD$ څلور توري کولای شو په شپږو دوه عصري گروپونو او څلور درې عصري گروپونو په لاندې ډول تنظیم کړو.

AB	AC	AD	BC	BD	CD
		ABC	ABD	ACD	BCD

که N د S سټ د عناصرو شمېر او I د یوه گروپ د جوړو شوو عناصرو شمېر وي، ترکیب د S سټ عنصر د N له تکرار څخه پرته د I عنصر په گروپونو کې کولای شو د لاندې فورمول څخه په استفادې لاسته راوړو.

$$C_{i(n)} = \frac{ni}{li(n-1)i} = \frac{n(n-1)(n-2)....(n-i-1)}{li(n-1)i}$$

په دې حالت کې $i < n$ وي.

څرگنده ده چې:

$$\begin{bmatrix} n \\ 0 \end{bmatrix} = 1 = \begin{bmatrix} n \\ n \end{bmatrix}$$

د $\begin{bmatrix} n \\ i \end{bmatrix}$ د سمبول په ځای د $C(n, i)$ او C_n^i او یا $C \begin{bmatrix} n \\ i \end{bmatrix}$ له سمبولونو څخه هم استفاده کېږي.

یادونه: د تبدیل او ترکیب تر منځ توپیر دا دی چې په تبدیل کې د انتخاب ترتیب په پام کې نیول کېږي په داسې حال کې چې په ترکیب کې د انتخاب ترتیب اړین نه دی. د بیلګې په ډول که وغواړو له دریو تنو محصلینو (یاسمین، فرزانه او سوسن) څخه یوه دوه کسيزه کمیټه جوړه کړو.

د تبدیل له نظره پورتنی بحث د دوو تنو تبدیل یا بدلون د درې تنو له منځ څخه دی او دا بدلونونه (تبدیلونه) عبارت دي له: (فرزانه، سوسن)، (یاسمین، فرزانه)، (یاسمین، سوسن) او سوسن، فرزانه، یاسمین، سوسن، یاسمین خو د ترکیب له نظره (سوسن، فرزانه) او (فرزانه، سوسن) دواړه یوه کمیټه جوړوي یعنې په دې ځای کې د انتخاب ترتیب اړین نه دی.

بیلګه: اوه تنه په خپلو منځو کې یو څلور کسيز گروپ ټاکي. دغه گروپ په څو بڼو څلور کسيزه جوړېدای شي؟

ب- بشپړ یا له تکرار سره ترکیب: له تکرار سره ترکیب د یوه سټ N عنصر په I عنصرگروپونو کې دی چې په هغه کې:

I- د عناصرو ترتیب په معینو ردیفونو کې په پام کې نه وي.

II- د S (سټ) هر عنصر د مکرره څرګندېدو چانس ولري.

د ریاضي له پلوه کیدای شي د S سټ د N عنصر د ترکیب ټول امکانات د I عنصر په گروپ کې د هر عنصر د مکرره څرګندېدو چانس په پام کې نیولو سره په لاندې توګه سنجش کېږي:

$$Ci_{(n)} = \begin{bmatrix} n+i-1 \\ i \end{bmatrix} = \frac{(n+i-1)i}{li(n-1)i} = \frac{(n+i-1)}{c^{n-1}n+i-1}$$

بیلګه: د ABCD توري په څو دوه عصري گروپونو ترکیب کولای شو، خو په دې شرط چې د نوموړي سټ عناصر د مکرره څرګندېدو چانس ولري.

$$C2_{(4)} = \begin{bmatrix} 4+2-1 \\ 2 \end{bmatrix} = \frac{5i}{2i(4-1)i} = \frac{5 \cdot 4 \cdot 3i}{2i \cdot 3i} = \frac{20}{2} = 10$$

د درېیم څپرکي د مطالبو لنډيز

هغه بيلابيل حالات چې n شی په مرتبه توګه د یو بل څنګ ته قطار نیولی شي د هغوی د بيلابيلو ترتیبونو په نوم یادېږي او دغه ترتیبونه عبارت دي له :

$$P(n, n) = ni$$

او هغه توپیر لرونکي حالات چې r شی له مختلف n شی ($r < n$) څخه د یو بل څنګ ته مرتب کیدای شي د n شي r په r تبدیلولو په نوم یادېږي چې د هغوی شمېر عبارت دی له:

$$P(n, r) = \frac{ni}{(n-r)i}$$

که چیرې د n شی د تبدیلولو په شمېر کې څرنگه چې په هغه کې یو p د دفعه او بل q دفعه له اشیاءو څخه تکرار شوی وي عبارت دي له:

$$\frac{ni}{Piqi}$$

او که چیرې بيلابيل حالات چې r شی پرته د ترتیب په پام کې نیولو سره له n شی څخه بیل انتخاب کېږي د n شی r په r ترکیبونو په نوم یادېږي او د هغوی شمېر عبارت دی له:

$$\left[\begin{matrix} n \\ r \end{matrix} \right] = \frac{ni}{(n-r)i \cdot r^i}$$

د درېم څپرکي پوښتنې:

۱- د يوه ټولگي د څلويښتو تنو زده کوونکو له جملې څخه په څو لارو کولای شو درې تنه وټاکو، داسې چې يو تن له هغوی څخه د ریښ په توگه يو تن د منشي او يو تن د غړي په توگه وي؟

يادونه: په پورتنۍ بېلگه کې د عناصرو ترتيب په نظر کې دی.
۲- د شطرنج په يوه سيالۍ کې پنځه تنه زده کوونکي او پنځه لس تنه محصلين گډون کوي، په څو لارو زده کوونکي په دې سيالۍ کې موقعيت نيونه کوي، داسې چې هيڅ زده کوونکی عين نمره لاسته را نه وړي.
يادونه: A_{20}^5

۳- په څو لارو ۱۰ بيلابيل مضمونونه په مهال ویش کې تقسيم بندي کولای شئ. په هغه صورت کې چې په مهال ویش کې هره ورځ ۵ بيلابيل مضمونونه تدريس شي.
۴- په څو لارو ۴ تنه په يوه مرکب رديف کې د ۴ ميزونو په شاو خوا کې کښيني؟
۵- يوه کورنۍ درې زامن او دوه لورانې لري.
الف- د هغو لارو شمېر چې هغوی په يوه رديف کې کښيني پيدا کړئ.
ب- که وغواړو هلکان له يو بل سره او نجونې هم له يوې، بلې سره کښينې پيدا کړئ چې دا کار په څو ډولونو امکان لري.

۶- څو بيلابيل عدده کولای شو د 0,1,2,3,4,5,6,7,8 شمېرو سره ترتيب کړو داسې چې:
الف- په هر عدد کې له هر رقم څخه يو ځل استفاده وشي.
ب- صفري رقم په کښه خوا کې ځای و نه نيسي.

۷- ثابت کړئ چې:

$$\frac{ni}{(n-1)i} = n$$

۷- د قطعه بازی د ۵۲ قطعو له جملې څخه په څو لارو ۱۳ قطعې ټاکلی شو؟

يادونه: C_{52}^{13}

۸- لاندې افاده ساده کړئ.

$$\frac{C_n^3 \times C_3^2}{C_9^5}$$

۹- په مصنوعي اقمارو کې يوه تنظيم کوونکې عمليه اړينه ده، دا ټيم د مصنوعي قمر له قومندان، لومړی او دويم مرستيال، دوه ميخانيکه او يو ډاکټر او هيټونو څخه مشتمل دی او داسې ټاکل کېږي، درې تنه چې عبارت دي له قومندان او مرستيالان، د ۲۵ تنو له جملې څخه دوه ميخانيکه د ۲۰ تنو انجنيرانو له جملې څخه او يو ډاکټر له ۸ تنو ډاکترانو څخه په څو لارو کولای شي نيمایي فضانوردان ترکيب کړي.

۱۰- د الجبر له ورته يا مشابه درې کتابونو او د هندسې ورته يا مشابه څلورو کتابونو څخه په څو لارو کولای شو څو کتابه (لږ تر لږه) يو انتخاب شي.

۱۱- څو بيلابيل څلور رقمي عدده کولای شو د ۲،۱،۰ له شمېرو څخه ترتيب کړو، کله چې د شمېرو تکرار مجاز وي.

يادونه: $A_3^4 - A_3^3$ هغه شمېرې چې صفر د هغه کين لوري ته ځای په ځای کېږي منفي شي.

۱۲- د څلورو رنگونو سور، آسماني، شين او زير په مرسته څو دوه رنگه بيرغه په افقي فيتو سره ترتيب او د BABBY کلمې له کلمې څخه جوړولای شو.

۱۳- د m علامت شمېر هر يو مرکب له اتو بيرغونو څخه په يوه عمودي کرښه کې چې کيدای شي له څلور سرو بيرغونو څخه د تميز يا فرق وړ نه وي، له درې سپينو بيرغونو څخه د تميز وړ نه وي او يو آسماني بيرق جوړ کړو، پيدا کړئ.

۱۴- د پرچون فروشۍ په يوه دوکان کې لس ډوله پست کارتونه شتون لري په څو ډوله کولای شو له ۸ او ۱۲ پست کارتونو څخه ترکيب جوړ کړو په دې شرط چې د کارت په ټاکلو کې تکرار مجاز وي.

سرچینې او اڅېستنې

- ۱- لکچر نوت کورس مامورین احصایه Basic Statistics Loatse (۲۰۰۹)
- ۲- پوهاند دکتور مراد علی اصیل سال (۱۳۶۵)
- ۳- لکچر نوت ها از پوهنځی اقتصاد سال (۱۳۸۷)
- ۴- اسناد و ارقام مستند از سایت های انترنتی
- ۵- پوهاند غلام سنایی پوهنځیار ذکیه حل مسایل احتمال سال (۱۳۸۶).
- ۶- آذری عبدالرحمن ریاضیات جدید سال (۱۳۷۰).
- ۷- لکچر نوت های کورس مقدماتی نیما سال (۱۳۸۷).
- ۸- موحد حبیب الله تیوری احتمالات سال (۱۳۸۵).

د ښوونیز نصاب د پراختیا د ریاست پیغام

د پوهنې وزارت د تخنیکي او مسلکي زده کړو معینیت دښوونیز نصاب د انکشاف ریاست د ټولنې د عیني او ښکاره ضرورت په درک کولو سره چې د محصلینو او شاگردانو د درسي کتابونو په برخه کې یې تخنیکي او مسلکي رشتې درلودې او لري یې، په لومړي سر کې یې تصمیم ونيو، چې په ښوونیزو پلانونو او درسي مفرداتو باندې بیاکتنه وکړي او ورپسې بیا د شاگردانو او محصلینو د درسي کتابونو د تالیف لپاره مبادرت او کوشښ وکړي. د خدای (ج) په فضل او مرحمت سره او د ادارې او حسابدارۍ څانګې د ښوونکو په میرانې او همت سره د ادارې او حسابدارۍ درسي کتابونه تالیف شول تر څو په وړیا ډول د شاگردانو او محصلینو په واک او اختیار کې ورکړل شي.

د علم او معرفت له ټولو لوستونکو، علاقمندانو، د ادارې او حسابدارۍ د مکاتبو له ښوونکو، گرانو شاگردانو او د تخنیکي او مسلکي زده کړو د چارو له متخصصینو او همدا شان له ټولو څېړونکو او شنونکو څخه صمیمانه هیله کېږي، چې د دې کتابونو په مطالعې سره چې په لومړي ځل د ښوونکو او د ادارې او حسابدارۍ څانګې د مسلکي غړو له لوري تالیف او تدوین شوي دي. د مسلکي، تخنیکي او علمي مطالبو او مفاهیمو د څرنگوالي په هکله خصوصاً د هغوی املايي او انشايي اشتباهاتو په اړه مونږ ته لارښوونه وکړي، ترڅو په راتلونکي کې وکړای شو، په همدې او نورو برخو کې گرانو شاگردانو ته له دې څخه ښه، غوره، گټور او ارزښتناکه موضوعات وړاندې کړو.

همدا شان له گرانو شاگردانو او محصلینو څخه هیله کوو ترڅو د دې کتابونو د مطالعې او استفادې پر مهال د هیواد اقتصادي ستونزې، فقر او وروسته پاتې والی په نظر کې ونیسي او د کتابونو په ساتنه کې کوشښ او زیار وباسي، ترڅو د ډېرو شاگردانو او محصلینو د گټې وړ وگرځي.

پته: د پوهنې وزارت - د تخنیکي او مسلکي زده کړو معینیت د تعلیمي نصاب د انکشاف ریاست - د کتابونو د تالیف او د درسي ممدو موادو د برابرولو عمومي مدیریت.

Get more e-books from www.ketabton.com
Ketabton.com: The Digital Library